

عکس الاسلام

بابت سالانہ

محاضرہ علمیہ

بسلسلہ اہل کتاب

پیشانی

(انجیل کی روشنی میں)


(جزو اول)



پیش کردہ

حضرت مولانا نعمت اللہ صاحب عظیمی

اسٹاف حذیث دارالعلوم دیوبند



(ط ۱۹۶۰ء)

فہرستِ مضامین

مضامین	مضامین
۳۰	۳
وضع حمل و ولادت مبارک انجیل میں	عیسائی مذہب کے ماخذ و مصادر
۳۱	۱۱
فرشتوں کا بشارت دینا	حضرت عیسیٰ علیہ السلام کی پیدائش
۳۳	۱۲
مجوسیوں کا مشرق میں حج کے پاس آنا	کے وقت بنی اسرائیل کی سیاسی حالت
۳۵	۱۳
حضرت عیسیٰ ؑ کا ختنہ	بنی اسرائیل کی مذہبی حالت
۳۶	۱۴
حضرت عیسیٰ ؑ کا لڑکپن	سیح کا انتظار
۳۷	۱۵
حضرت یحییٰ کی نبوت کا ظہور اور	حضرت عیسیٰ ؑ کی تاریخ کا ماخذ
۳۸	۱۶
لوگوں کو اصطبار دینا	حضرت عیسیٰ ؑ کی پیدائش
۳۹	۱۷
حضرت عیسیٰ ؑ کا پوجنا سے اصطبار دینا	دنیا میں ولادت کا معروف طریقہ
۴۰	۱۹
حضرت عیسیٰ ؑ کا جنگل میں چالیس	حضرت مریم ؑ کی پیدائش قرآن بیان
۴۱	۲۱
روز تک ریاضت کرنا	انجیل پیدائش مریم ؑ
۴۲	۲۲
حضرت عیسیٰ کی نبوت کا ظہور اور	حضرت یحییٰ علیہ السلام کی پیدائش
۴۳	۲۳
ان کا لوگوں کو دعوت دینا	کا ذکر قرآن میں
۴۴	۲۴
حضرت سیح کی نبوت کا زمانہ	حضرت عیسیٰ علیہ السلام کی پیدائش
۴۵	۲۵
حضرت سیح پر سب سے پہلے	کا ذکر قرآن میں
۴۶	۲۶
ایمان لانے والے	حضرت مریم ؑ کا حاملہ ہونا
۴۷	۲۷
حضرت عیسیٰ ؑ کا بارہ شاگردوں کی	یسوع کے پیدا ہونے کی پیش گوئی
۴۸	۲۸
منتخب کرنا	وضع حمل و ولادت قرآن میں

مَضَامِین	
۳۸	بارہ حواریوں کے نام
۳۹	سٹرٹناگردوں کا انتخاب
۳۹	حضرت عیسیٰؑ کے معجزات
۵۰	اندھے کو پینا بنا دینا
۵۱	کوڑھیوں کو شفا دینا
۵۱	مردہ کو زندہ کرنا

عیسائی مذہب کے ماخذ و مصادر

(۱) حضرت عیسیٰ علیہ السلام کی لائی ہوئی انجیل ہی عیسائیت کا اصل ماخذ ہو سکتی تھی۔ مگر وہ انجیل جسے اللہ تعالیٰ نے حضرت عیسیٰ پر ان کی اور انکی قوم کی زبان میں نازل کیا تھا۔ اس کے بارے میں کوئی شبہ نہیں کہ وہ ضائع ہو چکی ہے اور اب اس کا کوئی اثر و نشان بھی نہیں رہ گیا ہے۔ اور یہ ایسی مسلمہ حقیقت ہے کہ جس کو عیسائی بھی تسلیم کرتے ہیں۔

(۲) دوسرا ماخذ قرآن شریف، قرآن شریف کو عیسائیت کا ماخذ بنانا اور اس کے لئے اس کو مستند قرار دینا واقع و نفس الامر میں ایک علمی اور پراعتماد طریقہ ہے جو مضبوط علمی بنیادوں پر قائم ہے، اس لئے کہ قرآن کی تاریخی حیثیت اور اس کے تسلسل و تواتر کے دوست و دشمن سب قائل ہیں، اور ہر منصف مزاج یہ کہنے پر مجبور ہے کہ موجودہ قرآن وہی قرآن ہے جسے محمد رسول اللہ صلی اللہ علیہ وسلم لوگوں کے درمیان تلاوت کرتے تھے۔

(۳) تیسرا ماخذ وہ کتابیں جن پر کلیسیا کی عیسائیت کو اعتماد ہے اور وہ کتابیں حسب ذیل ہیں۔ (۱) بائبل قدیم (۲) حضرت عیسیٰ کی سیرت و تعلیمات پر مشتمل تاریخی کتابیں جس کو وہ لوگ انجیل اور تاریخی اسفار سے تعبیر کرتے ہیں۔ ایسی کتابیں عیسائیوں کے درمیان کثیر تعداد میں تھیں۔ مگر کلیسیا نے ان میں سے صرف چار انجیل، انجیل مٹی، انجیل مرقس، انجیل یوحنا

انجیل پوچھنا کو مقدس و معتبر قرار دیا ہے۔ (۳) رسولوں کے اعمال اور خطوط جنہیں وہ لوگ تعلیمی اسفار سے تعبیر کرتے ہیں۔ اور وہ تعداد میں بائیس ہیں۔ ان پر تفصیلی بحث اپنے مقام پر آئے گی۔

حضرت عیسیٰ کی لائی ہوئی انجیل کے مطابق عیسائیت کا بیان ممکن نہیں ہے۔ اس لئے کہ اس کتاب کا اثر و نشان ہی باقی نہیں رہا۔ کلیسا کی نظر میں جو کتابیں مستند ہیں، اس کی روشنی میں عیسائیت کا مطالعہ کرنے والا جب عیسائیت کا مطالعہ کرتا ہے تو دیکھتا ہے کہ انجیل میں حضرت عیسیٰ نے جس عیسائیت اور جس مذہب کی تعلیم دی ہے موجودہ عیسائیت (کلیسا کی عیسائیت) سے یکسر مختلف ہے دونوں ایک دوسرے کی ضد ہیں اس میں باہم کیسے فرق ہو گیا کس طرح تبدیلی ہو گئی۔ لوگوں نے کس طرح اس میں تخریف کی۔ اور کتنے ادوار و مراحل سے گذر کر عیسائیت کی یہ شکل ہوئی ہے اس کو بصیرت کے ساتھ جاننے کے لئے عیسائیت کی تاریخ کے مختلف ادوار کو پیش نظر رکھنا ضروری ہے۔ جن کو یہاں پر اختصار سے ذکر کیا جا رہا ہے۔

(۱) وہ عہد جس میں حضرت عیسیٰ علیہ السلام لوگوں میں دعوت و تبلیغ کا کام کرتے رہے۔ اور لوگوں کو تعلیم دیتے رہے جس کو اناجیل اربوہ میں بیان کیا گیا ہے۔ (۲) دور ثانی تبدیلی و اختلاف کا دور حضرت عیسیٰ کے رفع سماوی کے بعد کا دور اس دور میں اناجیل اربوہ میں بیان کردہ عیسائیت سے ہٹ کر پولس نے ایک نئے طرز کی عیسائیت کی طرح ڈالی، اور اس کی تبلیغ شروع کی ابتدا میں حواریوں نے حسن ظن سے کام لیتے ہوئے پولس کا ساتھ دیا۔ مگر جب انھیں اس کی اصلیت معلوم ہوئی تو انہوں نے شدت سے اس کی مخالفت شروع کی اس طرح عیسائی

دو گروپ میں بٹ گئے۔ ایک گروہ یہودی عیسائیت کا علمبردار تھا۔ دوسرا گروپ پالومی عیسائیت کا اور ان میں برابر کشی رہی یہاں تک کہ قیصر ہڈریان کے عہد ۱۲۵ء میں یہودی عیسائیت کا گروپ بالکل مغلوب ہو گیا۔ اور پالومی عیسائیت کا گروپ غالب آگیا۔ اس دور ثانی میں تمام عیسائی مغلوب تھے، سبھی طور پر رومی مسلط تھے۔ ان کی حکومت تھی جس کی وجہ سے ان کو رومی یہودی دونوں طرح طرح سے ستانے تھے اس لئے اس کو دور مظالم بھی کہا جاتا ہے۔ (۳) عہد مباحثات یہ قسطنطین اعظم کے عہد ۳۲۵ء سے لیکر گری گوری اول ۳۲۹ء تک ہے۔ اس زمانہ میں مذہبی اور دینی مسائل میں مباحثہ کا آغاز ہوا۔ اور اسکے تصفیہ کے لئے کونسلوں کا انعقاد ہوتا رہا، کونسلوں میں انجیل کی نصوص کو کوئی اہمیت نہیں دی گئی۔ بلکہ قرار دادوں میں ذاتی تعصبات اور عقلی پیچیدگیوں کو اہمیت رہی۔ اس طریقہ کار سے الہامی کتابوں کی الہامی جیتیت ختم ہو گئی۔ اور مذہب پر پادریوں کی اجارہ داری قائم ہو گئی۔ سب سے پہلی کونسل ۳۲۵ء میں قسطنطین اعظم کی صدارت میں بمقام نینقیہ منعقد ہوئی جس میں حضرت عیسیٰ کی ابنیت کا مسئلہ طے ہوا اور آریوس اور اس کے موافقین نے مخالفت کی تو ان کو مذہب سے خارج کر دیا گیا۔ اس دور میں عیسائیوں میں رہبانیت کا رواج ہوا۔ (۴) دور رابع اس عہد کی شروعات ۳۵۹ء سے ۳۸۰ء تک ہے یعنی گری گوری اول کے پوپ بننے سے عہد شاریمان تک اس عہد کو عہد مظلمہ (تاریک دور) کہا جاتا ہے اس لئے کہ یہ دور عیسائیت کی تاریخ میں علمی سیاسی اور مذہبی اعتبار سے تفرق و انحطاط اور عیسائیوں کے باہمی اختلاف کا دور ہے۔ اس لئے

عیسائی مورخین اس کو تاریک دور سے تعبیر کرتے ہیں۔ اصل میں اس دور میں عیسائیت کو اپنے ایک طاقتور حریف اسلام کا سامنا کرنا پڑا۔ اسلام حیرت انگیز سرعت کے ساتھ عرب سے نکل کر مصر و شام، فلسطین ایران میں پھیل گیا۔ اور ان ممالک سے عیسائیت کی بساط الٹ گئی۔ جب مشرقی ممالک میں عیسائیت کو زوال ہوا۔ تو انہوں نے مغربی ممالک میں عیسائیت کی اشاعت شروع کی اور اس تحریک کے زیر اثر پہلی مرتبہ جرمن و برطانیہ میں عیسائیوں کو کامیابی نصیب ہوئی۔ اور ان کی مسلسل چار صدیوں کی کوشش سے پورا یورپ عیسائی بن گیا۔

(۵) دورِ خامس قرون وسطیٰ ۱۰۰۰ء سے لے کر ۱۵۰۰ء تک کے

زمانہ کو عیسائی تاریخ میں قرون وسطیٰ کہا جاتا ہے۔ قرون وسطیٰ میں پوپ اور حکومت وقت کے درمیان اقتدار کی کشمکش شروع ہوئی جو عرصہ دراز تک جاری رہی جس میں عہدِ شارلیمان سے گری گوری ہفتم ۱۰۰۰ء تک پوپ کو غلبہ حاصل رہا۔ اور حکومت وقت کا اقتدار مغلوب تھا۔ اور عہدِ گری گوری ہفتم ۱۰۰۰ء سے بونی فیئس ۱۲۹۳ء تک میں نفاقِ عظیم ہوا۔ نفاقِ عظیم عیسائیوں کے یہاں ایک اصطلاح ہے۔ مشرق و مغرب کے کلیسا کے آپس میں زبردست اختلاف پر اس کا اطلاق ہوتا ہے۔ جس کی وجہ سے مشرقی کلیسا نے مغربی کلیسا سے الگ ہو کر اپنا الگ نام رکھا آرتھوڈوکس چرچ اور صدر مقام قسطنطنیہ بنایا۔ اور مغربی کلیسا سے الگ ہو کر کے سربراہ کا نام بطریق رکھا۔ جب کہ مغربی کلیسا کا نام کیتھولک چرچ تھا۔ اور اس کا صدر مقام روم (دہلی) اور اس کے سربراہ کا نام پوپ ہوتا ہے۔ اسی دور میں صلیبی جنگیں لڑی گئیں۔

عیسائیوں نے مذہبی نقطہ نظر سے مشرق وسطیٰ میں مسلمانوں کے خلاف سات بڑی جنگیں لڑیں۔ جس میں بالآخر مسلمانوں کو فتح حاصل ہوئی۔ اسی دور میں صلیبی جنگوں کی وجہ سے پوپ کو اعلیٰ اختیار حاصل ہو گیا تو انہوں نے اس سے غلط فائدہ اٹھا کر مغفرت ناموں کی تجارت کو عام کر دیا۔ اور اپنے مخالفین کو جلا جلا کر اذیت رسانی کی انتہا کر دی۔۔۔ تو کچھ مضلین اٹھے جنہوں نے اصلاح کی کوشش کی مگر اصلاحات کے لئے حالات سازگار نہیں تھے۔

(۶) دور سادس، عہد اصلاح ۱۵۸۱ء سے اصلاح کی تحریکوں میں زور ہوا اور ان کی قسمت میں کامیابی لکھی ہوئی تھی۔ مارٹن لوتھر نے جرمن میں اصلاحی تحریک شروع کر کے مغفرت ناموں اور پاپاؤن کی اخلاقی بے اعتدالیوں اور ان کے مذہبی مظالم کے خلاف آواز بلند کی آہستہ آہستہ یہ تحریک کامیابی سے ہم کنار ہوئی اس تحریک کے ماننے والوں کو پروٹسٹنٹ کہا جاتا ہے۔

(۷) دور سابع دور عقلیت اس دور میں یورپ پوری طرح سیاسی علمی بیداری کی منزل پر پہنچ چکا تھا۔ مارٹن لوتھر وغیرہ جنہوں نے اصلاح کا بیڑا اٹھایا تھا۔ تو ان لوگوں نے بائبل کی تفسیر و تشریح میں پہلے لوگوں سے اختلاف کیا تھا مگر خود بائبل پر کوئی نکتہ چینی نہیں کرتے تھے مگر جوں جوں یہ تحریک آگے بڑھتی گئی اس کے زاویے بدلتے گئے لوگوں کو عیسائیت کے بنیادی عقائد اور اس کی مذہبی کتب اور انکی عبادت تک میں شک و شبہ پیدا ہونے لگا اور اس حد تک آگے بڑھے کہ کہنے لگے کہ جو باتیں ہماری عقل میں نہیں آتیں گی اور سائنس

کے اصولوں پر نہیں اتریں گی ہم اس کو نہیں مانیں گے تحریک عقلیت کے علمبرداروں کو عقلیت پرست کہا جانے لگا۔

(۸) تحریک تجدید و تحریک اجیاء کا دورہ تحریک عقلیت کا رد عمل

دو طرح سامنے آیا۔ پہلا کچھ لوگوں نے تحریک عقلیت کے زیر اثر مذہب میں تبدیلیوں کو اصولی طور پر تسلیم کر لیا۔ اور بائبل کے نظریات کو جدید بنانے کی کوشش کی اس تحریک کو تحریک تجدید کہا جاتا ہے۔

دوسرا رد عمل مذہبی طبقے کی جانب سے سامنے آیا جنہوں نے اس تحریک کے جواب میں خالص رومن کیتھولک مذہب کی بحالی اور اس کے

اجیاء کی تحریک شروع کی اس تحریک نے کچھ لوگوں کو دوبارہ مذہب کی طرف لوٹایا، مگر مجموعی طور پر یہ تحریک کوئی خاص تاثر قائم نہ کر سکی۔

اٹھارہویں، انیسویں، بیسویں صدی میں کیتھولک اور پروٹسٹنٹ دونوں فرقوں نے یورپ کی استعماری طاقتوں کے ساتھ مل کر دنیا

میں عیسائیت کی ترویج و اشاعت میں بڑا سرگرم حصہ لیا، فی الوقت عیسائیوں نے اپنے وسائل سے فائدہ اٹھا کر ترقی پذیر تیسری دنیا کو اپنی

سرگرمیوں کا مرکز بنایا ہے، ان میں مشنری اسکولوں اور مشنری اداروں کا جال پھیلا رکھا ہے جن کو ان کے مرکزدوں سے مالی امداد

سمیت ہر قسم کے فوائد حاصل ہو رہے ہیں، اسی طرح علمی تکنیکی ترقیت کے بہانے ان مالک میں عیسائیت کی ترویج و اشاعت جاری ہے۔

جس کی وجہ سے اب پھر ضرورت ہے کہ عیسائیت کا علمی محاسبہ کیا جائے اور بتلایا جائے کہ حضرت عیسیٰ کی لائی ہوئی عیسائیت کی

حقیقت انجیل کی روشنی میں کیا ہے۔ اور کلیسا کی عیسائیت انجیلی

عیسائیت سے کس طرح کیسے مختلف ہو گئی ہے۔ اس میں کیسی کیسی تبدیلیاں ہوئی ہیں۔ لوگوں نے کس طرح اس میں تحریف کر رکھی ہے، اسے طرح ان کتابوں کا علمی جائزہ لیا جائے اور ان کا محاسبہ کیا جائے جن کتابوں پر بطور ماخذ کلیسا کو اعتماد و اطمینان ہے، اس طرح یہ محاضرہ اصالتاً دو حصوں میں منقسم ہو گا۔

پہلا حصہ اس میں انجیلی عیسائیت کا بیان ہو گا اور اس کے ساتھ ساتھ عیسائیت کا سب سے مستند ترین ماخذ قرآن شریف اس کے ذریعہ اس کا تقابل بھی کیا جائے گا۔ اور دوسرا حصہ اس میں کلیسا کی عیسائیت، اس کے معتقدات، عبادات و رسوم، اسی طرح کلیسا کی نظر میں جو کتابیں مقدس اور مستند ماخذ کی حیثیت رکھتی ہیں۔ اس کا جائزہ لے کر ان کی علمی حیثیت کو بھی واضح کیا جائے گا۔ اس کے ساتھ ساتھ قرآن شریف سے تقابل کر کے انکی تحریفات و تلبیسات کو ذکر کیا جائے گا۔

اللہم وفقنا لما تحب وترضى.

بِسْمِ اللّٰهِ الرَّحْمٰنِ الرَّحِیْمِ

حضرت عیسیٰ علیہ السلام کی پیدائش کے وقت بنی اسرائیل کی سیاسی حالت

بابل کی اسیری کے بعد بنی اسرائیل کی کوئی خود مختار حکومت نہیں قائم ہو سکی بلکہ بابل کی اسیری سے رہائی کے بعد حکومت فارس کی نگرانی میں حکمران مقرر ہوتے تھے اور انہی کے حکم سے معزول بھی ہوتے۔ بس اتنی سہولت تھی کہ ان کا والی یہودی ہی سے منتخب ہوتا تھا۔ بلکہ خاص بیت المقدس کے رہنے والے کا انتخاب ہوتا تھا۔ اور جو حاکم مقرر ہوتا وہی ان کا پیشوا بھی ہو کر رہتا تھا۔

سکندر اعظم نے جب دارا اصرغر کو شکست دیا۔ تو یہودی صوبہ سکندر اعظم کی ماتحتی میں آگیا اور سکندر کے مرنے کے بعد اس کی ساری مملکت ان کے سپہ سالاروں میں تقسیم ہوئی۔ شام کا علاقہ ایک سپہ سالار کے اور مصر کا علاقہ دوسرے سپہ سالار کے قبضہ میں آیا۔ اور ابھی ان کی سرحدیں متعین نہیں تھیں اس لئے ان میں باہم خونریزی ہو کرتی تھی۔ جس کی وجہ سے بیت المقدس کبھی مصر کے ماتحت ہو گیا۔ تو کبھی شام کے اخیر میں شام کے علاقہ کے سپہ سالار کے قبضہ میں آگیا تو ان میں ایک سپہ سالار انتخی اوض چہارم جو ابی فابنس کے نام سے مشہور تھا۔ اس کے زمانے میں یہودیوں پر بہت زیادہ ظلم و جور ہوا جس سے مجبور ہو کر مکابی خاندان میدان میں آیا۔ اور آزادی کی بہادرانہ جنگ لڑی

اور بالآخر یہودی کی ایک مستقل حکومت قائم کرنے میں وہ خاندان کامیاب ہو گیا مگر ان کی حکومت کو زیادہ زمانہ نہیں گذرا کہ اس خاندان کے سرداروں میں خانہ جنگی شروع ہو گئی، جس سے یہ خاندان تباہ ہو گیا، ادھر رومیوں کا عروج ہو رہا تھا اور ان کا عمل دخل برابر فلسطین پر بڑھتا گیا۔ یہاں تک کہ انہی کی تجویز و حمایت سے کوئی حاکم بن سکتا تھا۔ کچھ دنوں بعد رومیوں نے ہرڈو کو یہود کا بادشاہ مقرر کیا اس نے مکابی خاندان کا خاتمہ کر دیا، اور نئے شاہی خاندان کی بنیاد ڈالی، جس کا پہلا بادشاہ خود ہوا۔ وہ برا ظالم مزاج اور عیاش طبع تھا۔ ظاہری شان و شوکت کی وجہ سے اعظم کا خطاب حاصل کیا۔ اس نے بیت المقدس کو از سر نو تعمیر کیا۔ اور یہودیوں کو خوش کرنے کے لئے اور بھی بہت سارے کام کئے۔ اور اپنے آپ کو یونانی مائل یہودی ثابت کرنے کی غرض سے یونانی طرز کی کئی ایک بستیاں تعمیر کیں بیت المقدس کے آس پاس تماشا گاہ اور ٹھیٹر بنوائے اور کئی شہروں میں مندر بنوائے جس کی وجہ سے یہودی اس سے ناخوش تھے، اس کے بارے میں ان کا گمان تھا کہ یہ فقط دکھانے کے لئے اپنے آپ کو شہر بیت موسوی کا پابند ثابت کرنا ہے، ورنہ حقیقت میں وہ بت پرست ہو گیا ہے۔

ہرڈو اعظم کے اجہر زمانے میں حضرت عیسیٰ علیہ السلام کی پیدائش ہوئی، ہرڈو کا سکہ ۶ میں انتقال ہوا جبکہ حضرت عیسیٰ کی عمر آٹھ سال کی رہی ہوگی۔ اس لئے کہ موجودہ سنہ عیسوی میں غلطی سے اس سن کا حساب اس وقت سے شروع کیا گیا۔ جب حضرت عیسیٰ علیہ السلام کی عمر چار سال کی ہو چکی تھی۔ ہرڈو اعظم نے ایک وصیت نامہ کے ذریعہ ملک کو اپنے تین لڑکوں کے درمیان تقسیم کر دیا۔ قیصر روم اوگوستس نے اس کی وصیت کے مطابق

فیصلہ کر دیا۔ ارکائیوس مہودیت اور سامریہ کا حاکم ہوا۔ انطی پاس جلیل وغیرہ کا حاکم ہوا۔ فلپ یردن پار کے علاقہ کا حاکم ہوا۔ ارکائیوس جو یہودیت اور سامریہ کا بادشاہ تھا۔ نو برس حکومت کرنے پایا تھا۔ کہ اس کے خلاف الزامات پر روم میں مقدمہ چلا۔ اور اس کو جلاوطن کر کے فرانس کے کسی علاقہ میں بھیج دیا گیا اور اب بیت المقدس اور یہودیہ کا پورا علاقہ براہ راست رومی حکومت کے ماتحت ہو گیا۔ اور اس کے انتظام کے لئے رومی کلکٹر مقرر کیا گیا۔ قیصر روم اوگوستس کے زمانے میں جلد جلد کلکٹر بدلتے رہے اس کے بعد قیصر طربڑیوس ہوا اس کی مدت حکومت میں کل دو کلکٹر ہوئے، دوسرا کلکٹر یونیوس جس کو پلاطیس بھی کہتے ہیں۔ اور حضرت عیسیٰؑ کے سولی دینے کا واقعہ جیسا کہ انجیل میں مذکور ہے۔ اسی کلکٹر کے زمانے میں پیش آیا۔ قیصر اوگوستس نے جس وقت بیت المقدس ارض یہود اور سامریہ کے علاقہ کو براہ راست رومی حکومت کے ماتحت کر دیا۔ تو یہودیوں کے جوش و خروش کو کم کرنے کے لئے مجلس صنہادین جو بنی اسرائیل میں عہدہ دراز سے قائم تھی۔ اس کو باقاعدہ کچھ اختیارات دیکر دوبارہ جاری کر دیا۔ مذہبی معاملات میں اسی کو نسل کا فیصلہ نافذ ہوتا تھا۔ اور انتظامی امور کی نگہداشت رومی والی کرتا تھا۔ اس کو نسل کے ارکان کی تعداد اکثر ہوتی تھی جس میں ہر طرح کے ارکان ہوتے، کچھ علماء و اجبار ہوتے، کچھ بنی لاوی کے ہوتے، اور کچھ قوم کے سربراہ لوگ ہوتے۔

بنی اسرائیل کی مذہبی حالت | بنی اسرائیل میں اجتماعی انفرادی ہر قسم کے عیوب پیدا ہو گئے تھے

وہ لوگ اعتقاد اعمال دونوں طرح کی گمراہی کے شکار تھے۔ تھوٹ، فریب، بغض، حسد، جیسی بد اخلاقیوں پر شرمسار ہونے کے بجائے اس پر فخر

کرتے تھے۔ علماء و اجار دنیا کے حد سے زیادہ حریص تھے، عوام سے نذر و نیاز حاصل کرنے کے لئے حرام کو حلال، حلال کو حرام بنانے سے بھی دریغ نہیں کرتے تھے۔ شریعت موسیٰ کے ساتھ بہت سی جدید رسموں کو بڑھا دیا تھا۔ دین محض ایک رسم اور دکھاوارہ گیا تھا، جو لوگ ساری شریعت کے ماننے سے قاصر تھے۔ ان کے لئے طرح طرح کے کفارے تجویز کرتے تھے۔ حضرت عیسیٰ نے یہودیوں کو ملامت کرتے ہوئے کہا، کہ یسعیاہ نبی نے تم ریاکاروں کے حق میں کیا خوب نبوت کی جیسا کہ لکھا ہے۔ یہ امت تمھ سے تو میری تعظیم کرتی ہے۔ لیکن ان کے دل مجھ سے دور ہیں اور بے فائدہ میری پرستش کرتے ہیں، کیوں کہ انسانی احکام کی تعلیم دیتے ہیں۔ تم خدا کے حکم کو ترک کر کے آدمیوں کی روایت کو قائم کرتے ہو۔ اور ان سے کہا کہ تم اپنی روایت کو ماننے کے لئے خدا کے حکم کو بالکل رد کر دیتے ہو، کیونکہ موسیٰ نے فرمایا ہے کہ اپنے باپ کی اور اپنی ماں کی عزت کرو اور جو کوئی ماں و باپ کو بُرا کہے وہ ضرور جان سے مارا جائے لیکن تم کہتے ہو اگر کوئی ماں باپ سے کہے کہ تیرا بھائی تھے مجھ سے فائدہ پہنچ سکتا ہے وہ قربان یعنی خدا کی نذر ہو چکی ہے۔ خدا سے ماں باپ کی کچھ مدد نہیں کرتے ہو۔ یوں تم خدا کے کلام کو اپنی روایت سے باطل کرتے ہو، اور ایسے بہترے کام کرتے ہو۔

(متی باب ۱۵)

درفس باب ۶

جس صدی میں حضرت عیسیٰ پیدا ہوئے، مکیابی حکومت کے قیام سے ایک طرح کی امید ہو گئی تھی

مسیح کا انتظار

کہ شاید بنی اسرائیل کی عظمت رخنہ لوٹ آئے، مگر بہت جلد ان میں خاندانی جھگڑوں کی وجہ سے خانہ جنگی شروع ہو گئی اور ملک میں ہر طرح کی ابتری و

بدامنی پھیل گئی، اور ان کی امیدیں مایوسی سے بدل گئیں۔ اسی لئے من جانہ اللہ قائم شدہ حکومت کا خیال یعنی مسیح کی بادشاہت کا تصور زیادہ زور پکڑنے لگا اور اس کے ظہور کے لئے آرزو کرنے لگے، اور دعائیں کرتے حضرت یحییٰ نے جب ہتسمہ دینا شروع کیا۔ تو یہودیوں کی ایک بھیر جمع ہو گئی۔ بیت المقدس کے یہودی و لاوی ان کے پاس پہنچے کہ شاید یہ مسیح ہو۔ انجیل یوحنا میں ہے کہ لاوی و کاہن بیت المقدس سے پوچھنے آئے کہ کیا تو مسیح ہے۔ یا کون ہے۔ تو اس نے اقرار کیا کہ میں تو مسیح نہیں ہوں،

(باب ۱۹ - ۲۰)

اس سے جہاں قوم میں مسیح کے استقبال کا جوش پیدا ہو رہا تھا۔ وہاں بہتوں کے دل میں خود مسیح بن جانے کی بھی خواہش جوش مارنے لگی ایسے بہت لوگ ظاہر ہونے لگے جو مسیحیت کے دعویدار ہونے اور رومی فوجوں سے مقابلہ کر کے شکست کھاتے اور قتل ہوتے تھے۔

حضرت عیسیٰ علیہ السلام کی تاریخ کا ماخذ | حضرت عیسیٰ علیہ السلام

محمد رسول اللہ صلی اللہ علیہ وسلم کی طرح کسی امی قوم میں نہیں پیدا ہوئے تھے۔ اور نہ ایسے ملک میں جہاں تصنیف و تالیف کا رواج نہیں تھا۔ حضرت عیسیٰ علیہ السلام کا مولد تو تہذیب و تمدن علم و فضل کا مرکز تھا۔ جو مورخین آپ کے حالات لکھ سکتے تھے۔ وہ رومی بھی ہو سکتے ہیں۔ جو ان دنوں بہت کثرت سے ارض یہود اور بیت المقدس میں تھے اور خود یہودی قوم جس میں حضرت عیسیٰ علیہ السلام پیدا ہوئے، اس لئے کہ ان میں بھی قدیم زمانے سے تاریخ نویسی کا رواج تھا۔ اور وہ عیسائی بھی آپ کی تاریخ پر قلم اٹھا سکتے تھے۔ جو حضرت

عیسیٰ کو پر ایمان لائے، اور ان کی انجیل کو دیکھا اور حضرت عیسیٰؑ کی تقریروں کو سنا، اور ان کے ساتھ دعوت و تبلیغ میں شریک ہے ان سب کے بعد قرآن جو حضرت محمد صلی اللہ علیہ وسلم پر نازل ہوا اور اس کی علمی حیثیت غیروں کے حلقے میں کبھی مسلم ہے قرآن کی تائید و تحیق اور اس کا استناد اس کا تسلسل و توازن ہر منصف آدمی کو مجبور کرتا ہے کہ وہ کہے کہ موجودہ قرآن وہی قرآن ہے۔ جسے محمد صلی اللہ علیہ وسلم تلاوت کرتے تھے، مگر ہم دیکھتے ہیں کہ زرومی مؤرخین نے اس سلسلہ میں کچھ لکھا اور نہ یہودیوں نے آپ کی تاریخ قلم بند کی، حضرت عیسیٰ علیہ السلام کے بارے میں خود ان پر نازل شدہ کتاب انجیل میں کچھ معلومات مل سکتی تھیں مگر بد نصیبی کی بات ہے کہ حضرت عیسیٰؑ پر نازل شدہ انجیل ضائع ہو چکی ہے اس کا کوئی اثر و نشان نہیں ملتا ہے، اور اس کا گمشدہ ہونا موافق و مخالف سب کا متفقہ قول ہے۔

رہے عیسائی جنہوں نے حضرت عیسیٰ علیہ السلام کے متعلق لکھا ہو تو اس کو عیسائی لوگ مذہبی اعتبار سے دو قسموں پر منقسم کرتے ہیں، ایک جس کو کلیسا نے مستند قرار دیا ہے اور وہ یہی چار انجیل ہیں۔ انجیل متی۔ انجیل لوقا۔ انجیل مرقس۔ انجیل یوحنا۔ اور رسولوں کے خطوط۔ دوسری قسم جس کو کلیسا نے رد کر دیا اور اس کو غیر مستند قرار دیا۔ مسترد شدہ انجیلیں ان کی مقدار بھی خاصی ہے، مگر مسترد شدہ انجیل کیا ہیں، اس لئے کہ ان کتابوں کا پڑھنا کلیسا کی طرف سے ممنوع تھا۔ پھر بھی آج کے دور میں انہیں سے بہت سی انجیلوں کا پتہ چلا ہے اردو زبان میں ان میں سے بعض انجیل کا ترجمہ بھی ہو چکا ہے۔ حضرت عیسیٰؑ اور ان کی تعلیمات کا سب سے مستند ماخذ قرآن مجید ہے، اس لئے کہ قرآن کی طرح کوئی آسمانی

کتاب ہو یا انسانی کتاب ایسی موجود نہیں ہے۔ جس کا علمی مقام اس طرح اور اتنے عرصہ تک قائم و باقی ہو کہ اس کے حروف و رسم الخط و اختلاف قرآت تک محفوظ ہوں، حضرت عیسیٰ کی تاریخ اور ان کی تعلیمات کو انہی ماخذوں سے ترتیب دیا جائیگا۔

حضرت عیسیٰ ؑ کی پیدائش | حضرت عیسیٰ ؑ کی شخصیت ہی موجودہ عیسائیت کی بنیادی

اینٹ ہے۔ اور خوش قسمتی کی بات ہے کہ ان کی پیدائش کے واقعہ کو انجیل نے سچی بیان کیا ہے، اور قرآن نے بھی ہم دونوں کے بیان کو نقل کر رہے گے۔ تاکہ قاری خود موازنہ کر کے فیصلہ کرے کہ کس کا بیان قرین عقل و قیاس ہے۔

دنیا میں ولادت کا معروف طریقہ | حضرت آدم ؑ سے ابنک

معروف و مشہور طریقہ بھی رہا ہے کہ میاں بیوی کی مواصلت سے اولاد پیدا ہوتی رہی ہے۔ اب اللہ تعالیٰ کو اپنی قدرت کاملہ کا اظہار مقصود ہوا کہ اللہ قادر مطلق فعال لما یشاء ہے اس دنیا میں سبب و مسبب کا جو سلسلہ قائم ہے وہ خدا کا بنایا ہوا ہے۔ چیزوں کا وجود و ظہور اس کی قدرت اور اس کے ارادے سے ہوتا ہے علت سے معلول سبب سے مسبب کا وجود از خود نہیں ہوتا ہے۔

بلکہ جب اس کے ساتھ ارادہ خداوندی متعلق ہوتا ہے اس وقت اسکا وجود ہوتا ہے خود خدا کسی علت و مسبب کا پابند نہیں ہے، ایسی قوم جس پر مادی سبب اور ایسے فلسفہ کا غلبہ تھا۔ جس کی بنیاد اللہ تعالیٰ کے فاعل بالایجاب پر رکھی۔ کہ اللہ تعالیٰ سے مخلوقات کا ظہور و صدور بلا اختیار اسی طرح ہوتا ہے۔

جیسے علت سے معلول کا وجود ہوتا ہے، ایسی قوم میں حضرت عیسیٰ ؑ کو اس طرح پیدا کر کے اپنی قدرت و ارادہ کا اعلان مقصود تھا کہ وہ ذات قادر مطلق ہے۔ فعال لمایثا رہے۔ اسباب عادیہ کی محکوم نہیں ہے اس کے ساتھ بنی اسرائیل نے توریت کے اس حصہ کو ضائع کر دیا تھا جس میں آخرت، جنت و جہنم، حساب و کتاب کا ذکر تھا جس کی وجہ سے انسان ان کی نظر میں صرف جسم کا نام تھا۔ جسم کے علاوہ روح کوئی الگ شئی نہیں بلکہ یہود و روح کو جاننے ہی نہ تھے۔ حضرت عیسیٰ علیہ السلام کی اس طرح پیدائش عالم ارواح کا بھی اعلان و اظہار تھا وَجَعَلْنَا هَا وَاَبْنَهَا آيَةً لِّلْعَالَمِينَ (انبیاء ۹۱) حضرت عیسیٰ ؑ کی اس طرح پیدائش کے تذکرہ میں فطری طور پر واقعہ کی ترتیب میں پہلے حضرت عیسیٰ ؑ کی ماں کا تذکرہ آنا چاہئے، جس میں ان کی عفت و عصمت کا غیر معمولی تذکرہ ہو۔ تاکہ شک و شبہ کرنے والوں کے شکوک ختم ہو سکیں۔ اور ہدایت حاصل کرنے والوں کے لئے راستہ صاف و ہموار رہے اور اس کے ساتھ کچھ ایسی بھی نشانی ہونا کہ جو حضرت مریمؑ کے حال کو جاننے والے ہوں، یا ناواقف ہوں سب کے شکوک و شبہات کا قلع قمع کر سکے۔ ویسے بھی حالات سے واقف آدمی کے سامنے اچانک جب ایسا حادثہ پیش آتا ہے جس کی کوئی نظیر نہیں ملتی ہے تو ایسے وقت آدمی ایک طرح جو اس باختہ ہو جاتا ہے۔ ماضی و حال میں موازنہ و مقابلہ نہیں کر پاتا ہے۔ اس کا بھی تقاضا ہے کہ اس کے علاوہ کوئی نشانی ہو۔ کہ جس کے بعد ان کی ماضی کی زندگی نظروں میں آجائے، اور اس کا ذہن ہر طرح کے شکوک و شبہات سے صاف ہو جائے۔

حضرت مریم کی پیدائش قرآن کا بیان

حضرت مریم کی ماں نے محسوس کیا کہ وہ حاملہ ہیں تو انہوں نے نذرمان لی کہ جو بچہ پیدا ہوگا اس کو ہیکل کی خدمت کے لئے وقف کر دوں گی، جب مدت عمل پوری ہوئی، اور ولادت ہو گئی۔۔۔ تو معلوم ہوا کہ ان کے بطن سے لڑکی پیدا ہوئی ہے، ان کے لئے بڑی لڑکی لڑکے سے کسی طرح کم نہیں تھی، مگر ان کو افسوس ضرور ہوا کہ میں نے جو نذرمانی ہے کیسے پوری ہوگی۔ لڑکی ہیکل کی خدمت کیسے کرے گی۔ اللہ تعالیٰ نے یہ کہہ کر ان کے افسوس کو ختم کر دیا کہ ہم نے تیری لڑکی ہی کو اس کیلئے قبول کر لیا ہے۔ حضرت مریم کی ماں نے ان کا نام مریم رکھا۔

مقدس ہیکل کی یہ امانت کس کے حوالے کی جائے اس میں کاہنوں کے درمیان اختلاف ہوا۔ ہر ایک اس کا امیدوار تھا۔ کہ حضرت مریم میری کفالت میں رہیں۔ آخر میں قرعہ اندازی کے ذریعہ فیصلہ ہوا اور حضرت زکریا کے نام قرعہ نکلا۔ جو رشتہ میں اُن کے خالو ہوتے ہیں۔

اذْ قَالَتْ امْرَاةُ عِمْرَانَ رَبِّ اِنِّیْ نَذَرْتُ لَكَ مَا فِیْ بَطْنِیْ مُحَرَّرًا فَتَقَبَّلْ مِنِّیْ اِنَّكَ اَنْتَ السَّمِیْعُ الْعَلِیْمُ۔ فَلَمَّا وَضَعَتْهَا قَالَتْ رَبِّ اِنِّیْ وَضَعْتُهَا اُنْثٰی وَاللّٰهُ اَعْلَمُ بِمَا وَضَعْتَ وَلَیْسَ الذَّكَرُ كَالْاُنْثٰی۔ وَاِنِّیْ سَمَّیْتُهَا مَرْیَمَ وَاِنِّیْ اَعِیْذُهَا بِكَ وَذَرِّیْتَهُمَا مِنَ الشَّیْطٰنِ الرَّجِیْمِ۔

فَتَقَبَّلَهَا رَبُّهَا بِقَبُولٍ حَسَنٍ وَأَنْبَتَهَا نَبَاتًا حَسِينًا وَقَلَّهَا ذَكْرًا يَا، آلَ عِمْرَانَ
 وَمَا كُنْتَ لَدَيْهِمْ إِذْ يُتْلُونَ آفَاقًا مَعَهُمْ أَيُّهُمْ يَكْفُلُ مَرْيَمَ - (آل عمران)

حضرت مریم حضرت زکریا کی کفالت و نگرانی میں رہنے لگیں ان کیلئے
 ہیکل سے متصل ایک کمرہ مخصوص کر دیا گیا تاکہ وہ اس میں رہ کر خدا کی عبادت
 میں مشغول رہا کریں۔ حضرت زکریا علیہ السلام ضروری نگہداشت کے سلسلہ میں کبھی
 ان کے حجرے میں جاتے تو ان کو عجیب باتیں نظر آتیں کہ بے موسم کا پھل اور
 کھانے پینے کی چیزیں دکھیں۔ حضرت زکریا علیہ السلام نے سوال کیا کہ یہ
 کہاں سے آیا ہے حضرت مریم نے کہا، میرے خدا کا فضل و کرم ہے وہ
 جس کو چاہتا ہے بے گمان رزق دیتا ہے، حضرت مریم نے مقدس ہیکل میں
 ایسی پاک صاف زندگی بسر کی کہ مقدس ہیکل کے سب سے مقدس مجاور
 حضرت زکریا بھی ان کے زہد و تقویٰ سے سجدہ متاثر ہوئے۔ حضرت مریم پر
 جب وہ اپنی ماں کے پیٹ میں تھیں اسی وقت سے عبادت زہد و تقویٰ و
 طہارت کا سایہ رہا۔ یہاں تک کہ ان کا تقویٰ زہد و طہارت لوگوں کے
 درمیان معروف و مشہور ہو گیا۔ یہاں تک کہ وہ بالغ ہو گئیں۔

وَقَلَّهَا ذَكْرًا يَا كَلِمًا دَخَلَ عَلَيْهَا ذَكْرًا يَا الْحَرَابَ وَجَدَ عِنْدَهَا
 رِزْقًا قَالَ يَا مَرْيَمُ اِنَّا لَكَ هَذَا - قَالَتْ هُوَ مِنْ عِنْدِ اللَّهِ اِنَّ
 اللَّهَ يَرْزُقُ مَنْ يَشَاءُ بِغَيْرِ حِسَابٍ آلَ عِمْرَانَ اِذْ قَالَتِ الْمَلَكَةُ
 يَا مَرْيَمُ اِنَّ اللَّهَ اصْطَفَاكِ وَطَهَّرَكِ وَاصْطَفَاكِ عَلَى نِسَاءِ الْعَالَمِينَ
 يَا مَرْيَمُ اقْنُتِي لِرَبِّكِ وَاسْجُدِي وَارْكَعِي مَعَ الرَّاكِعِينَ، آلَ عِمْرَانَ

حضرت مریم کے حالات سے چاروں انجیل خاموش ہیں، البتہ مسترد انجیل
 میں سے انجیل پیدائش مریم میں ان کا تذکرہ ہے۔

انجیل پیدائش مریم

باب اول میں ہے کہ مریم داؤد کی شاہی نسل اور خاندان کی شہزادہ ناصرہ میں پیدا ہوئیں اور یروشلم میں خدا کے بیت المقدس میں پرورش پائی تھیں۔ اس کے باپ کا نام جو شیم تھا۔ اور ماں کا نام حنہ تھا۔ اور اس کے باپ کا خاندان فریہ ناصرہ ضلع گلیل میں تھا۔ اور اس کی ماں شہزادہ بیت لحم کے خاندان سے تھی۔ بیس سال تک میاں بیوی عفت کے ساتھ زندگی بسر کرتے رہے اور ان کے کوئی لڑکا لڑکی پیدا نہ ہوئی۔ تب انھوں نے ایک منت مانی کہ خدا اگر ان کو بچہ عطا کرے۔ تو اس کو خدا کی منت کے لئے نذر چڑھائیں گے اس کے لئے ہر سال عید کے موقع پر بیت المقدس جایا کرتے تھے، باب سوم میں ذکر ہے کہ خدا کا فرشتہ اطلاع دینے کے لئے آیا کہ تیری دعا سنی گئی۔ باب چہارم میں ذکر ہے کہ اس کے بعد وہی فرشتہ جو شیم کی بیوی حنہ پر ظاہر ہوا۔ میاں بیوی دونوں کو جو خوشخبری دی گئی ہے اس میں ذکر ہے کہ تمہارے ایک لڑکی پیدا ہوگی۔ جس کا نام مریم ہوگا۔ حتیٰ کہ اس میں مریم سے یسوع کے پیدا ہونے کا بھی ذکر ہے، باب پنجم میں مریم کی پیدائش کا ذکر ہے، باب ششم میں ذکر ہے کہ حضرت مریم جب تین سال کی ہو گئیں تب ان کو بیت المقدس لے گئے۔ والدین نے حضرت مریم کو پہلی سیڑھی پر بٹھا دیا۔ حضرت مریم بغیر کسی دوسرے کی رہنمائی اور مدد کے ایک ایک کر کے سب سیڑھیاں چڑھ گئیں۔ میاں بیوی نے شریعت کے دستور کے مطابق قربانی کر کے اور منت پوری کر کے لڑکی کو بیت المقدس کے اندر اور دوسری کنواری لڑکیوں کے ساتھ پرورش پالنے کے لئے داخل کیا اور ماں باپ گھر واپس

چلے گئے۔ اور اس کے باب ہفتم میں ہے کہ خدانے اس کی خبر داری کی اور روز فرشتے اس کے پاس آیا کرتے تھے۔ اور اس کو عالم غیب کے اسرار دکھائی دیتے تھے۔ جس کے باعث وہ ہر ایک برائی سے محفوظ رہی۔ جب ان کی عمر چودہ سال کی ہوئی۔ تب امام نے اعلان کیا کہ تمام باکرہ لڑکیاں جو بیت المقدس میں پرورش پاری ہیں اپنے اپنے گھروں کو چلی جائیں، اور وہ لڑکیاں انھوں نے خوشی خوشی اس حکم کی تعمیل کی۔ مریم نے اس حکم کی تعمیل سے عذر کیا کہ میرے والدین نے خدا کی خدمت کے لئے مجھ کو نذر کر دیا ہے میں اس عہد کو توڑنا نہیں چاہتی۔ پھر مریم کے نکاح کا تذکرہ ہے۔ اس کے بعد مریم اپنے گھر آگئیں۔ اس کے بعد باب نہم میں مریم کے حاملہ ہونے کا ذکر ہے۔ اور فرشتہ کی آمد کا ذکر ہے۔ باب دہم میں یوسف کے ساتھ یہودیہ سے گیلیلی آنے کا ذکر ہے، اسی طرح مریم کے حاملہ ہونے کا اور جب یوسف کو مریم کے حاملہ ہونے کا علم ہوا تو اس کو اضطراب و خلیان ہوا۔ تو اور انجیلوں کی طرح سے ذکر ہے کہ فرشتے نے خواب میں آکر ان سب باتوں کو بتلادیا، اسی طرح مریم کی پیدائش کا ذکر انجیل مقدم میں بھی ہے۔

حضرت یحییٰ علیہ السلام کی پیدائش کا ذکر قرآن میں

حضرت زکریا ضروری نگہداشت کے سلسلہ میں کبھی کبھی حضرت مریم کے حجرہ میں تشریف لے جاتے اور حضرت مریم کے پاس بے موسم کے پھل دیکھتے اور پوچھتے کہ یہ بے موسم کا پھل کہاں سے آگیا تو حضرت مریم کہتیں یہ میرے پروردگار کا فضل ہے تو حضرت زکریا کے دل میں یہ تمنا پیدا ہوئی کہ

جس خدائے اپنی قدرت کاملہ سے یہ پھل بے موسم پیدا کر دیئے ہیں، کیا وہ میرے بڑھاپے اور بیوی کے بانجھ ہونے کے باوجود مجھکو بے موسم پھل یعنی بیٹا نہیں عطا کر سکتا ہے، یہ سوچ کر انہوں نے بارگاہ ربانی میں دعا کی اور اس دعا کو اللہ نے شرف قبولیت بخشا۔

هُنَالِكَ دَعَا زَكَرِيَّا رَبَّهُ قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً إِنَّكَ سَمِيعُ الدُّعَاءِ فَذَاتَ الْمَلَائِكَةِ وَهُوَ قَائِمٌ يُصَلِّي فِي الْمِحْرَابِ أَنَّ اللَّهَ يُبَشِّرُكَ بِيحْيَى مُصَدِّقًا لِكَلِمَةٍ مِنَ اللَّهِ وَسَيِّدًا أَحْسَبُورًا وَنَبِيًّا مِنَ الصَّالِحِينَ قَالَ رَبِّ أَلَيْسَ لِي عَلَامٌ وَقَدْ بَلَغْتُ الْكِبَرَ وَامْرَأَتِي عَاقِرٌ قَالَ كَذَلِكَ اللَّهُ يَفْعَلُ مَا يَشَاءُ قَالَ رَبِّ اجْعَلْ لِي آيَةً قَالَ آيَتُكَ أَنْ لَا تُكَلِّمَ النَّاسَ ثَلَاثَةَ أَيَّامٍ إِلَّا زَكَرَاتُكَ كَثِيرًا وَتَسْمَعُ بِالْعَشِيِّ وَالْإِبْكَارِ

قرآن نے حضرت یحییٰ کی پیدائش کا ذکر کرتے ہوئے ان کو عیسیٰ کا مناد بنایا ہے، مصداقاً بکلمۃ اللہ چاروں انجیلوں میں سے صرف لوقا کی انجیل میں حضرت عیسیٰ کی پیدائش کے تذکرہ سے پہلے حضرت یحییٰ کی پیدائش کا تذکرہ ہے مگر قرآن کی بیان کردہ تفصیل سے تھوڑے فرق کے ساتھ مذکور ہے، اور تینوں انجیل اس واقعہ کے بیان سے خاموش ہیں۔

جب وہ خدا کے حضور اپنے فریق کی باری پر کہانت کا کام انجام دیتا تھا۔ خوشبو کے مذبح کے داہنی طرف ایک فرشتہ کھڑا کھائی دیا، اس نے خوشخبری دی کہ تیری دعائیں لی گئی۔ اور تیرے لئے تیری بیوی البشیر کے بیٹا ہو گا۔ تو اس کا نام یوحنا رکھا پھر اس لڑکے کے کچھ اوصاف بیان کی۔ ذکر کرنے فرشتہ سے کہا میں کیسے جانوں میں تو بوڑھا ہوں اور میری بیوی عمر رسیدہ ہے، فرشتے نے اس سے جواب میں کہا، کہ میں جبرئیل ہوں، خدا

کی طرف سے بھیجا گیا ہوں، کہ تم کو ان باتوں کی خوشخبری دوں اور دیکھ جس دن تک یہ باتیں واقع نہ ہوں گی تو بول نہ سکے گا۔ اس دن سے وہ اشارہ ہی کرتا رہا۔ اور گونگا رہا اس کی بیوی حاملہ ہوئی۔ پانچ مہینے تک اس نے اپنے حمل کو چھپائے رکھا۔ (لوقا۔ باب ۷)۔

حضرت عیسیٰ علیہ السلام کی پیدائش کا ذکر قرآن میں،

حضرت مریم اپنی خلوت کدہ میں مشغول عبادت رہتی تھیں ایک مرتبہ کسی ضرورت سے شرقی جانب کسی گوشہ تنہائی میں بیٹھی تھیں کہ خدا کا فرشتہ جبرئیل انسانی شکل میں بے جابانہ ان کے سامنے ظاہر ہوا ایک اجنبی شخص کے اس طرح بے جابانہ سامنے آنے سے حضرت مریم گھبرا گئیں اور کہا کہ اگر تجھ میں کچھ بھی خوف خدا ہے، تو اس خدا کا واسطہ دے کر تجھ سے پناہ چاہتی ہوں، فرشتہ نے کہا اے مریم خوف نہ کھاؤ، میں انسان نہیں ہوں بلکہ خدا کا فرستادہ فرشتہ ہوں، تجھ کو لڑکے کی بشارت دینے کے لئے آیا ہوں، حضرت مریم نے یسکر از راہ تعجب کہا۔ میرے لڑکا کیسے ہوگا۔ جبکہ مجھ کو آج تک کسی شخص نے ہاتھ نہیں لگایا۔ اس لئے کہ میں نے نکاح نہیں کیا ہے۔ اور نہ ہی میں زانیہ ہوں، فرشتہ نے جواب دیا میں خدا کا فرستادہ ہوں، اس نے مجھ سے اسی طرح کہا ہے، اور یہ بھی فرمایا ہے کہ میں اس لئے البسا کروں گا کہ تجھ کو اور تیرے لڑکے کو دنیا والوں کے لئے اپنی قدرت کاملہ کا نشان بناؤں۔ اور لڑکا میری جانب سے رحمت ثابت ہوگا۔ اور یہ میرا فیصلہ اٹل ہے۔ مریم! اللہ تعالیٰ تجھ کو ایسے لڑکے کی بشارت دیتا ہے جو اس کا کلمہ ہوگا۔ اس کا لقب مسیح اور نام عیسیٰ ہوگا۔

اور وہ دنیا و آخرت میں باوجاہت ہوگا۔ اور خدا کے مقررین میں سے ہوگا اور وہ اللہ کی نشانی کے طور پر ماں کی گود میں لوگوں سے گشتگو کرے گا۔ اللہ تعالیٰ اس کو کتاب و حکمت اور تورات و انجیل عطا کرے گا۔ اور بنی اسرائیل کی جانب رسول ہوگا۔ یہ سب کچھ اس لئے ضرور ہوگا کہ اللہ تعالیٰ کا قانون قدرت یہ ہے۔ کہ جب کسی چیز کو وجود میں لانا چاہتا ہے تو محض اس کا ارادہ اور حکم ہوتا ہے، جو وہ شبہی نیست سے ہست ہو جاتی ہے۔ لہذا ایسا ہو کر رہے گا۔ اور فرشتہ کے ذریعہ یا براہ راست چھونک مار دی اور استقرار حل ہو گیا۔

وَإِذْ كُنَّا فِي الْكِتَابِ مَرْسُومًا إِذْ أَنْتَبَدْتَ مِنْ أَهْلِهَا مَكَانًا شَرِيحًا
فَاتَّخَذْتَ مِنْ دُونِهِمْ حِجَابًا فَأَرْسَلْنَا إِلَيْهَا رُوحَنَا فَتَمَثَّلَ لَهَا بَشَرًا
سَوِيًّا. قَالَتْ إِنِّي أَعُوذُ بِالرَّحْمَنِ مِنْكَ إِنْ كُنْتَ نَقِيًّا. قَالَ إِنَّمَا أَنَا رَسُولُ رَبِّكِ
لَأَهَبَ لَكَ غُلَامًا زَكِيًّا. قَالَتْ أَنَّى يَكُونُ لِي غُلَامٌ وَلَمْ يَمْسَسْنِي بَشَرٌ وَلَمْ
أَكُ بَغِيًّا. قَالَ كَذَلِكَ قَالَ رَبُّكَ هُوَ عَلَىٰ هَيْئٍ وَلْيَجْعَلْهُ آيَةً لِلنَّاسِ
وَرَحْمَةً مِّنَّا وَكَانَ أَمْرًا مَّقْضِيًّا. (مریم ۱۶ تا ۲۱)

إِذْ قَالَتِ الْمَلِكَةُ يَا مَرْيَمُ إِنَّ اللَّهَ يُبَشِّرُكِ بِكَلِمَةٍ مِنْهَا اسْمُهُ
الْمَسِيحُ عِيسَىٰ بِنُ مَرْيَمَ وَجِهَا فِي الدُّنْيَا وَالْآخِرَةِ وَمِنَ الْمُقَرَّبِينَ -
وَيُكَلِّمُ النَّاسَ فِي الْمَهْدِ وَكَهْلًا وَمِنَ الصَّالِحِينَ، قَالَتْ رَبِّ أَلَمْ
يَكُنْ لِي وِلْدٌ وَلَمْ يَمْسَسْنِي بَشَرٌ قَالَ كَذَلِكَ قَالَ اللَّهُ يَخْلُقُ مَا يَشَاءُ -
إِذَا قَضَىٰ أَمْرًا فَإِنَّمَا يَقُولُ لَهُ كُنْ فَيَكُونُ وَلِئَلَّيْمُ الْكِتَابِ وَالْحِكْمَةِ
وَالتَّوْرَةِ وَالْإِنْجِيلِ وَرَسُولًا إِلَىٰ بَنِي إِسْرَائِيلَ لِيَأْمُرَهُمْ بِالتَّوْبَةِ
وَمَرْيَمَ ابْنَتِ عِمْرَانَ الَّتِي أَحْصَنَتْ فَرْجَهَا فَنَفَخْنَا فِيهَا مِن رَّبِّنَا

رُوحَنَا وَصَدَّقَتْ بِكَلِمَاتِ رَبِّهَا وَكَتَبَهَا وَكَانَتْ مِنَ الْغَائِبِينَ وَالْحَمْدُ لِلَّهِ

حضرت مریم کا حاملہ ہونا | سے بالکل خاموش ہیں۔ انجیل متی و

لوقا میں اس کا تذکرہ ہے، انجیل لوقا میں باب ۱۔

یسوع کے پیدا ہونے کی پیشین گوئی۔ | چھٹے مہینے (حضرت

زرکریا کی بیوی کے

حل کے) جبرائیل فرشتہ خدا کی طرف سے گلیل کے ایک شہر میں جس کا نام

ناصرہ تھا۔ ایک کنواری کے پاس بھیجا گیا۔ جس کی سنگنی داؤد کے گھرانے

کے ایک مرد یوسف نام سے ہوئی تھی۔ اور اس کنواری کا نام مریم تھا۔ اور

فرشتے نے اس کے پاس اندر آ کے کہا سلام تجھ پر جس پر فضل ہوا ہے، خداوند

تیرے ساتھ ہے۔ وہ اس کلام سے گھبرائی اور سوچنے لگی کہ یہ کیسا سلام ہے

فرشتے نے اس سے کہا اے مریم خوف نہ کر کیوں کہ خدا کی طرف سے تجھ پر فضل

ہوا ہے۔ اور دیکھ تو حاملہ ہوگی۔ اور بیٹا جنے گی۔ اس کا نام یسوع رکھنا وہ

بزرگ ہوگا اور خدائے تعالیٰ کا بیٹا کہلائے گا۔ اور خداوند خدا اس کے

باپ داؤد کا تخت اسے دیگا۔ وہ یعقوب کے گھرانے پر ابد تک بادشاہی

کرے گا۔ اور اس کی بادشاہت کا آخر نہ ہوگا۔ مریم نے فرشتے سے کہا۔ یہ

کیوں کر ہوگا اس حال میں کہ میں مرد کو نہیں جانتی، اور فرشتے نے جواب

میں اس سے کہا۔ روح القدس تجھ پر نازل ہوگا۔ اور خدائے تعالیٰ

کی قدرت تجھ پر سایہ ڈالے گی۔ اور اس سبب سے پاکیزہ جو پیدا ہوئی والا

ہے۔ خدا کا بیٹا کہلائے گا اور دیکھ تیری رشتہ دار البشبع کے بھی بڑھاپے

میں بیٹا ہونے والا ہے۔ اب اس کو جو بائبجہ کہلاتی تھی۔ چھٹا مہینہ ہے۔

کیوں کہ جو قول خدا کی طرف سے ہے وہ ہرگز بے تاثیر نہ ہوگا۔

انجیل متی باب میں ہے یسوع کی پیدائش اس طرح ہوئی کہ جب اس کی ماں مریم کی منگنی یوسف کے ساتھ ہو گئی۔ تو ان کے اکٹھے ہونے سے پہلے وہ روح القدس کی قدرت سے حاملہ پائی گئی۔ پس اس کے شوہر نے جو راست باز تھا اور اسے بدنام کرنا نہیں چاہتا تھا۔ چپکے سے اس کو چھوڑ دینے کا ارادہ کیا۔ وہ ان باتوں کو سوچ رہا تھا کہ خداوند کے فرشتے نے اسے خواب میں دکھائی دیکر کہا۔ اے یوسف۔!۔ اپنی بیوی مریم کو اپنے یہاں لانے سے مت ڈر، کیوں کہ جو اس کے پیٹ میں ہے۔ وہ روح القدس کی قدرت سے ہے۔ وہ بیٹا جنے گی۔ اور تو اس کا نام یسوع رکھنا کیوں کہ وہی اپنے لوگوں کو ان کے گناہوں سے نجات دینگا یوسف نے نیند سے جاگ کر ویسا ہی کیا۔ جیسا خداوند کے فرشتے نے اسے حکم دیا تھا۔ اور اپنی بیوی کو اپنے یہاں لے آیا۔ اور اس کو نہ جانا جب تک اس کے بیٹا نہ ہوا۔ اس کا نام یسوع رکھا۔

انجیل لوقا میں ہے حضرت مسریم حاملہ ہونے کے بعد حضرت زکریا کی بیوی الیشیع کے یہاں گئیں۔ اور ان کو سلام کیا۔ جوں ہی مریم کا سلام سنا تو ایسا ہوا کہ بچہ اس کے رحم میں اچھل پڑا۔ اور الیشیع روح القدس سے بھر گئی۔ اور بلند آواز سے پکار کر کہنے لگی۔ کہ تو عورتوں میں مبارک اور تیرے رحم کا اچھل مبارک۔ اور مجھ پر یہ فضل کہاں سے ہوا، کہ میرے خداوند کی ماں میرے پاس آئی، کیوں کہ دیکھ جوں ہی تیرے سلام کی آواز میرے کان میں پڑی، بچہ مارے خوشی کے میرے رحم میں اچھل پڑا اور مبارک ہے جو ایمان لائے، کیوں کہ جو باتیں خداوند کی طرف سے اس سے

کہی گئیں تھیں۔ وہ پوری ہوں گی۔ حضرت مریم تین مہینہ کے قریب اس کے ساتھ رہ کر اپنے گھر لوٹ گئیں۔

وضع حمل

وضع حمل و ولادت، قرآن میں | حضرت مریم نے جب خود کو حاملہ محسوس کیا تو

بتقاضائے بشریت ان پر اضطراری کیفیت طاری ہو گئی۔ اور مدت حمل ختم ہونے کے قریب یہ صورت شدید تر ہو گئی انہوں نے سوچا کہ یہ واقعہ قوم کے اندر رہ کر پیش آیا تو قوم کو چوں کہ حقیقت حال کا پتہ نہیں ہے۔ اس لئے لوگ نہ معلوم کس کس طرح بدنام کرنے کی کوشش کریں گے۔ اس لئے مناسب یہ ہے کہ لوگوں سے دور کسی جگہ چلے جانا چاہیے اور یہ

سوچ کر ایک ٹیلہ پر چلی گئیں۔ جہاں دردزہ شروع ہوا۔ تکلیف و اضطراب کی حالت میں کھجور کے ایک درخت کے بیچے اس کے تنے کے سہارے بیٹھ گئیں پیش آنے والے واقعہ کا اندازہ کر کے انتہائی قلق و اضطراب میں کہنے لگیں کہ کاش میں اس سے پہلے مر چکی ہوتی۔ میری ہستی کو لوگ بالکل فراموش کر چکے ہوتے۔ تو اس کے نشیب سے خدا کے فرشتے نے پکارا کہ مریم غمگین نہ ہو

دیکھ تیرے پروردگار نے تیرے بیچے منہر جاری کر رکھی ہے۔ اور اس کھجور کے درخت کا تنہ پکڑ کر اپنی جانب ہلاؤ، تو پکے تازہ کھجور کے خوشے تجھ پر گریں گے۔ اس کو کھاؤ پیو۔ اور بچہ کو دیکھ کر اپنی آنکھوں کو ٹھنڈی کرو

ریخ و غم بھول جاؤ۔ فرشتہ کی تسلی آمیز پکار اور حضرت عیسیٰ کے نظارے سے وہ اضطراب ختم ہو گیا۔ تاہم یہ خیال ہر وقت کھٹکتا تھا کہ لوگ اگرچہ

میری عصمت و پاکدامنی سے نا آشنا نہیں میں پھر بھی اس حیرت کو کیسے ختم کیا جاسکتا ہے کہ بن باپ کے ماں کے پیٹ سے بچہ ہو گیا۔ اللہ تعالیٰ نے فرشتے کے ذریعہ مریم کو پیغام دیا کہ جب تم اپنی قوم کے پاس پہنچو اور قوم تم سے اس معاملہ میں سوالات کرے تو تم خود کوئی جواب نہ دینا بلکہ تم اشارہ بتلا دینا کہ میں روزے سے ہوں، اس لئے آج کسی سے بات نہیں کر سکتی ہوں۔ تم کو جو پوچھنا ہے اس بچہ سے پوچھ لو۔ حضرت مریم کو وحی الہی سے پورا اطمینان ہو گیا۔ بچہ کو گود میں لے کر گھرا گئیں لوگوں نے مریم کو اس حالت میں دیکھ کر ہر طرف سے گھیر لیا۔ اور کہنے لگے، مریم یہ کیا کیا تم نے بھاری تہمت کا کام کیا۔ اے ہارون کی بہن نیزا باپ بڑا آدمی نہیں تھا۔ اور تیری ماں بھی بدچلن نہیں تھی۔ مریم نے حکم خداوندی کی تعمیل کرتے ہوئے بچہ کی طرف اشارہ کیا۔ لوگوں نے انتہائی تعجب کے ساتھ کہا بچہ سے ہم کس طرح پوچھ لیں۔ مگر بچہ فوراً بول پڑا ایک شیر خوار بچہ کی زبان سے جب حکیمانہ کلام سنا تو لوگ حیرت میں پڑ گئے اور سب کو حضرت مریم کی پاکدامنی کا یقین ہو گیا۔ اور اسی طرح اس بات کا بھی یقین ہو گیا کہ بچہ کی پیدائش کا معاملہ بھی یقیناً منجانب اللہ ایک نشانی ہے۔

وَمَرْيَمُ ابْنَتُ عِمْرَانَ الَّتِي أَحْصَنَتْ فَرْجَهَا فَنَفَخْنَا فِيهَا مِنْ رَوْحِنَا
 (التحریم) فَحَمَلَتْهُ فَانْتَبَدَتْ بِهِ مَكَانًا قَصِيًّا فَأَجَاءَهَا الْمَخَاضُ إِلَى جِذْعِ
 النَّخْلَةِ قَالَتْ يَا لَيْتَنِي مِتُّ قَبْلَ هَذَا وَكُنْتُ نَسِيًّا مَسِيًّا فَنَادَاهَا مِنْ
 تَحْتِهَا أَلَا تَحْزَنِي قَدْ جَعَلَ رَبُّكِ تَحْتَكِ سَرِيًّا وَهَرَّتْ إِلَى الْيَمِينِ بِعِذِّ
 النَّخْلَةِ نَسِيطٍ عَلَيْهِمْ وَطَآنِجِيًّا فَكَلَّمَهَا وَاسْتَرَى وَفَرَى عَيْنًا فَا مَا
 نَزَّيْنِ مِنَ الْبَشَرِ أَحَدًا فَقَوْلِي إِنِّي نَذَرْتُ لِلرَّحْمَنِ صَوْمًا فَلَنْ أُكَلِّمَ الْيَوْمَ

السَّيِّئَاتِ بِهِنَّ قَوْمًا تَحْمِلُهُنَّ قَالُوا يَا مَرْيَمُ لَقَدْ جِئْتِ شَيْئًا فَرِيًّا -
 يَا اَخْتَنَا هَارُونَ مَا كَانَ ابْنُكَ اِمْرًا سَوْءًا وَمَا كَانَتْ اُمَّكَ لِبَنِيًّا
 فَاَنْشَارَتْ اِلَيْهِ قَالُوا كَيْفَ نَكَلِّمُ مَنْ كَانَ فِي الْمَهْدِ صَبِيًّا. قَالَ اِنِّي
 عَبْدُ اللّٰهِ اَتَيْتُنِي الْكَلْبُ وَجَعَلَنِي نَبِيًّا (مریم) وَجَعَلْنَا ابْنَ مَرْيَمَ وَ
 اُمَّهُ اٰيَةً وَاَوْفَيْنَاهُمَا اِلٰى ذُرِّيَّةٍ ذَاتِ قُرْبٰى وَمَعِينٍ (البقرہ)

وضع حمل و ولادت مبارک انجیل میں

مریم کی ننگنی داؤد کے گھرانے کے ایک

مردیوسیت نامی سے ہوائی تھی۔ قیصر روم ادگتیش نے اپنے زمانے میں اپنی مملکت میں حکم جاری کیا کہ جو جہاں کا بادشاہ ہے۔ وہیں پر مردم شماری ہو کر ان کا نام درج رطبر ہو گا۔ اس لئے سب لوگ اپنے اپنے وطن گئے۔ تاکہ مردم شماری کے رطبر میں اپنا اپنا نام درج کرا سکیں تو یوسف بھی مریم کو بیکر ناصرہ سے اپنے شہر بیت لحم کو گیا۔ سب لوگ ادھر ادھر سے اپنے وطن آئے ہوئے تھے۔ اس لئے شہر میں کوئی جگہ نہیں ملی۔ اسی دوران حضرت مریم کو دردزہ شروع ہوا اور حضرت عیسیٰ پیدا ہوئے۔ انجیل لوقا باب ۲۔

ان دنوں میں ایسا ہوا کہ قیصر روم ادگتیش کی طرف سے حکم جاری ہوا کہ ساری دنیا کے لوگوں کے نام لکھے جائیں گے۔ یہ پہلی اسم نویسی سواریہ کے حاکم کورنیس کے عہد میں ہوئی۔ اور سب لوگ نام لکھوانے کے لئے اپنے اپنے شہر کو گئے۔ پس یوسف بھی گلیل کے شہر ناصرہ سے داؤد کے شہر بیت لحم کو گیا۔ جو یہودیہ میں ہے اس لئے کہ وہ داؤد کے گھرانہ اور اولاد سے تھا۔ تاکہ اس میگتزر کے ساتھ جو حاملہ تھی۔ نام لکھوائے، تو جب وہ وہاں تھے تو ایسا ہوا کہ اس کے جننے کا وقت آجہو پوچھا، اور وہ پہلوٹا

بیٹا جنی اور اس کو لپیٹ کر چرنی میں رکھا، کیوں کہ ان کے واسطے سر ائے میں جگہ نہ تھی۔

انجیل متی باب ۱ آیت ۱۸ سے قصہ شروع ہوتا ہے کہ مریم کی منگنی یوسف کے ساتھ ہو گئی تو ان کے اکٹھے ہونے سے پہلے وہ روح القدس کی قدرت سے حاملہ پائی گئی۔ پس اس کے شوہر یوسف نے جو راست باز تھا۔ اور اسے بدنائے نہ کرنا چاہتا تھا۔ چپکے سے اس کو چھوڑ دینے کا ارادہ کیا۔ تو خدا کے فرشتے نے اس کو خواب میں دکھائی دیکر کہا۔ اے یوسف اپنی بیوی مریم کو اپنے یہاں لانے سے نہ ڈر کیوں کہ جو اس کے پیٹ میں ہے، وہ روح القدس کی قدرت سے ہے۔ وہ بیٹا جنے گی۔ اور اس کا نام یسوع رکھنا پس یوسف نے نیند سے جاگ کر ویسا ہی کیا۔ جیسا کہ خداوند کے فرشتے نے اسے حکم دیا تھا۔ اپنی بیوی کو اپنے یہاں لایا۔ اور اس کو نہ جانا جب وہ بیٹا جنی تو اس کا نام یسوع رکھا۔

فرشتوں کا بشارت دینا | حضرت عیسیٰ علیہ السلام کی پیدائش

پراس علاقہ کے چرواہوں نے دیکھا کہ فرشتوں کی ایک جماعت خدا کی حمد اور حضرت عیسیٰ کی پیدائش کی خوشخبری سناتی جا رہی ہے۔ چرواہے بیت لحم آئے۔ اور یوسف و مریم سے ملاقات کی اور بچہ کو چرنی میں پڑ پایا انہوں نے جو کچھ دیکھا تھا مریم کو بتلادیا۔ اور دوسرے لوگوں کو بتلایا۔ کہ اس لڑکے سے متعلق ہم نے اس طرح کی بات سنی ہے۔ انجیل لوقا باب ۱ میں ہے۔ اسی علاقہ میں چرواہے کچھ جو رات کو میدان میں رہ کر اپنے گلے کی نگہبانی کر رہے تھے اور خداوند کا فرشتہ ان کے پاس آکر کھڑا ہوا۔ اور خداوند کا جلال

جوان کے گرد چمکا۔ وہ نہایت ڈر گئے۔ مگر فرشتوں نے ان سے کہا، کہ ڈرو نہیں کیوں کہ دیکھو میں تمہیں بڑی خوشی کی بشارت دیتا ہوں، جو ساری امت کے واسطے ہوگی۔ کہ آج داؤد کے شہر میں تمہارے لئے ایک منجی پیدا ہوا یعنی مسیح خداوند اور اس کا تمہارے لئے یہ پتہ ہے کہ تم ایک بچہ کو کپڑے میں لپیٹا اور چرنی میں پڑا ہوا پاؤ گے۔ اور یکا یک اس فرشتے کے ساتھ آسمانی لشکر کا ایک گروہ خدا کی حمد کرتا اور یہ کہتا ہوا کہ عالم بالا پر خدا کی تعجب ہو اور زمین پر ان آدمیوں میں جن سے وہ راضی ہے صلح۔ جب فرشتے ان کے پاس سے آسمان پر چلے گئے تو ایسا ہوا کہ چرواہوں نے آپس میں کہا، او بیت لحم تک چلیں اور یہ بات جو ہوئی ہے، اور جس کی خداوند نے ہلکو خبر دی ہے، دیکھیں، پس انہوں نے جلدی سے جا کر مریم اور یوسف کو دیکھا اور اس بچہ کو چرنی میں پڑا پایا۔ اور انہیں دیکھ کر وہ بتا جو اس لڑکے کے حق میں ان سے کہی گئی تھی مشہور کی، اور سب سننے والوں نے ان باتوں پر جو چرواہوں نے ان سے کہی تعجب کیا۔

مگر انجیل متی میں ان سے مختلف قصہ نقل کیا گیا ہے، کہ پورب سے کچھ مجوسی آئے انہوں نے کہا کہ ہم نے ایک ستارہ دیکھا ہے جس سے معلوم ہوتا ہے کہ یہودیوں کا کوئی بادشاہ پیدا ہوا ہے، ہم اس کو سجدہ کرنے آئے ہیں۔ وہ کہاں ہے، اس وقت بادشاہ ہیردیس۔ تھا۔ ہیردیس نے اپنے علماء اور فقہار سے پوچھ کر بتلایا کہ وہ بیت لحم میں ہے۔ اس کی تحقیق کر کے تم لوگ جھکو بھی بتلاؤ، مجوسی بیت لحم گئے اور مریم سے ملاقات کی اور بچہ کو دیکھا اس کو سجدہ کیا اور کچھ ہدیہ پیش کیا۔ ان کو بذریعہ خواب ہدایت ہوئی کہ ہیردیس کے پاس جا کے نہ بتلاؤ۔ اس لئے وہ دوسرے

راتے سے اپنے وطن واپس چلے گئے۔ انجیل متی باب ۲ء

مجوسیوں کا مشرق سے مسیح کے پاس آنا | دیکھو کئی مجوسی
پورب سے یرشلیم

میں یہ کہتے ہوئے آئے کہ یہودیوں کا بادشاہ جو پیدا ہوا ہے وہ کہاں ہے کیوں کہ پورب کا ستارہ دیکھ کر ہم اسے سجدہ کرنے آئے ہیں، یہ سنکر ہیرودیس بادشاہ اور اس کے ساتھ یرشلیم کے سب لوگ گھبرا گئے، اور اس نے قوم کے سرداروں کا ہنوں اور فقیہوں کو جمع کر کے پوچھا کہ مسیح کی پیدائش کہاں ہونی چاہئے۔ انہوں نے کہا کہ یہودیہ کے بیت لحم میں کیوں کہ نبی کی معرفت یوں لکھا گیا ہے کہ اے بیت لحم یہوداہ کے علاقہ میں تو یہوداہ کے حاکموں میں ہرگز سب سے چھوٹا نہیں ہے کیوں کہ تجھ میں ایک سردار نکلے گا جو میری امت اسرائیل کی گلہ بانی کرے گا۔ اس پر ہیرودیس نے مجوسیوں کو چپکے سے بلا کر ان سے تحقیق کیا۔ کہ وہ ستارہ کس وقت دکھائی دیا تھا۔ اور یہ کہہ کر انھیں بیت لحم بھیجا۔ کہ جا کر اس بچہ کی بابت ٹھیک ٹھیک دریافت کرو۔ اور جب وہ ملے تو مجھے بھی خبر دو تاکہ میں بھی آکر اسے سجدہ کروں، وہ بادشاہ کی بات سنکر روانہ ہوئے۔ اور دیکھو جو ستارہ انہوں نے پورب میں دیکھا تھا۔ وہ ان کے آگے آگے چلا یہاں تک کہ اسٹن کے اوپر جا کر ٹھہر گیا۔ جہاں وہ بچہ تھا۔ وہ ستارہ کو دیکھ کر نہایت خوش ہوئے اور اس گھر میں پہنچ کر اس کی ماں مریم کے پاس دیکھا اور اس کے آگے گر کر سجدہ کیا۔ اور اپنے ڈبے کھول کر سونا اور لوبان اور مر اس کو نذر کیا۔ اور ہیرودیس کے پاس پھرنے جانے کی ہدایت خواب میں پا کر دوسری راہ سے اپنے وطن کو روانہ ہوئے۔ انتہی۔

حضرت عیسیٰ علیہ السلام کی ولادت کے سلسلے میں اپنے قرآن کریم میں

دکر کردہ تفصیلات کا بھی مطالعہ کیا۔ اور انجیل میں درج تفصیلات سے بھی آگاہی حاصل کی۔

چوں کہ حضرت عیسیٰ عم کی ولادت صرف ماں کے ذریعہ ہوئی تھی، اور خدا کی طرف سے معجزانہ صورت میں یعنی باپ کے بغیر پیدائش کی بات حیرت و استعجاب کا سبب تھی۔ اس لئے انجیل میں استعجاب کو دور کرنے کے لئے۔ یوسف سے ان کی منگیتر ہونے کی بات بنائی گئی تاکہ عوامی سطح پر یہ پیدائش حیرت کا سبب نہ رہے البتہ اس صورت میں یہ واقعہ یوسف کے لئے بڑی پریشانی اور اضطراب کا سبب بنتا ہے اس لئے اس کو مطمئن کرنے کے لئے منامی بستانوں کا سہارا لیا گیا۔

اور انجیل مقدم میں استعجاب دور کرنے کے لئے ایک دوسرا واقعہ نقل کیا ہے، فقیدہ اناس کو مریم کے حاملہ ہونے کا علم ہوا تو اس نے جا کر کاہن سے کہا کہ یوسف نے پوشیدہ اس سے تکمیل نکاح کیا۔ اور اس امر کا بنی اسرائیل میں اعلان نہیں کیا۔ کاہن نے بلا کر یہ بات پوچھی۔ یوسف نے کہا کہ میں اس سے پاک ہوں، کاہن نے کہا کہ میں تم دونوں کو لعنت کا پانی پلاؤں گا۔ تاکہ تمہارا گناہ تمہاری آنکھوں کے سامنے ظاہر ہو جائے۔ کاہن نے پانی پلا کر دونوں کو باری باری پہاڑ پر بھیج دیا، مگر وہ دونوں صبح سلامت واپس آئے۔ اور کوئی گناہ ظاہر نہیں ہوا۔ تو لوگوں کو تعجب ہوا۔ اور کاہن نے کہا۔ جب خدائے تمہارے گناہ ظاہر نہیں کئے، تو میں بھی تم کو سزا نہیں دیتا ہوں اور اس نے ان کو بری کر دیا۔ (انجیل مقدم باب ۱۶)

البتہ انجیل طفولیت باب اول میں لکھا ہے کہ ہم یوسف ربانی کی کتاب یعنی جو مسیح کے زمانے میں زندہ سمجھا پاتے ہیں کہ مسیح نے اس وقت

بھی کلام کیا تھا جب وہ مہر میں تھا۔ قرآن کریم میں اس حیرت و استعجاب کے ازالہ کے لئے پہلے تو حضرت مریم کا کردار اور ان کی پاکیزگی کا بیان ہے پھر پیدائش کے بعد لوگوں کی طرف سے حیرت و استعجاب کے اظہار پر ازالہ کی یہ صورت بیان کی گئی ہے۔ کہ لوگ پوچھیں گے تو تم اس نومولود کی طرف اشارہ کر دینا۔ پھر نومولود کے بارے میں بتایا گیا کہ ان کو گویائی کی قوت دی گئی۔ اور انہوں نے معجزانہ طور پر جو صفائی دی اس سے سب لوگ مطمئن ہو گئے اور ظاہر ہے کہ قرآن کی ترتیب اور اس کا انداز بیان سب لوگوں کے لئے عقلی طور پر اطمینان بخش ہے۔

حضرت عیسیٰ علیہ السلام کا ختنہ | جب آٹھ دن ہوئے اور اس کے ختنہ کا وقت آیا تو اس کا نام یسوع رکھا گیا، جو

فرشتہ نے اس کے بیٹ میں پڑنے سے پہلے رکھا تھا۔ (انجیل لوقا باب ۲) جب حضرت مریم نفاس سے پاک ہوئیں تو موسوی شریعت کے مطابق کہ سب پہلو طھے۔ خدا کے لئے مقدس ہوں، یعنی سوختنی قربانی کے لئے سہرا ایک سال کا اور خطا کی قربانی کے لئے کبوتر کا بچہ یا قمری جماعت کے خیمہ کے دروازے پر کاہن کے پاس لائے اور اسے خداوند کے سامنے گزارے، اگر سہرا لائینکا مقدور نہ ہو۔ تو دو قریاں یا دو کبوتر کا بچہ ایک سوختنی قربانی کے لئے اور ایک خطا کی قربانی کے لئے لائے۔ جس کی وجہ سے حضرت مریم نے بچہ کو یروشلم میں لاکر دونوں قربانیاں دیں۔ جب حضرت مریم بچہ کو ہسپتال میں لائیں۔ تو شمعون نامی ایک شخص نے ان کو گود میں لے کر خدا کی حمد کی (لوقا باب ۲ آیت ۲۲ تا ۳۹ میں پوری تفصیل موجود ہے)

حضرت عیسیٰ کا لڑکپن

اسی انجیل لوقا باب ۲ آیت ۵۲ میں ہے کہ حضرت عیسیٰ کو ان کے ماں باپ ہر سال عید منج کے موقع پر یروشلم میں لیجا یا کرتے تھے، جب وہ بارہ سال کے ہوئے، عید کے دستور کے مطابق یروشلم گئے۔ اور ان دنوں کا کام پورا کر کے ان کے ماں باپ گھر واپس آنے لگے۔ تو یہ سمجھ کر کہ قافلہ میں حضرت عیسیٰ بھی موجود ہوں گے۔ ایک منزل آگے نکل گئے۔ تب معلوم ہوا کہ حضرت عیسیٰ قافلہ میں نہیں ہیں تو ان کو ڈھونڈتے ڈھونڈتے یروشلم آئے تو دیکھا کہ حضرت عیسیٰ ہیکل میں اسنادوں کے درمیان بیٹھے ہیں۔ اور ان سے سوال و جواب کر رہے ہیں۔ لوگ حضرت عیسیٰ کی باتوں کو سنکر دنگ تھے لوقا کی انجیل کے مطابق حضرت عیسیٰ کا بچپن اپنے وطن میں گذرا اور ان کی ماں ان کو لیکر کسی اور ملک میں نہیں گئیں، مگر منیٰ کی انجیل میں اس کے بالکل برعکس قصہ نقل کیا ہے۔ جب مجوسی ہیرودیس کے پاس نہیں آئے تو اس کو بڑا غصہ آیا مجوسیوں کے ستارہ دیکھنے کے حساب سے بیت لحم اور ان کی ساری سرحدوں کے ان سب لڑکوں کو جو دو برس یا اس سے کم کے تھے۔ سب کو قتل کرادیا۔ ادھر فرشتے نے یوسف کو خواب میں دکھائی دے کر کہا کہ تم لوگ فوراً بھاگ کر مصر چلے جاؤ۔ اور جب تک میں تجھ سے نہ کہوں وہیں رہنا۔ کیوں کہ ہیرودیس اس بچہ کی تلاش میں ہے تاکہ اس کو قتل کر دے۔ وہ لوگ راتوں رات وہاں سے بھاگ کر مصر روانہ ہوئے اور مصر ہی میں مقیم رہے یہاں تک کہ ہیرودیس کا انتقال ہوا۔ جب وہ

مر گیا تو خداوند کا فرشتہ پھر یوسف کو خواب میں نظر آیا اور اس سے کہا کہ بچہ اور اس کی ماں کو بیکرا سرائیل کے ملک میں چلا جا۔ اس لئے کہ جو بچہ کو قتل کرنا چاہتا تھا وہ مر گیا ہے تو یوسف اور مریم بچہ کو لے کر سرائیل کے ملک میں آئے۔ ہیرودیس کے مرنے کے بعد اس کا ملک اس کے تین بیٹوں میں تقسیم ہو گیا تھا۔ یہودیہ کا بادشاہ ازلانوس تھا۔ اس کے ملک میں جانے سے ڈرا اور خواب میں ہدایت پا کر گلیل کے علاقہ میں ناصرہ نامی شہر میں آکر قیام کیا۔ (دیکھو متی باب ۲، آیت ۱۳ تا ۲۳)

ان دونوں انجیل کے بیان میں کس قدر تفاوت و تناقض ہے۔ دونوں کا بیان صحیح ہو یہ ممکن نہیں۔ یہ ہے ان کی الہامی کتاب۔ بھلا الہامی کتاب میں اس طرح کا تناقض ہونا ہے۔ اس وقت تو اس کو ایک ناریکی کتاب ہی کی حیثیت سے ذکر کیا جا رہا ہے انجیل کی بابت ایک مستقل باب قائم کر کے اس کے جعلی و مخرف ہونے پر گفتگو کی جائے گی۔

حضرت یحییٰ کی نبوت کا ظہور اور لوگوں کو اصطلاح دینا

یہودیوں میں بیعت لینے اور توبہ کرانے کا یہ طریقہ تھا۔ جس کو بیعت کرنا، توبہ کرانا ہے اس کو پانی میں غوطہ دیتے تھے۔ اور غسل کرنے کا حکم دیتے تھے۔

حضرت یحییٰ اونٹوں کے بال کا کپڑا پہنتے تھے اور چمڑا کا پیٹکا باندھتے تھے اور جنگلی شہد کھا کر زندگی بسر کرتے تھے، ریاضت و نفس کشی سے عجیب بے نفسی چہرہ سے ظاہر ہوتی تھی۔ انہوں نے اعلان کرنا شروع کیا لوگو۔ !۔ آسمان کی بادشاہت نزدیک آگئی ہے۔ ان کی آواز

میں ایک خاص اثر تھا۔ ہر طرف سے یہودی مرد اور عورتیں جوق در جوق آتے۔ اور حضرت یحییٰ کے ہاتھ پر بیعت ہوتے، تو بکرتے اور اصطباغ دہکتے لیتے۔ ان سے پوچھا گیا ہے کہ آپ مسیح ہیں، یا ایلیاہ ہیں یا وہ بنی ہیں۔ تو انہوں نے کہا نہ میں مسیح ہوں، نہ ایلیاہ ہوں نہ وہ بنی ہوں۔ بلکہ انہوں نے کہا کہ میں یسعیاہ بنی نے کہا ہے، بیابان میں پکارنے والے کی آواز ہوں، کہ تم خدا کی راہ کو سیدھا کرو۔

انجیل یوحنا باب ۱، آیت ۱۹، جب یہودیوں نے یرشلم سے کاہن دیویوی یہ پوچھنے کے لئے اس کے پاس بھیجے کہ تو کون ہے، تو اس نے اقرار کیا اور انکار نہ کیا۔ بلکہ اقرار کیا کہ میں تو مسیح نہیں ہوں، انہوں نے اس سے پوچھا۔ پھر کون ہے، کیا ایلیاہ ہے۔ اس نے کہا۔ میں نہیں ہوں۔ کیا وہ بنی ہے۔ اس نے جواب دیا۔ کہ نہیں۔ پس انہوں نے اس سے کہا۔ پھر تو کون ہے، تاکہ اپنے بھیجنے والوں کو جواب دیں۔ تو اپنے حق میں کیا کہتا ہے، اس نے کہا، میں جیسا یسعیاہ بنی نے کہا ہے، بیابان میں ایک پکارنے والے کی آواز ہوں کہ تم خداوند کی راہ سیدھا کرو۔ فریسیوں کی طرف سے جو بھیجے گئے تھے انہوں نے اس سے سوال کیا کہ اگر تو مسیح نہیں ہے۔ نہ ایلیاہ، نہ وہ بنی، تو ہتیسہ کیوں دیتا ہے۔

یوحنا نے جواب دیا، میں پانی سے ہتیسہ دیتا ہوں، تمہارے درمیان ایک شخص کھڑا ہے، جسے تم نہیں جانتے، یعنی میرے بعد کا آئینہ والا جس کی جوتی کا تسمہ میں کھولنے کے لائق نہیں، اور دوسری انجیلوں میں کاہنوں کا یوحنا سے سوال کرنا مذکور نہیں ہے۔ بلکہ انجیل متی و مرقس میں اس قسم کی کوئی بات منقول نہیں ہے، البتہ انجیل لوقا میں ہے، جب لوگ منتظر

تھے اور سب اپنے دل میں یوحنا کی بابت سوچتے تھے، کہ آیا وہ مسیح ہے یا نہیں۔ تو یوحنا نے ان سب سے جواب میں کہا، کہ میں تو تمہیں پانی سے بپتسمہ دیتا ہوں، مگر جو مجھ سے زور آور ہے۔ وہ آنے والا ہے میں اسکی جونی کا تسمہ کھولنے کے لائق نہیں۔ وہ تمہیں روح القدس اور آگ سے بپتسمہ دے گا۔

اور انجیل مرقس میں ان لوگوں کے سوچنے کا بھی ذکر نہیں ہے۔ یہاں ہے۔ اور یہ منادی کرتا تھا۔ کہ میرے بعد وہ شخص آئیوا ہے، جو مجھ سے زور آور ہے، میں اس لائق نہیں ہوں کہ تھک کر ان کی جو تینوں کا تسمہ کھولوں، میں نے تمہیں پانی سے بپتسمہ دیا۔ مگر وہ تمہیں روح القدس سے بپتسمہ دے گا۔

انجیل متی میں ہے کہ فریسیوں اور صدوقیوں کو بپتسمہ کے لئے اپنے پاس آتے دیکھا۔ تو ان سے کہا کہ اے سانپ کے بچو، تمہیں کس نے بتا دیا کہ آنے والے غضب سے بھاگو۔ پس توبہ کے موافق پھل پاؤ۔ اپنے دلوں میں یہ کہنے کا خیال نہ کرو۔ کہ ابراہیم ہمارا باپ ہے، کیوں کہ میں تم سے کہتا ہوں۔ خدا ان پتھروں سے ابراہیم کے لئے اولاد پیدا کر سکتا ہے۔ اب درختوں کی جڑ پر کلہاڑا رکھا، سو اے۔ پس جو درخت اچھا پھل نہیں لانا۔ وہ کاٹا اور آگ میں ڈالا جائے گا۔ میں تمہیں توبہ کے لئے پانی سے بپتسمہ دیتا ہوں، لیکن جو میرے بعد آتا ہے وہ مجھ سے زور آور ہے۔ میں اس کی جو نیاں اٹھانے کے لائق نہیں، وہ تمہیں روح القدس اور آگ سے بپتسمہ دے گا۔

انجیل لوقا میں سانپ کے بچوں والی بات نقل کیا، بپتسمہ والی

بات ان لوگوں کے خیال معلوم کرنے کے بعد کہی۔

حضرت عیسیٰ کا یوحنا سے اصطباغ لینا

حضرت یحییٰ جب لوگوں کو بپتسمہ دیتے تھے تو ان دنوں حضرت عیسیٰ بھی ان کی خدمت میں حاضر ہوئے اور کہا کہ مجھ کو بھی اصطباغ دیجئے، ابتداءً حضرت یحییٰ نے انکار کیا، پھر ان کو بپتسمہ دیا۔ جب دریا سے نہا کر اوپر آئے، تو ان پر کبوتر کی شکل میں روح القدس کا نزول ہوا اور آسمان سے آواز آئی کہ یہ میرا پیارا بیٹا ہے اور میں اس سے خوش ہوں، حضرت یحییٰ سے اصطباغ لینے کا واقعہ صرف انجیل متی و لوقا و مرقس میں مذکور ہے مگر انجیل یوحنا اصطباغ کے واقعہ کو نقل نہیں کرتا ہے، شاید اس میں حضرت عیسیٰ کی توہین محسوس کرتا ہے، انجیل یوحنا میں صرف یوحنا کی شہادت و گواہی کا تذکرہ ہے۔

انجیل متی باب ۳-۱۳۔ میں اس وقت یسوع گلیل سے یردن کے کنارے یوحنا کے پاس بپتسمہ لینے آیا، مگر یوحنا سے یہ کہہ کر منع کرنے لگا کہ میں اب تجھ سے بپتسمہ لینے کا محتاج ہوں اور تو میرے پاس آیا ہے یسوع نے جواب میں اس سے کہا کہ اب تو ہوتے ہی دے۔ کیوں کہ میں اسی طرح ساری راست بازی پوری کرنی مناسب ہے، اس پر ہونے دیا اور یسوع بپتسمہ لے کر فی الفور پانی کے پاس سے اوپر آگیا۔ اور دیکھو اس کے لئے آسمان کا دروازہ کھل گیا۔ اور اس نے خدا کی روح کو کبوتر کے مانند اترتے دیکھا، اور اپنے اوپر اُتے دیکھا، اور دیکھو۔

آسمان سے آواز آئی کہ میرا پیارا بیٹا ہے جس سے میں خوش ہوں۔

انجیل مرقس اور لوقا دونوں میں قریب قریب اسی طرح ہے، دونوں میں اتنا فرق ہے کہ مرقس و لوقا کی انجیل سے معلوم ہوتا ہے کہ لوگوں کو خطا کیا کہ یہ میرا بیٹا ہے۔ اور انجیل یوحنا میں حضرت عیسیٰ کہتے ہیں کہ میں نے روح کو کبوتر کی طرح آسمان سے اترتے دیکھا ہے۔ یہ اختلاف وحی و الہام میں نہیں ہو سکتا۔

حضرت عیسیٰ کا جنگل میں چالیس روز تک ریاضت کرنا۔

حضرت یحییٰ سے بہت سہ لینے کے بعد فوراً چالیس روز جنگل میں جا کر ریاضت میں مشغول ہو گئے، اسی دوران شیطان نے فتنہ میں مبتلا کرنا چاہا مگر آپ اس پر غالب رہے۔ انجیل متی کا بیان روح اسی وقت جنگل لے گیا۔ تاکہ ابلیس سے آزمایا جائے۔ چالیس دن اور چالیس رات فاقہ کرتا رہے۔ آخر میں ان کو بھوک لگی۔ اور آزمانے والے نے پاس آکر اس سے کہا کہ اگر تو خدا کا بیٹا ہے۔ تو فرمایہ پتھر روٹیاں بن جائیں۔ اس نے جواب میں کہا کہ، لکھا ہے کہ آدمی صرف روٹی ہی سے جیتا نہ رہے گا۔ بلکہ ہر بات سے جو خدا کے منہ سے نکلتی ہے۔ تب ابلیس اسے مقدس شہر میں لے گیا اور ہیکل کے کنگرے پر کھڑا کر کے اس سے کہا کہ اگر تو خدا کا بیٹا ہے تو اپنے تئیں پیچے گرا دے، کیوں کہ لکھا ہے کہ وہ تیری بابت فرشتوں کو حکم دے گا۔ اور وہ تجھے ہاتھوں پر اٹھالیں گے۔ ایسا نہ ہو کہ تیرے پاؤں کو پتھر کی ٹھیس لگے۔ یسوع نے کہا، یہ بھی لکھا ہے کہ تو خداوند اپنے خدا کی آزمائش نہ کر۔ پھر ابلیس اسے بہت اونچے پہاڑ پر لے گیا اور

دنیا کی ساری بادشاہتیں اور ان کی شان و شوکت اسے دکھائی، اور اس سے کہا کہ اگر تو مجھے جھک کر سجدہ کرے تو یہ سب کچھ تجھے دیدوں گا۔ یسوع نے اس سے کہا، اے شیطان دور ہو۔ کیوں کہ لکھا ہے کہ تو خداوند اپنے خدا کو سجدہ کر۔ اور صرف اس کی عبادت کرتے ابلیس اس کے پاس سے چلا گیا۔ اور دیکھو فرشتے اگر ان کی خدمت کرنے لگے باب ۴ انجیل مرقس باب ۱ آیت ۱۳ میں اس واقعہ کو بہت ہی اختصار سے ذکر کیا ہے۔ اور انجیل لوقا باب ۴ میں اس کو انجیل منیٰ کی طرح تفصیل سے ذکر کیا ہے۔ مگر اس میں ہے کہ ابلیس تمام آزمائش کر چکا تو کچھ عرصہ کے لئے اس سے جدا ہوا۔

مگر انجیل یوحنا میں یوحنا سے اصطلاح پانے کو اور شیطان سے آزمائے جانے کو، دونوں کو حذف کر دیا، اس لئے کہ اس میں توصاف سچ کو انسان بنانا پڑتا ہے۔ جس کی وجہ سے اس کا ذکر ہی اڑا دیا۔
حضرت عیسیٰ کی نبوت کا ظہور اور ان کا لوگوں کو دعوت دینا۔

انجیل متی و لوقا و مرقس میں ہے کہ چالیس دن کی ریاضت کے بعد مسیح واپس آئے اور جلیل شہر کو گئے اور وہاں پر انہوں نے دعوت و تبلیغ کا کام انجام دینا شروع کیا۔ انجیل لوقا باب ۴ آیت ۱۴ میں ہے پھر یسوع قوت سے بھرا ہوا گلیل کو لوٹا۔ اور گرد و نواح میں اس کی شہرت پھیل گئی۔ اور وہ ان کے عبادت خانوں میں تعلیم دیتا رہا۔ اور سب اس کی بڑائی کرتے رہے، انجیل مرقس باب ۱ آیت ۱۴ میں پھر یوحنا کے پکڑوائے جانے کے بعد یسوع نے گلیل میں خدا کی خوشخبری کی

منادی کی اور کہا کہ وقت پورا ہو گیا ہے۔ اور خدا کی بادشاہت نزدیک آگئی ہے۔ تو بے کرو۔ اور خوشخبری (انجیل) کو جانو، انجیل متی باب ۴ آیت ۱۳ میں ہے۔ اور جب اس نے سنا کہ یوحنا پکڑا دیا گیا ہے، تو گلیل کو روانہ ہوا۔ اور ناصرہ کو چھوڑ کر کفرنحوم میں جا بسا جھیل کے کنارے جو زبولون اور نقالی کی سرحد پر ہے۔ اس وقت سے یسوع نے منادی کرنی اور یہ کہنا شروع کیا۔ تو بے کرو۔ کیوں کہ آسمان کی بادشاہت نزدیک آگئی ہے۔ مگر انجیل یوحنا سے معلوم ہوتا ہے کہ مسیح نے چالیس دن جنگل میں جا کر ریاضت نہیں کی بلکہ حضرت یحییٰ نے حضرت عیسیٰ پر روح کو بوترکی شکل میں اترنے دیکھا۔ اس کے تیسرے دن گلیل کو چلے گئے۔ یوحنا نے پہلے دن گواہی دی۔ پھر دوسرے دن گواہی دی کہ یہ خدا کا بیٹا ہے۔ تو یوحنا کی بات سنکر ان کے دو شاگرد ایک بے نام کا یعنی خود انجیل کا مصنف یوحنا دوسرا انڈریاس مسیح کے ساتھ ہوئے۔ دوسرے دن یسوع نے گلیل میں جانا چاہا۔ اور فلپس سے مل کر کہا، میرے پیچھے ہولے۔

(انجیل یوحنا باب ۱ آیت ۴۲ تا ۴۷)

پھر انجیل متی سے معلوم ہوتا ہے کہ یسوع ناصرہ میں گئے۔ اس کے بعد کفرنحوم میں جا بسے، اور دیگر انجیلوں سے صرف گلیل میں جانا ثابت ہوتا ہے۔

حضرت مسیح کی نبوت کا زمانہ | انجیل متی و مرقس و لوقا سے مسیح کی مدت نبوت تین ماہ کے قریب ثابت

ہوتی ہے اس لئے کہ حضرت یحییٰ کا اصطفاغ دینے کا اعلان قیصر روم طبریوس کی حکومت کے پندرہویں سال میں ثابت ہے۔ اور اس وقت

خاہ اور کائفا سردار کاہن تھے، (انجیل لوقا باب ۷)۔

اور حضرت عیسیٰ نے حضرت یحییٰ سے بیٹپہ اس دوران میں لیا۔ اس وقت ان کی عمر تیس سال کی تھی، اور مسیح کی پیدائش ۲۵ دسمبر کو ہے اس لئے اس لحاظ سے اصطلاح کا زمانہ بھی قریب قریب انہی تاریخوں میں ہوگا۔ اصطلاح لینے کے بعد پہلی عید مارچ میں ہے، اور ان تینوں انجیل سے معلوم ہوتا ہے کہ اس پہلی عید کو مسیح پر دشلم میں گئے تھے، اور اسی موقع پر صلیب دیئے گئے اگر اس میں سے جنگل میں ریاضت کی مدت جو چالیس روز ہے اس کو نکال دیا جائے، تو یہ مدت اور کم ہو جاتی ہے۔ یعنی کل ڈیڑھ پونے دو ماہ، برخلاف انجیل یوحنا کے کہ اس سے معلوم ہوتا ہے۔ مسیح کی تعلیم کا زمانہ سو اٹھ سال کے قریب ہے، اسلئے کہ اس انجیل میں تین یا چار مرتبہ عید کے موقع پر پر دشلم جانا بیان کیا ہے جس سے معلوم ہوا کہ اس کو الہامِ دو جی سے نہیں لکھا گیا ہے۔ بلکہ جس کو جس طرح یاد تھا۔ یا جیسا دل میں آیا ویسا لکھ دیا۔

حضرت مسیح پر سب سے پہلے ایمان لانے والے

جنگل سے نکلنے کے بعد گلیل پہنچے وہاں پر اپنے منادی کی اور کہنا شروع کیا کہ توبہ کرو، کیوں کہ آسمانی بادشاہت قریب آچکی ہے۔ یسوع تمام گلیل میں پھرتا رہا، اور ان کے عبادت خانوں میں تعلیم دیتا رہا اور بادشاہت کی خوشخبری کی منادی کرتا رہا اور لوگوں کی ہر طرح کی بیماری، اور ہر طرح کی کمزوری دور کرتا رہا، اور اس کی شہرت تمام سوریہ میں پھیل گئی اور لوگ سب بیماروں کو جو طرح طرح کی بیماریوں اور تکلیفوں

میں گرفتار تھے اور انہیں جن میں بدرجہا تھیں، اور مرگی والوں اور مغلوں کو اس کے پاس لائے، اس نے انہیں اچھا کیا، گلیل اور دکلیس اور یروشلم اور یہودیہ اور یردن پار سے بڑی بھیڑ اس کے پیچھے ہوئی۔

(انجیل متی باب ۲۲-۲۵)

گیلیل کی جھیل کے کنارے حضرت عیسیٰ کھڑے تھے اور بھیڑ اس پر گری پڑتی تھی، اور خدا کا کلام سنتی تھی، حضرت عیسیٰ نے جھیل کے کنارے دو کشتیاں لگی دکھیں، اور مچھلی پکڑنے والے اتر کر جال دھورے تھے حضرت عیسیٰ نے شمعوں کی کشتی پر بیٹھ کر شمعوں سے کہا کہ کنارے سے ذرا ہٹا لے چل اور بھگ کر لوگوں کو کشتی پر سے تعلیم دینے لگا۔ جب کلام ختم ہوا تو شمعوں سے کہا گہرے میں لے چل۔ اور تم شکار کے لئے اپنا جال ڈالو شمعوں نے جواب میں کہا۔ اے صاحب، ہم نے رات بھر محنت کی اور کچھ ہاتھ نہ آیا۔ مگر تیرے کہنے سے جال ڈالنا ہوں انھوں نے جال ڈالا، اور مچھلیوں کا بڑا غول گھیر لائے اور ان کے جال پھٹنے لگے۔ انھوں نے اپنے ساتھیوں کو جو دوسری کشتی میں تھے، اشارہ کیا کہ آؤ، ہماری مدد کرو، پس انھوں نے آکر دونوں کشتیاں یہاں تک بھر دیں کہ ڈوبنے لگیں۔ شمعوں نے دیکھ کر یسوع کے پاؤں پر گرا اور کہا۔ اے خداوند میرے پاس سے جا۔ اس لئے کہ میں گنہگار آدمی ہوں، کیوں کہ مچھلیوں کے اس شکار سے وہ اور اس کے سب ساتھی حیران ہوئے اسی طرح زبیدی کے دونوں بیٹے یوحنا ویلیقوب جو شمعوں کے شریک تھے حیران ہوئے یسوع نے شمعوں سے کہا خوف نہ کر اب سے تو آدمیوں کا شکار کیا کریگا۔ وہ کشتیوں کو کنارے پر لائے اور سب کچھ چھوڑ کر اس کے پیچھے ہوئے، (لوقا باب ۵ء)

اور انجیل مرقس ومتی میں اس واقعہ کو دوسرے انداز سے ذکر کیا ہے۔ جس میں کثرت سے مچھلیوں کے پکڑے جانے کا معجزہ مذکور نہیں۔ گلیل کی جھیل کے کنارے دو بھائیوں کو یعنی شمعوں جو بطرس کہلاتا ہے اور اس کے بھائی اندریاس کو جھیل میں جال ڈالتے دیکھا۔ کیوں کہ وہ ماہی گیر تھے، ان سے کہا کہ میرے پیچھے چلے آؤ۔ میں تم کو آدم گیر بناؤں گا۔ وہ فوراً جال چھوڑ کر ان کے پیچھے ہوئے، اور وہاں سے آگے بڑھ کر اس نے اور دو بھائیوں کو دیکھا، یعقوب اور یوحنا جو دونوں زبدی کے بیٹے تھے جو اپنے باپ کے ساتھ کشتی میں اپنے جالوں کی مرمت کر رہے تھے۔ ان کو بلایا، وہ فوراً کشتی اور اپنے باپ کو چھوڑ کر اس کے پیچھے ہوئے۔

(انجیل متی باب نمبر ۴ و مرقس باب نمبر ۱)

اور انجیل یوحنا میں مچھلی کے واقعہ کو یا جال کی مرمت کرنے کی بات اس میں کسی کا ذکر نہیں ہے، بلکہ گلیل کی جھیل کا بھی ذکر نہیں ہے۔ بلکہ حضرت یحییٰ نے جب دوسرے دن بھی گواہی دی، کہ یہ خدا کا برہ ہے۔ تو اس کے دو شاگرد جس میں ایک بے نام کا یعنی انجیل یوحنا کا مصنف دوسرا اندریاس حضرت مسیح کے ساتھ ہوئے، اور اندریاس اپنے بھائی شمعون کو یسوع کے پاس لایا۔ تو یسوع نے اس پوئنگاہ کر کے کہنا۔ تو یوحنا کا بیٹا شمعون ہے تو کیسا۔ یعنی بطرس کہلائے گا۔ (باب نمبر ۱ آیت ۳۵ تا ۴۲)

حضرت عیسیٰ کا بارہ شاگردوں کو منتخب کرنا

حضرت عیسیٰ مختلف شہروں اور گاؤں میں اور عبادت خانوں میں جا جا کر تبلیغ و تعلیم دیتے اور اپنے معجزات سے طرح طرح کی بیماریوں کو دور کرتے، اور لوگوں کو شفا ہوتی، جس کی وجہ سے حضرت عیسیٰ کے پاس ایک بھیڑ لگی رہتی۔ اس بھیڑ کو دیکھ کر حضرت عیسیٰ کو بہت ترس آیا۔ کہ یہ ان بھیڑوں کے مانند ہیں جن کوئی چرواہا نہ ہو، حضرت عیسیٰ نے اپنے شاگردوں سے کہا کہ فصل تو بہت ہے۔ لیکن مزدور تھوڑے ہیں۔ پس فصل کے مالک کی منت کرو کہ وہ اپنی فصل کاٹنے کے لئے مزدور بھیج دے۔ پھر پہاڑ پر چلے گئے اور خدا سے برابر رات بھر دعا مانگتے رہے جب دن ہوا تو اپنے شاگردوں کو اوپر بلایا اور ان میں سے بارہ افراد کو منتخب فرمایا۔ تاکہ وہ مسیح کی تعلیم پھیلائیں۔ اور اس کی منادی کریں۔ اور ان کو ناپاک روجوں پر اختیار بخشا کہ ان کو نکالیں، اور ہر طرح کی کمزوری کو دور کریں، اور انکو بہت ساری باتوں کی تلقین کی۔ اور نصیحت کی، اور ان کو روانہ کرتے وقت کہا کہ غیر قوموں کی طرف نہ جانا، اور سامریوں کے کسی شہر میں داخل نہ ہونا بلکہ اسرائیل کے گھرانوں کی کھوئی ہوئی بھیڑوں کے پاس جانا اور چلتے چلتے یہ منادی کرنا کہ آسمان کی بادشاہت نزدیک آگئی ہے، بیماروں کو اچھا کرنا، مردوں کو جلانا، کوڑھیوں کو پاک و صاف کرنا تم نے مفت پایا ہے، مفت دینا۔ دیکھو میں تمہیں بھیجتا ہوں، گویا بھیڑوں کو بھیڑیوں کے بیچ میں، پس سانپوں کے مانند ہوشیار اور

کبوتروں کے مانند بھولے ہو کر آدمیوں سے خبردار رہو کیوں کہ وہ تمہیں عدالتوں کے حوالہ کریں گے۔ اور اپنے عبادت خانوں میں تمہیں کوڑے ماریں گے۔ یاد رکھو شاگرد اپنے استاد سے بڑا نہیں ہوتا ہے۔ اور نوکر اپنے مالک سے، شاگرد کے لئے یہ کافی ہے کہ اپنے استاد کے مانند ہے۔ اور نوکر کے لئے یہ کہ اپنے مالک کے مانند جب انھوں نے گھر کے مالک کو بے لنگر بول کہا تو اس کے گھرانے کے لوگوں کو کیوں نہ کہیں گے۔ پس ان سے ڈرو، کیوں کہ کوئی چیز ڈھکی نہیں ہے جو کھولی نہ جائیگی۔ اور نہ کوئی چیز چھپی ہے جو جانی نہ جائے گی۔ جو کچھ میں اندھیرے میں کہتا ہوں، اُجالے میں کہوں۔ جو کچھ تم کان میں سنتے ہو، کونھوں پر اس کی منادی کرو، جو بدن کو قتل کرتے ہیں۔ اور روح کو قتل نہیں کر سکتے ہیں۔ ان سے نہ ڈرو۔ بلکہ اس سے ڈرو جو روح و بدن دونوں کو ہلاک کر سکتا ہے، پس جو کوئی آدمیوں کے سامنے میرا اقرار کرے گا۔ میں بھی اپنے باپ کے سامنے جو آسمان پر ہے اقرار کروں گا۔ مگر جو کوئی آدمیوں کے سامنے میرا انکار کرے گا۔ میں بھی اپنے باپ کے سامنے جو آسمان پر ہے اس کا انکار کروں گا۔

د انجیل لوقا باب ۶۔ و مرقس باب ۳ و انجیل متی باب ۱۰

بارہ حواریوں کے نام | (۱) شمعون جو لیطرس کہلاتا ہے۔

(۲) اس کا بھائی اندریاس (۳) یعقوب

(۴) ویوحن جو دونوں زبدی کے بیٹے ہیں۔ (۵) فلپس (۶) برتلمائی

(۷) لوقا (۸) متی محصول لینے والا (۹) یعقوب حلفی کا بیٹا (۱۰) تندی

(۱۱) شمعون قنانی (۱۲) یہودا، اسکریوتی جس نے اسے پکڑوایا۔

انجیل متی باب ۱۰ انجیل مرقس میں یہی نام ہے، باب ۳، انجیل لوقا میں

تذمی کی جگہ یہوداہ یعقوب کا بیٹا ہے باب ۶، مسترد انجیل برنابا میں بھی بارہ نام ہیں مگر تو ما کی جگہ پر خود برنابا کا نام ہے۔

شستر شاگردوں کا انتخاب

تبلیغ کی ضرورت کے لئے حضرت عیسیٰ نے اس کے بعد پھر ستر آدمیوں کا انتخاب کیا۔ اور ان کو تبلیغ کے لئے روانہ کیا۔ اور ان لوگوں نے اپنا اپنا کام کر کے حضرت عیسیٰ کو اس کی رپورٹ دی، اس پر حضرت عیسیٰ بہت خوش ہوئے۔

ان باتوں کے بعد خداوند نے ستر آدمی اور مقرر کئے اور جس جس شہر اور جگہ کو خود جانیوالے تھے وہاں انھیں دو دو کر کے اپنے آگے بھیجا، لوقا باب ۱۰۔ وہ ستر خوش ہو کر پھر آئے اور کہنے لگے۔ اے خداوند تیرے نام سے بدرہیں بھی ہمارے تابع ہیں۔ اس نے ان سے کہا میں شیطان کو بجلی کی طرح آسمان سے گرا ہوا دیکھ رہا تھا، دیکھو میں نے تم کو اختیار دیا۔ کہ ساپیوں اور چھوؤں کو کچلو۔ اور دشمن کی ساری قدرت پر غالب آؤ۔ اور تم کو ہرگز کسی چیز سے ضرر نہ پہنچے گا۔ تو بھی اس سے خوش نہ ہو کہ روہیں تمہارے تابع ہیں۔ بلکہ اس سے خوش ہو کہ تمہارے نام آسمان پر لکھے ہوئے ہیں۔ (لوقا باب ۱۰)

حضرت عیسیٰ کے معجزات | انبیاء کرام اپنے پیغام کی صداقت اور حقانیت کو دلائل و براہین کے

ذریعہ ثابت کرتے ہیں۔ مگر عام طور پر انبیاء کرام کے ہاتھوں ان براہین و دلائل کے ساتھ من جانب اللہ ان کی صداقت کی تائید میں عام قانون

قدرت سے جدا بغیر اسباب و وسائل کے ان کے ہاتھوں امور عجیبہ کا مظاہرہ بھی اس طرح ہوا ہے کہ عوام کیا خواص سب اس کے مقابلہ سے عاجز و در ماندہ ہوتے ہیں۔ یہ طریقہ انسان کی عقل و فکر کو ایسا متاثر کرتا ہے کہ اسکا وجدان اس کو یہ تسلیم کرنے پر مجبور کرتا ہے، کہ یہ عمل اس کا اپنا عمل نہیں ہے بلکہ اس کے ساتھ خدا کی قوت کام کر رہی ہے اور وہ اس کی صداقت کا خدائی نشان ہے اسی کو معجزہ کہا جاتا ہے حضرت عیسیٰ علیہ السلام سے بہت سے معجزات کا ظہور و صدور ہوا کتنے کوڑھیوں، اندھوں کو خدا کے حکم سے شفا بخشی، اور مردہ کو زندہ کیا پانی پر چلے، دور وٹی میں پانچ ہزار آدمیوں کو کھانا کھلایا۔

اندھے کو بینا بنا دینا | اور وہ بڑھو میں آئے اور جب وہ اور اس کے شاگرد اور ایک بڑی بھیڑ بڑھو سے

کلکتی تھی، تو تسانی کا بیٹا برتائی ایک اندھا فقیر راہ کے کنارے بیٹھا ہوا تھا۔ یہ سنکر کہ یہ یسوع ناصری ہے چلا چلا کر کہنے لگا کہ اے ابن داؤد اے یسوع مجھ پر رحم کر اور بہتوں نے اسے ڈانٹا کہ چپ رہ مگر وہ اور بھی زیادہ چلایا۔ کہ اے ابن داؤد مجھ پر رحم کر یسوع نے کھڑے ہو کر کہا اسے بلاؤ۔ پس انھوں نے اس اندھے کو یہ کہہ کر بلایا کہ خاطر جمع رکھ، اٹھ وہ تجھے بلاتا ہے۔ وہ اپنا کپڑا پھینک کر اچھل پڑا۔ اور یسوع کے پاس آیا۔ یسوع نے اس سے کہا تو کیا چاہتا ہے کہ میں تیرے لئے کروں، اندھے نے اس سے کہا اے میرے استاذ۔ یہ کہ میں بینا ہو جاؤں، یسوع نے اس سے کہا جا تیرے ایمان نے تجھے اچھا کر دیا وہ فی الفور بینا ہو گیا (مرقس باب) اسی سے ملتا جلتا مضمون متی باب اور لوقا باب میں ہے

کوڑھیوں کو شفا دینا

جب وہ پہاڑ سے اترتا تو بہت سی بھڑاس کے پاس ہوئی اور دیکھو ایک کوڑھی نے اس کے پاس آکر اسے سجدہ کیا۔ اور کہا اے خداوند اگر تو چاہے تو مجھے پاک صاف کر سکتا ہے اس نے ہاتھ بڑھا کر اسے چھوا اور کہا کہ میں چاہتا ہوں کہ تو پاک صاف ہو جاوہ فوراً کوڑھ سے پاک صاف ہو گیا۔ (متی باب ۸، لوقا باب ۱۷، مرقس باب ۷)

مردہ کو زندہ کرنا | لغز نام کا ایک شخص جو مریم اور مرتھا کا بھائی تھا، اسے قبر میں دفن کئے چار دن ہوئے تھے

یسوع نے کہا، پتھر اٹھاؤ، اس مرے شخص کی بہن مرتھا نے اس سے کہا۔ اے خداوند اس میں تو اب بو آتی ہے، کیوں کہ اسے مرے ہوئے چار دن ہو گئے۔ یسوع نے اس سے کہا۔ کہ میں نے تجھ سے کہا تھا کہ اگر تو ایمان لائے گی تو خدا کا جلال دیکھے گی۔ پس انھوں نے اس پتھر کو اٹھایا تو پھر یسوع نے انھیں اٹھا کر کہا، اے باپ میں تیرا شکر کرتا ہوں کہ تو نے میری سُن لی۔ اور مجھے معلوم تھا کہ تو ہمیشہ میری سُنتا ہے، مگر ان لوگوں کے باعث جو اس پاس کھڑے ہیں۔ میں نے یہ کہا۔ تاکہ وہ ایمان لائیں کہ تو نے ہی مجھے بھیجا ہے۔ اور یہ کہہ کر بلند آواز سے پکارا، اے لغز نکل آ۔ جو مر گیا تھا۔ وہ کفن سے ہاتھ باندھے ہوئے نکل آیا۔ اس کا چہرہ رومال سے لپٹا ہوا تھا۔ (انجیل یوحنا باب ۱۱، انجیل لوقا باب ۱۱) میں ایک اور واقعہ مردہ کو زندہ کرنے کا نقل کیا جس میں گ مردہ کا جنازہ لئے جا رہے تھے، اس نے پاس آکر جنازہ کو چھوا۔ اور اٹھانے والے

کھڑے ہو گئے، اور اس نے کہا اے جوان میں تجھ سے کہتا ہوں، اٹھ
وہ مردہ اٹھ بیٹھا اور بولنے لگا۔ اور اس نے اس کی ماں کو سونپ دیا
اور سب پر دہشت چھا گئی۔ اور وہ خدا کی بڑائی کر کے کہنے لگے کہ
ایک بڑا نبی ہم میں اٹھا ہے اور یہ کہ خدا نے اپنی امت پر توجہ کی۔

مٹی سے پرند کی شکل بنا کر اس میں حضرت عیسیٰ کا بھونک مار دینا
جس سے وہ زندہ پرند بن جاتا۔ اس معجزہ کا انجیلوں میں کہیں ذکر نہیں
کیا گیا ہے۔ حالانکہ یہ بھی حضرت عیسیٰ علیہ السلام کا ایک معجزہ تھا۔ اسی طرح
ایک اور معجزہ کہ حضرت عیسیٰ لوگوں کو بتلا دیا کرتے تھے کہ تم کیا کھا کرے
ہو اور گھر میں کیا ذخیرہ کر رکھا ہے۔


اِنَّیْ قَدْ جِئْتُكُمْ بِاٰیٰتٍ مِنْ رِبِّکُمْ اِنِّیْ اَخْلُقُ لَکُمْ مِنَ الطَّیْرِ
کَهَيْئَةِ الطَّیْرِ فَاَنْفِخْ فِیْہِ فِیْکُوْنُ طَیْرًا بِاِذْنِ اللّٰہِ وَاٰیٰتٍ
الاکْبَرٰہِ وَالْاَبْرَصَ وَاٰحِبِّی الْمَوْتٰی بِاِذْنِ اللّٰہِ وَاَنْتُمْ کَمَا تَکُوْنُوْنَ
وَمَا تَدَّخِرُوْنَ فِیْ بُیُوْتِکُمْ اِنَّ فِیْ ذٰلِکَ لَآیٰتٍ لِّکُمْ اِنْ کُنْتُمْ
مُؤْمِنِیْنَ (ال عمران ۴۹)

البتہ انجیل طفولیت میں حضرت عیسیٰ کے بچپن کے قصہ میں پرندہ
کی شکل بنا کر اڑانے کا تذکرہ ہے۔ باب سبب و ششم میں ہے جب کہ
مسح سات برس کا ہوا تھا ایک روز جبکہ وہ اپنے ہم عمر لڑکوں کے
ساتھ تھے، جو کہ کھیلتے ہوئے مختلف شکلیں مٹی کی بنا رہے تھے، گدھوں
کی، بیلوں کی چڑیوں کی دوسرے جانوروں کی، اور ہر ایک اپنی
صنعت کی تعریف کرتا ہوا کوشش کرتا تھا کہ اس کو دوسروں کی
صنعت سے بڑھا دے، تب سردار یسوع نے لڑکوں سے کہا میں اپنی

تصویروں کو جو بنائی ہیں حکم دوں گا کہ چلو، اسی وقت سردار یسوع نے حکم دیا کہ چلیں فوراً وہ اچھلتے لگیں۔ اور جب ان کو حکم دیا کہ واپس آ جاؤ تو واپس آ گئیں اور اس سے کچھ تصویریں پرندوں اور چڑیوں کی بھی بنائی تھی۔ جنکو وہ جس وقت حکم دیتا تھا کہ اڑو۔ تو اڑتی تھیں، اور جب کہتا کہ ٹھہرو تو ٹھہر جاتی تھیں۔ اور جب ان کو کھانے پینے کو دیتا تھا تو وہ کھاتی تھیں۔ اور پیتی تھیں۔

اللهم وفقنا لما تحب وترضی





محاضرہ علمیہ

بِسلسلہ اہل کتاب

عیسائیت

(انجیل کی روشنی میں)

(جز دوم)



پیش کردہ

حضرت مولانا نعمت اللہ صاحب عظمیٰ

استاذِ حدیث دارالعلوم دیوبند

فہرست مضامین

صفحہ	مضامین	صفحہ	مضامین
۲۱	حضرت عیسیٰ کے قول میں اور باپ	۳	عیسائیت انجیل کی روشنی میں
"	ایک ہوں سے اتحاد مجازی مراد ہے	۶	توریت پر عمل کی تلقین
۲۵	گناہوں کا کفارہ اور راہ نجات	۷	توحید و رسالت کی تعلیم
۲۹	انجیلی عیسائیت کلیسا کی عیسائیت	۹	حضرت عیسیٰ کا خدا سے دعا کرنا
"	سے یکسر مختلف ہے	"	اور اس کا شکر ادا کرنا
۳۰	حضرت عیسیٰ علیہ السلام کی تعلیمات	۱۰	دوسروں کو دعا کی ترغیب دینا
"	قرآن میں	"	اور اس کا طریقہ بتلانا
۳۳	حضرت محمد صلی اللہ علیہ وسلم کی آمد	۱۲	حضرت عیسیٰ کا خود اپنے متعلق تصور
"	بشارت اور بنی اسرائیل سے سلسلہ	۱۳	حضرت عیسیٰ کے متعلق ایک جواری
"	نبوت کے ختم ہونے کا اعلان	"	اور ہم عصروں کا تصور
۳۵	خدا کی بادشاہت نزدیک آگئی ہے	۱۷	حضرت عیسیٰ علیہ السلام کا خدا کو
۳۸	حضرت عیسیٰ کو قتل کرنے کی سازش	"	باپ اور اپنے کو بیٹا کہنا
۵۲	خدا کی تدبیر	۱۸	خدا پر باپ کا اطلاق اور کسی
۵۳	حضرت عیسیٰ علیہ السلام کو گرفتار	"	خصوصیت کے سبب اپنے کو بیٹا
"	کرنے کی سازش بظاہر کامیاب	"	بولنے پر عہد عتیق و جدید چنڈتالیں
۵۳	یہود کی مجبوری	۱۹	عبادت سے مطلب نہی
۵۵	یسوع کا اپنے پکڑنے والوں کی طرف اشارہ کرنا	"	کا ضابطہ

صفحہ	مضامین	صفحہ	مضامین
		۵۸	قرآن کا بیان
		۵۹	گرقناری کا منظر
		۶۱	یسوع کی یہودیوں کی عدالت پیشی میں پیشی
		۶۷	پلاطیس کے دربار میں یسوع کی پیشی
		۷۱	یسوع کے صلیب دیے جانے کا حال
		۷۵	یسوع کے مرنے کا منظر
		۷۸	یسوع کے دوبارہ زندہ ہونے
		۷۸	کا قصہ
		۸۳	قرآن کا بیان
		۸۵	وما قتلوه وما صلبوه ولكن شبه لهم



عیسائیت انجیل کی روشنی میں

حضرت عیسیٰ علیہ السلام کسی نئے مذہب کی بنیاد ڈالنے کے لئے دنیا میں تشریف نہیں لائے تھے، بلکہ ان کی دعوت حضرت موسیٰ علیہ السلام کے لائے ہوئے دین کی تجدید تھی، اس لئے انہوں نے بنی اسرائیل اور حضرت موسیٰ علیہ السلام کے متبعین سے الگ سے کوئی جماعت نہیں بنائی۔ اس کا کوئی مستقل نام رکھا۔ بیت المقدس ہی کے سیکل میں وہ عبادت کرنے کے لئے جاتے اور موسوی شریعت کا اپنے کو پابند سمجھتے تھے، اور دوسرے لوگوں کو بھی اس کی تلقین کرتے تھے، البتہ انسانی احکام جو ان کے اجبار و رہبان نے بنا رکھے تھے۔ ان کی تردید کرتے تھے، اور بعض بعض خاص حکم کو بحکم خداوندی منسوخ بھی کیا تھا۔ حضرت عیسیٰ ایک موقع پر فرماتے ہیں۔ اے آسمان اور زمین کے خداوند میں تیری حمد کرتا ہوں کہ تو نے یہ باتیں داناؤں اور عقل مندوں سے چھپائیں اور بچوں پر ظاہر کیں ہاں اے باپ کیوں کہ ایسا ہی تجھے پسند آیا، میرے باپ کی طرف سے سب کچھ مجھے سونپا گیا ہے، اور کوئی بیٹے کو نہیں جانتا

ہے، سوائے باپ کے اور باپ کو کوئی نہیں جانتا سوائے بیٹے کے اور اس کے جس پر بیٹا سے ظاہر کرنا چاہے۔ اے محنت اٹھانے والو، اور بوجھ سے دبے ہوئے لوگو۔ سب میرے پاس آؤ، میں تمہیں آرام دوں گا۔ میرا جوا اپنے اوپر اٹھاؤ۔ اور مجھ سے سیکھو، کیوں کہ میں حلیم ہوں۔ اور دل کا فروتن۔ تو تمہاری جانیں آرام پائیں گی۔ کیوں کہ میرا جوا ملامت ہے، اور میرا بوجھ ہلکا ہے۔ (انجیل متی باب ۱۱ء)

حضرت عیسیٰ نے فریسیوں اور فقہیوں کے اعتراض کے جواب میں ارشاد فرمایا۔ اس نے جواب میں ان سے کہا، تم اپنی روایت سے خدا کا حکم کیوں ٹال دیتے ہو۔ خدا نے فرمایا ہے کہ باپ کی اور ماں کی عزت کر اور جو ماں باپ کو بُرا کہے وہ ضرور جان سے مارا جائے، تم کہتے ہو کہ جو کوئی باپ یا ماں سے کہے کہ جس چیز کا تجھے مجھ سے فائدہ پہنچ سکتا تھا وہ خدا کی نذر ہو چکی ہے، تو وہ اپنے باپ کی عزت نہ کرے۔ پس تم نے اپنی روایت سے خدا کا کلام باطل کر دیا۔ اے ریاکارو، یسعیاہ نے تمہارے حق میں کیا خوب نبوت کی یہ امت زبان سے تو میری عزت کرتی ہے مگر ان کا دل مجھ سے دور ہے اور یہ بے فائدہ میری پرستش کرتے ہیں۔ کیوں کہ آدمیوں کے حکموں کی تعلیم دیتے ہیں، (متی باب ۱۵ء متی باب ۱۶ء) عہد نامہ قدیم کے صحیفوں سے ہر شخص کو یہ جاننے میں سہولت ہے کہ خدا کون ہے۔ اور ان کون اور اس سے وہ طریقہ بھی معلوم ہوتا ہے جس سے خدا اپنے عدل و رحمت کے ساتھ انسانوں سے سلوک کرتا ہے اگرچہ اس میں ناقص اور متروک مواد شامل ہے پھر بھی وہ حقیقی طور پر ربانی تعلیم کی شہادت پیش کرتے ہیں۔

چوں کہ حضرت عیسیٰ دین موسوی کی تجدید کے لئے مبعوث ہوئے تھے، اس لئے انجیل میں مفصل شریعت اور عبادت کی مفصل ہدایات نہیں ہیں۔ بلکہ شریعت و عبادت کا اجمالی تذکرہ ہے اور توریت پر ہی عمل کی تلقین ہے بس معاشرت اور عبادت کے لئے چند اصول سکھائے ہیں اور نیت و اخلاص پر زیادہ زور دیا ہے۔

توریت پر عمل کی تلقین | یہ نہ سمجھو کہ میں توریت یا نبیوں کی کتابوں کو منسوخ کرنے آیا ہوں۔

منسوخ کرنے نہیں بلکہ پورا کرنے آیا ہوں کیوں کہ میں تم سے سچ کہتا ہوں کہ جب تک آسمان اور زمین ٹل نہ جائے، ایک نقطہ یا ایک شوشہ توریت سے ہرگز نہ ٹلے گا جب تک سب کچھ پورا نہ ہو جائے، پس جو کوئی چھوٹے سے چھوٹے حکموں سے بھی کسی کو توڑے گا۔ اور وہی آدمیوں کو سکھائے گا وہ آسمان کی بادشاہت میں سب سے چھوٹا کہلائے گا۔ لیکن جو ان پر عمل کرے گا اور اس کی تعلیم دے گا۔ وہ آسمان کی بادشاہت میں بڑا کہلائے گا۔ (انجیل متی باب ۵)

اس وقت یسوع نے بھیڑ سے اور اپنے شاگردوں سے یہ باتیں کہیں، کہ فقیہ اور فریسی موسیٰ کی گدی پر بیٹھے ہیں۔ پس جو کچھ وہ نہیں بتائیں۔ وہ سب کرو۔ اور مانو۔ لیکن ان کے سے کام نہ کرو کیونکہ وہ کہتے ہیں، اور کرتے نہیں، (انجیل متی باب ۲۳)

توحید و رسالت کی تعلیم

کسی سردار نے اس سے سوال کیا کہ اے نیک استاذ میں کیسا کروں تاکہ ہمیشہ زندگی کا وارث بنوں۔ یسوع نے اس سے کہا، تو مجھے نیک کیوں کہتا ہے، کوئی نیک نہیں ہے مگر ایک یعنی خدا اور تو حکموں کو جانتا ہے۔ زنا نہ کر۔ خون نہ کر۔ چوری نہ کر۔ وغیر ذالک۔
(انجیل لوقا باب ۱۱، انجیل مرقس باب ۷)

اور انجیل متی باب ۱۹ میں یہ واقعہ اس طرح ہے، اس نے اس سے کہا کہ تو مجھ سے نیکی کی بابت کیوں پوچھتا ہے، نیک تو ایک ہے لیکن اگر تو زندگی میں داخل ہونا چاہتا ہے۔ تو حکموں پر عمل کر۔ ایک فیقہ کے جواب میں وہ پاس آیا اور اس سے پوچھا کہ سب حکموں میں اول کونسا ہے، یسوع نے جواب دیا کہ اول یہ ہے کہ اے اسرائیل سن۔ خداوند ہمارا ایک ہی خداوند ہے۔ اور تو خداوند اپنے خدا سے اپنے سارے دل اور اپنی ساری جان سے اور اپنی ساری عقل سے اور اپنی ساری طاقت سے محبت رکھ، دوسرا یہ ہے کہ تو اپنے پڑوس سے اپنے برابر محبت رکھ۔ اس سے بڑا اور کوئی حکم نہیں، فیقہ نے اس سے کہا۔ اے استاذ۔ کیا خوب تو نے سچ کہا کہ وہ ایک ہی ہے اور اس کے سوا اور کوئی نہیں۔ اور اس سے سارے دل اور ساری عقل اور ساری طاقت سے محبت رکھنی اور اپنے پڑوسی سے اپنے برابر محبت رکھنی، سب سوختنی قربانیوں اور ذبیحوں سے

بڑھ کر ہے۔ تب یسوع نے دیکھا کہ اس نے دانائی سے جواب دیا، انجیل
مقس باب ۱۲، انجیل متی باب ۲۲ میں یہی واقعہ مذکور ہے اور حضرت
عیسیٰ کے جواب میں اتنا اضافہ ہے! اپنی دونوں حکموں پر تمام توریت
اور انبیاء کے صحیفوں کا مدار ہے۔

یسوع کی آزمائش کے موقع پر جب شیطان نے کہا، پس تو
میرے آگے سجدہ کرے تو یہ سب نیرا ہو گا۔ یسوع نے جواب میں اس سے
کہا، لکھا ہے کہ تو خداوند اپنے خدا کو سجدہ کر، اور صرف اسی کی
عبادت کر۔ انجیل متی و مقس و لوقا۔ سب میں یہ واقعہ مذکور ہے
جیسا کہ پہلے گذرا۔

میں تم سے سچ کہتا ہوں کہ جو میرا کلام سنتا ہے۔ اور میرے
بھیجنے والے کا یقین کرتا ہے، ہمیشہ کی زندگی اسی کی ہے۔

میں تم سے سچ کہتا ہوں کہ بیٹا آپ سے کچھ نہیں کر سکتا ہے۔
سوائے اس کے جو باپ کو کرتے دیکھتا ہے، کیوں کہ جن کاموں کو
وہ کرتا ہے۔ بیٹا بھی اسی طرح کرتا ہے۔ اس لئے کہ باپ بیٹے کو عزیز
رکھتا ہے۔ اور جتنے کام خود کرتا ہے، اسے دکھاتا ہے۔ بلکہ ان سے
بھی بڑے کام اسے دکھائے گا، جو بیٹے کی عزت نہیں کرتا ہے، وہ باپ
کی جس لئے اسے بھیجا ہے۔ عزت نہیں کرتا ہے، میں آپ سے کچھ نہیں
کہہ سکتا ہوں، جیسا سنتا ہوں، عدالت کرتا ہوں، اور میری عدالت
راست ہے۔ کیوں کہ اپنی مرضی نہیں۔ بلکہ اپنے بھیجنے والے کی مرضی
چاہتا ہوں، پس انہوں نے اس سے کہا کہ ہم کیا کریں، تاکہ خدا
کے کام انجام دیں، یسوع نے جواب میں ان سے کہا، خدا کا کام یہ

ہے کہ جسے اس نے بھیجا ہے اس پر ایمان لاؤ، (انجیل یوحنا باب ۷-۶) میری تعلیم میری نہیں ہے، بلکہ میرے بھینچنے والے کی ہے، اگر کوئی اس کی مرضی پر چلنا چاہے تو وہ اس کی تعلیم کی بابت جان لے گا کہ وہ خدا کی طرف سے ہے، یا میں اپنی طرف سے کہتا ہوں، (انجیل یوحنا باب ۷-۷) حضرت عیسیٰ شاگردوں کو تلقین کرتے ہوئے فرماتے ہیں۔

تم ربی نہ کہلاؤ، کیوں کہ تمہارا استاذ ایک ہی ہے۔ اور تم سب بھائی ہو اور زمین پر کسی کو اپنا باپ نہ کہو، کیوں کہ تمہارا باپ ایک ہی ہے۔ جو آسمانی ہے، اور تم ہادی مت کہلاؤ، کیونکہ تمہارا ہادی ایک ہی ہے، یعنی مسیح۔ (انجیل متی باب ۲۳)

حضرت عیسیٰ کا خدا سے دعا کرنا اور اس کا شکر ادا کرنا

حضرت عیسیٰ کا خدا سے دعا کرنا اور اس کا شکر ادا کرنا چاروں انجیل میں جگہ جگہ نقل کیا گیا ہے، نمونہ کے طور پر چند دعاؤں کو نقل کیا جاتا ہے، لوقا باب ۱۱ میں ہے بہت سے لوگ جمع ہوئے کہ اس کی سنیں اور اپنی بیماریوں سے شفا پائیں۔ مگر وہ جنگل میں الگ جا کر دعا مانگا کرتا تھا۔ مرقس باب ۷ میں صبح ہی دن نکلنے سے بہت پہلے وہ اٹھ کر نکلا اور ایک ویران جگہ میں گیا۔ اور دعا مانگی، متی باب ۱۱ و لوقا باب ۷، میں اس وقت یسوع نے کہا، اے باپ آسمان و زمین کے خداوند میں تیری حمد کرتا ہوں کہ تو نے یہ باتیں داناؤں اور عقل مندوں سے چھپائیں اور بچوں پر ظاہر کیں ہاں اے باپ کیوں کہ ایسا ہی تجھے پسند آیا۔

اور ان کی انجیل کے مطابق جس باغ میں گرفتار کیا گیا، اس باغ میں دعا کا ذکر تو چاروں انجیل میں تھوڑے فرق سے موجود ہے۔ اپنے شاگردوں سے کہا کہ یہیں بیٹھے رہنا جب تک میں وہاں جا کر دعا مانگوں پطرس اور زبدي کے دونوں بیٹے کو ساتھ لیکر غلگین بے قرار ہونے لگا آگے اس میں ذکر ہے کہ پھر تھوڑا آگے بڑھا اور منہ کے بل گر کر یہ دعا مانگی اگر ہو سکے تو یہ پیالہ مجھ سے ٹل جائے تاہم جیسا میں چاہتا ہوں۔ ویسا نہیں بلکہ جیسا تو چاہتا ہے ویسا ہی ہو، اسی طرح تین بار دعا مانگی۔ لوقا میں اتنا اضافہ ہے کہ آسمان سے ایک فرشتہ اس کو دکھائی دیا۔ وہ اس کو تقویت دیتا تھا۔ متی باب ۲۶، مرقس ۱۴، لوقا باب ۲۲ اور یوحنا باب ۱۱ میں اپنے لئے اور حواریوں کے لئے ایک لمبی دعا کا تذکرہ ہے۔

دوسروں کو دعا کرنے کی ترغیب دینا اور اس کا طریقہ بتلانا

پھر ایسا ہوا کہ وہ کسی جگہ دعا مانگتا تھا، جب مانگ چکا تو اس کے شاگردوں میں سے ایک نے کہا، اے خداوند جیسا یوحنا اپنے شاگردوں کو دعا مانگنی سکھائی تو بھی ہمیں سکھا۔ اس نے ان سے کہا جب تم دعا مانگو تو کہو کہ اے باپ تیرا نام پاک مانا جائے، تیری بادشاہت آئے ہماری ہر روز کی روٹی ہمیں دیا کر، اور ہمارے گناہوں کو معاف کر کیوں کہ ہم بھی اپنے قرض دار کو معاف کرتے ہیں۔ اور ہمیں آزمائش میں نہ لا (انجیل لوقا باب ۱۱)

جب تم دعا مانگو تو ریاکاروں کی مانند نہ ہو، کیونکہ وہ عبادت

خانوں میں اور بازاروں کے موڑوں پر کھڑے ہو کر دعا مانگنا پسند کرتے ہیں۔ تاکہ لوگ انہیں دیکھیں، میں تم سے سچ کہتا ہوں کہ وہ اپنا اجر پاچکے۔ بلکہ جب تو دعا مانگے تو اپنی کوٹھری میں جا۔

اور دروازہ بند کر کے اپنے باپ سے جو پوشیدگی میں ہے، دعا مانگ اس صورت میں تیرا باپ جو پوشیدگی میں دیکھتا ہے۔ تجھے بدلہ دے گا۔ اور دعا مانگتے وقت غیر قوموں کے لوگوں کی طرح بنگ

بنگ نہ کرو۔ کیوں کہ وہ سمجھتے ہیں۔ کہ ہمارے بہت بولنے کے سبب ہماری سنی جائے گی، پس ان کے مانند نہ ہو، کیوں کہ تمہارا باپ تمہارے مانگنے سے پہلے ہی جانتا ہے کہ تم کن چیزوں کے محتاج ہو، پس تم اس طرح

دعا مانگا کرو کہ اے ہمارے باپ تو جو آسمان پر ہے، تیرا نام پاک مانا جائے، تیری بادشاہت آئے، تیری مرضی جیسے آسمان پر پوری ہوتی ہے۔ زمین پر بھی ہو، ہماری روز کی روٹی آج ہمیں دے، جس طرح

ہم نے اپنے قرض داروں کو معاف کیا ہے، تو بھی ہمارے قرض میں معاف کر، اور ہمیں آزمائش میں نہ لا، بلکہ برائی سے بچا، اس لیے کہ اگر تم آدمیوں کے قصور معاف کرو گے، تو تمہارا آسمانی باپ بھی تمہیں معاف

کرے گا۔ اگر تم آدمیوں کے قصور معاف نہ کرو گے، تو تمہارا باپ بھی تمہارا قصور معاف نہیں کرے گا۔ (انجیل متی باب ۷)

مانگو تو تمہیں دیا جائیگا ڈھونڈو تو پاؤ گے، دروازہ کھٹکھاؤ تو تمہارے واسطے کھولا جائیگا۔ کیوں کہ جو کوئی مانگتا ہے اسے ملتا ہے۔ اور جو ڈھونڈتا ہے وہ پاتا ہے اور جو کھٹکھاتا ہے اس کے واسطے کھولا جائے گا۔ ایسا کون آدمی ہے کہ اگر بیٹا اس سے روٹی مانگے تو

وہ اسے پتھر دے، اگر مچھلی مانگے تو سانپ دے، پس جبکہ تم بڑے ہو کر اپنے بچوں کو اچھی چیز دینا چاہو، تو تمہارا باپ جو آسمان پر ہے اپنے مانگے والوں کو اچھی چیزیں کیوں نہ دے گا۔ پس جو کچھ تم چاہتے ہو، کہ لوگ تمہارے ساتھ کریں، وہی تم بھی ان کے ساتھ کرو، کیونکہ تو ریت اور رنیوں کی تعلیم ہی ہے۔ (د متی باب ۷، لوقا باب ۱۱)

حضرت عیسیٰ کا خود اپنے متعلق تصور

حضرت عیسیٰ نے ہمیشہ اپنے آپ کو ایک بنی اور بادی اور رسول کی حیثیت سے پیش کیا۔

حضرت عیسیٰ جب اپنے وطن ناصرہ آئے، اور سبت کے دن عبادت خانہ میں تعلیم دینے لگے، تو بہت سے لوگ حیران ہوئے، اور کہنے لگے کہ یہ باتیں اس کو کہاں سے آگئیں اور یہ کیا حکمت ہے، جو اس کو بخشتی گئی۔ کیا وہی بڑھی نہیں جو مریم کا بیٹا اور یعقوب اور یوسف اور یہود اور شمعون کا بھائی ہے، اور کیا اس کی بہنیں یہاں ہمارے یہاں نہیں۔ پس انھوں نے اس کے سبب ٹھوکر کھائی، یسوع نے ان سے کہا کہ بنی اپنے وطن اور رشتہ دار اور اپنے گھر کے سوا اور کہیں بے عزت نہیں ہوتا۔ (مرقس باب ۷)

حضرت سے کہا گیا کہ میرا دیس آپ کو قتل کرنا چاہتا ہے، اسلئے بیت المقدس سے نکل کر کہیں اور چلے جائیے، اس کے جواب میں فرمایا مگر مجھے آج اور کل اور پرسوں اپنی راہ چلنی ضروری ہے، کیوں کہ ممکن نہیں کہ بنی یروشلم سے باہر ہلاک ہو، اے یروشلم، اے یروشلم تو جو نبیوں کو

قتل کرتی ہے اور جو تیرے پاس بھیجے گئے ان کو سنگسار کرتی ہے۔

(لوقا باب ۷: ۱۷) اور ہمیشہ کی زندگی یہ ہے کہ وہ تجھ خدا کے واحد اور

برحق کو اور یسوع مسیح کو جسے تو نے بھیجا ہے۔ جانیں، (انجیل یوحنا باب ۱۷)

لیکن میرے پاس جو گواہی ہے وہ یوحنا کی گواہی سے بڑی ہے، کیوں کہ

جو کام باپ نے مجھے پورے کرنے کو دیئے ہیں، یعنی یہی کام جو میں کرتا

ہوں، وہ میرے گواہ ہیں کہ باپ نے مجھے بھیجا ہے (یوحنا باب ۷: ۸)

جس نے مجھے بھیجا ہے وہ سچا ہے اور جو میں نے اس سے سنا فرمایا دنیا

سے میں کہتا ہوں، اور اپنی طرف سے کچھ نہیں کرتا بلکہ جس طرح باپ نے

مجھے سکھایا ہے اسی طرح یہ باتیں کہتا ہوں، اور جس نے مجھے بھیجا ہے وہ

میرے ساتھ ہے اس نے مجھے اکیلا نہیں چھوڑا ہے۔

حضرت عیسیٰ کے متعلق ان کے حواری اور معصروں کا تصور

شہر میں ایک بیوہ کے اکلوتے لڑکے کا جنازہ جارہا تھا، جب حضرت

عیسیٰ نے اس کو زندہ کر دیا، تو لوقا باب ۷: ۱۷ میں ہے کہ سب پر دہشت

چھا گئی اور وہ خدا کی بڑائی کر کے کہنے لگے کہ ایک بڑا نبی ہم میں اٹھا ہے

اور یہ کہ خدا نے اپنی امت پر توجہ کیا۔ ایک فریسی کے گھر حضرت عیسیٰ کی

دعوت تھی، ایک بدچلن عورت سنگ مرمر کی عطر دانی میں عطر لائی، وہ دعوت

اس کے پاؤں آنسوؤں سے بھگونے لگی، اس پر عطر بھی ڈالا، تو دعوت

کرنے والے فریسی نے یہ دیکھ کر اپنے جی میں کہا، اگر یہ شخص نبی ہوتا تو

جانتا کہ جو اسے چھوتی ہے وہ کون کیسی عورت ہے، (لوقا باب ۷: ۳۷)

حضرت مع شاگردوں کے قیصر یہ فلپی کے علاقہ میں تھے تو راہ میں

اس نے اپنے شاگردوں سے پوچھا یہ کہ لوگ مجھے کیا کہتے ہیں، انہوں نے جواب دیا کہ یوحنا بپتسمہ دینے والا اور بعض ایلیا اور بعض نبیوں میں کوئی اس نے ان سے پوچھا، لیکن تم مجھے کیا کہتے ہو، پطرس نے جواب میں کہا، تو مسیح ہے۔ (مرقس باب ۸، لوقا باب ۹، متی باب ۱۶)

جب یروشلیم میں داخل ہوا، تو سارے شہر میں ہلچل مچ گئی، اور لوگ کہنے لگے، یہ کون ہے، بھیڑ کے لوگوں نے کہا یہ کلیل کے ناصرہ کا نبی یسوع ہے (متی باب ۲۱)

بھیڑ میں سے ایک عورت نے پکار کر اس سے کہا کہ مبارک ہے وہ بیٹا جس میں تو رہا، اور وہ چھاتیاں جو تو نے چوسیں، اس نے کہا ہاں، مگر زیادہ مبارک وہ ہیں جو خدا کا کلام سنتے ہیں، اور اس پر عمل کرتے ہیں (لوقا باب ۱۰)

پھر عید کے آخر دن جو خاص دن ہے، یسوع کھڑا ہوا اور پکار کے کہا۔ اگر کوئی پیاسا ہے تو میرے پاس آکر پیئے، جو مجھ پر ایمان لائے گا اس کے اندر سے زندگی کے پانی کی ندیاں جاری ہوں گی، بھیڑ میں سے بعض نے یہ باتیں سن کر کہا، بیشک وہ نبی ہے۔ اور بعض نے کہا یہ مسیح ہے۔ (یوحنا باب ۷)

ہر شخص جو انصاف کے ساتھ انجیل کو پڑھے گا۔

وہ یہی محسوس کرے گا کہ حضرت عیسیٰ انسان تھے، خدا اور خدائی میں شریک و ہم نہیں تھے، اس لئے کہ ایسا شخص جو ایک عورت کے پیٹ سے پیدا ہوا۔ اس کا شجرہ نسب موجود ہے، وہ کھانا پیتا ہے۔

اس کو بھوک لگتی ہے وہ عبادت و دعا کرتا ہے، گرمی و سردی محسوس کرتا ہے، شیطان کے ذریعہ آزمائش میں ڈالا گیا، اسکو کیسے کوئی خدایا خدائی میں شریک تصور کر سکتا ہے اور حضرت عیسیٰ کے ہم عصر اور ان کے

حواری اور ان پر ایمان لانے والوں نے ان باتوں کا مشاہدہ کیا تھا جس سے انکے بارے میں یہی اعتقاد رکھتے تھے۔

انسائیکلو پیڈیا برٹانیکا میں یسوع مسیح کے عنوان پر ایک سچی عالم دینیات کا طویل مضمون ہے، جس کا اقتباس پیش کیا جا رہا ہے، پہلی تین انجیلوں، متی، مرقس، لوقا، میں کوئی ایسی چیز نہیں جس سے یہ گمان کیا جاسکتا ہو کہ انجیلوں کے لکھنے والے یسوع کو انسان کے علاوہ کچھ اور سمجھتے تھے، ان کی نگاہ میں وہ ایک انسان تھا، ایسا انسان کہ جو خاص طور سے خدا کی روح سے فیضیاب اور خدا کے ساتھ ایک ایسا غیر منقطع تعلق رکھتا تھا، جس کی وجہ سے اس کو خدا کا بیٹا کہا جائے، تو حق بجانب ہے، خود متی اس کا ذکر بڑھی کے بیٹے کی حیثیت سے کرتا ہے، اور ایک جگہ بیان کرتا ہے کہ پطرس نے اس کو مسیح تسلیم کرنے کے بعد الگ ایک طرف لجا کر اسے ملامت کی (متی باب ۱۶، ۲۲)

یہ بات کہ یسوع خود اپنے آپ کو ایک بنی کی حیثیت سے پیش کرتے تھے انجیل کی متعدد جہازوں سے ظاہر ہوتی ہے مثلاً یہ کہ مجھے راج اور کل اور پرسوں اپنی راہ پر چلنا ضرور ہے، کیوں کہ ممکن نہیں کہ نبی یروشلم سے باہر ہلاک ہو (لوقا باب ۱۳، ۲۳)

وہ اکثر اپنا ذکر ابن آدم کے نام سے کرتا ہے، یسوع کہیں اپنے آپ کو ابن اللہ نہیں کہتا، اس کے ہم عصر جب اس کے متعلق یہ لفظ استعمال کرتے ہیں تو غالباً اس کا مطلب بھی اس کے سوا کچھ نہیں ہوتا، کہ وہاں مسیح خدا کا مسوح سمجھتے ہیں، البتہ اپنے آپ کو مطلقاً بیٹے کے لفظ سے تعبیر کرتا ہے، مزید براں وہ خدا کے ساتھ اپنے تعلق کو بیان کرنے کیلئے

باپ کا لفظ اسی اطلاقی شان میں استعمال کرتا ہے اور اس کے تعلق کے بارے میں اپنے کو منفرد نہیں سمجھتا تھا بلکہ ابتدائی طور میں دوسرے انسانوں کو بھی خدا کے ساتھ اس خاص گہرے تعلق میں اپنا ساکتی سمجھتا تھا، البتہ بعد کے تجربے اور انسانی طبائع کے عمیق مطالعہ نے اسے یہ سمجھنے پر مجبور کر دیا کہ اس معاملہ میں وہ اکیلا ہے عیدینتیکست کے موقع پر پطرس کے یہ الفاظ کہ ایک انسان جو خدا کی طرف سے تھا یسوع کو اس حیثیت میں پیش کرتے ہیں، جس میں اس کے ہم عصر اس کو جانتے اور سمجھتے تھے، انجیلوں سے ہم کو معلوم ہوتا ہے کہ یسوع بچپن سے جوانی تک بالکل فطری طور پر جسمانی و ذہنی نشوونما کے مدارج سے گزرا۔ اس کو بھوک لگتی تھی وہ تھکتا اور سوتا تھا، وہ حیرت میں مبتلا ہوتا۔ دریافت احوال کا محتاج تھا۔ اس نے ڈکھ اٹھایا۔ اور مرآ۔ اس نے سمیع و بصیر ہونے کا کبھی دعویٰ نہیں کیا۔ بلکہ صریحاً اس سے انکار کیا۔ درحقیقت اگر اس کے حاضر و ناظر ہونے کا دعویٰ کیا جائے تو یہ اس پورے تصور کے بالکل خلاف ہوگا۔ جو ہمیں انجیلوں سے حاصل ہوتا ہے، بلکہ اس دعویٰ کے ساتھ آزمائش کے واقعہ کو گنہگار اور کھوپڑی کے مقامات پر جو واردات گذریں ان میں سے کسی کو بھی مطابقت نہیں دی جا سکتی، تا وقتیکہ ان واقعات کو بالکل غیر حقیقی نہ قرار دیا جائے، پھر مسیح کو قادر مطلق سمجھنے کی گنجائش تو انجیلوں میں اور بھی کم ہے، کہیں اس بات کا اشارہ تک نہیں ملتا کہ وہ خدا سے بے نیاز ہو کر خود مختار یا نہ کام کرتا ہو، اس کے برعکس اس کے بار بار دعوائے عادت اور اس قسم کے الفاظ کہ یہ چیز دعا کے سوا کسی

اور ذریعہ سے نہیں مل سکتی ہے، اس بات کا صاف اقرار کرتا ہے کہ اس کی ذات بالکل خدا پر منحصر ہے، انتہی۔

حضرت عیسیٰ علیہ السلام کا خدا کو باپ اور اپنے کو بیٹا کہنا

حضرت عیسیٰ علیہ السلام کا خدا کو باپ اور اپنے کو بیٹا کہنا بطور پیار اور اخلاص اور خدا سے خاص تعلق کی بنا پر تھا، عہد عتیق و جدید میں کسی شخص کو کسی سے خصوصیت حاصل ہو تو اس کو اس شخص اور شی کا بیٹا کہنے کا محاورہ شائع و ذائع ہے، ان کتابوں میں نیکو کاروں کو سلامتی کا بیٹا بدکاروں کو شیطان کا بیٹا حیثیت کا بیٹا تک استعمال ہوا ہے۔

حضرت عیسیٰ علیہ السلام کے معاصران کو داد و دعا کا بیٹا بھی کہتے تھے، حضرت عیسیٰ نے جب اپنے کو بیٹا کہا اور خدا کو باپ کہا تو اس لفظ کا یہی مطلب ہو گا جو دوسرے لوگوں کے بارے میں کہا گیا ہے، کہ وہ خدا کے بیٹے ہیں اور انہوں نے خدا کو باپ سے یاد کیا ہے اسی لئے اس استعمال سے اس زمانہ کے لوگوں کو حضرت عیسیٰ علیہ السلام کے بارے میں کسی قسم کی غلط فہمی نہیں ہوئی، اور وہ لوگ حضرت عیسیٰ کو ایک انسان اور بشر ہی تصور کرتے تھے۔۔۔ البتہ بیٹا یا خدا کا بیٹا بول کر ان کے بنی اور پیغمبر اور خدا سے خصوصی تعلق اور پیار و محبت کے تعلق کا اظہار کرنا مقصود ہوتا تھا، پھر حضرت عیسیٰ علیہ السلام نے بذات خود اپنے آپ کو کثرت سے ابن آدم کہا ہے، بعض حضرات نے اس کو شمار کیا تو انہوں نے ساٹھ بار سے زائد استعمال کیا ہے۔

خدا پر باپ کا اطلاق اور کسی خصوصیت کے سبب اپنے گویا بولنے پر عہدِ عتیق و جدید سچید مثالیں

سارے بنی اسرائیل کا خدا کا بیٹا ہونا (استنثار باب ۱۳)
 تم خدا و خدا کے بیٹے ہو (خروج باب ۵) تب تو فرعون کو
 یوں کہیو کہ خدا نے یوں فرمایا ہے کہ اسرائیل میرا بیٹا، بلکہ پہلو ٹا ہے
 سو میں تجھے کہتا ہوں کہ میرے بیٹے کو جانے دے (یرمیاہ باب ۳۲)
 کیوں کہ میں اسرائیل کا باپ اور افرائیم میرا پہلو ٹا ہے، اسی باب کی
 آیت ۲ میں کہا، افرائیم میرا پیارا بیٹا ہے، حضرت داؤد کا خدا کا
 بیٹا ہونا (زبور باب ۸۹) وہ مجھے پکار کر کہے گا کہ تو میرا باپ، میرا خدا
 اور میری نجات کی چٹان ہے، میں آپنا پہلو ٹا ٹھہراؤنگا، حضرت
 سلیمان کے بارے میں خدا حضرت داؤد کی زبانی ارشاد فرماتا ہے
 وہی میرے نام کے لئے ایک گھر بنائے گا۔ وہ میرا بیٹا ہوگا، اور میں
 اس کا باپ ہوں گا (تاریخ ۱ باب ۲۲) یہی بات باب ۲۸ میں بھی ہے
 اور حضرت سلیمان پر بیٹے کا اطلاق، شموئیل باب ۱ میں بھی ہے۔
 انجیل متی باب ۵ آیت ۲۵-۲۷ میں تم سُن چکے ہو کہ کہا گیا تھا۔
 اپنے پڑوسی سے محبت رکھ اور اپنے دشمن سے عداوت رکھ، لیکن
 میں تم سے کہتا ہوں کہ اپنے دشمنوں سے محبت رکھو اور اپنے ستانے
 والوں کے لئے دعا مانگو تاکہ تم اپنے باپ کے جو آسمان پر ہے بیٹے

ٹھہرو۔

حضرت عیسیٰ نے یہودیوں کو کہا کہ تم اپنے باپ ابلیس سے ہو
 بوخا باب ۷ آیت ۳۴) تم اپنے باپ ابلیس سے ہو، اور اپنے باپ
 کی خواہشوں کو پورا کرنا چاہتے ہو، آگے چل کر شیطان کو جھوٹ کا
 باپ کہا، عیسیٰ نے سلامتی کا بیٹا استعمال کیا، ستر شاگردوں کو رواز
 کرتے وقت نصیحت کرتے ہوئے فرمایا، اور جس گھر میں داخل ہو۔
 پہلے کہو کہ اس گھر کی سلامتی ہو، اگر وہاں سلامتی کا کوئی فرزند ہو گا تو
 تمہارا سلام اس پر پھرے گا۔ (لوقا باب ۷ آیت ۵) خبیث کا بیٹا
 عیسیٰ کے دونوں بیٹوں کو بنی بلعال یعنی خبیث کا بیٹا کہا گیا۔ (متی باب
 آیت ۱۲) استنثار باب ۱۳ میں ہے یہ افواہ سننے کے بعض لوگ
 بنی بلعال تمہارے درمیان نکل گئے ہیں،

عبارت سے مطلب فہمی کا ضابطہ

مسلمانوں نے عبارت
 سے مطلب فہمی کا ضابطہ

تو مقرر کیا ہی ہے، عیسیائیوں کے یہاں بھی ضابطہ مقرر ہے اور یہ ضابطے
 ایسے ہیں کہ ہر عقل سلیم رکھنے والا اس ضابطہ کو تسلیم کرتا ہے جس عبارت
 کے معنی بیان کئے جا رہے ہیں، سب سے پہلے اس بات کو دیکھا
 جائے گا کہ اس عبارت کو جس قائل کی طرف منسوب کیا جا رہا ہے۔
 اس کی نسبت کا ثبوت دلیل قطعی سے ہے یا دلیل ظنی سے، اس کے
 بعد اس عبارت کی دلالت اس معنی پر قطعی ہے یا ظنی، قطعی الدلالت
 کا مطلب یہ ہے کہ جو معنی مراد لئے جاتے ہیں وہ صراحتاً اس لفظ سے
 سمجھے جا رہے ہیں، اس میں کسی تاویل یا تفسیر کی حاجت نہیں
 ہوتی ہے، مثلاً وہ لفظ مشترک ہے دو یا دو سے زیادہ معنی رکھتا

ہے تو وہ لفظ کسی معنی پر قطعی الدلالت نہیں ہوگا، اس لئے کہ جس معنی کو مراد لیں گے اشتراک کی وجہ سے دوسرے معنی کا احتمال رہے گا اگر قرآن صحیح لفظیہ یا عقلیہ کی وجہ سے کسی معنی کو ترجیح دی جائے تو بھی اس معنی پر اس لفظ کی دلالت ظنی ہوگی، قطع و یقین کے طور پر نہیں ہوگی، اگر وہ لفظ مجمل ہے جس کی وجہ سے منظم کی تفسیر کے بغیر کسی معنی کو مراد ہی نہیں لے سکتے ہیں تو قبل التفسیر اس کے کوئی معنی ہی بتا نہیں سکتے ہیں، قطعی الدلالت و ظنی الدلالت کی بات تو بعد کی ہے، اسی طرح اگر وہ معنی جو اس عبارت سے صراحتاً سمجھے جاتے ہیں، وہ دیگر نقل صحیح و مرتج یا غفل صحیح کے مخالف ہوگا تو اس عبارت کے صریح معنی منظم کی مراد نہیں ہو سکتی ہے۔ بلکہ معنی مجازی ہی لیے جائیں گے جو اس مقام پر چسپاں ہوں، اور قرینہ لفظیہ یا عقلیہ اس پر دلالت کرتا ہو،

ڈاکٹر انگس اپنی کتاب کے صفحہ ۷۸ میں لکھتا ہے، کتب مقدہ کا مطلب الفاظ سے تحقیق ہو سکتا ہے، اس لئے کہ الفاظ کا حقیقی علم خود مضمون ہی کا علم ہوتا ہے، لفظوں کے معنی زبان کے محاورہ استعمال سے مقرر کئے جاتے ہیں، اور جب ممکن ہو تو محاورہ استعمال کو خود انھیں کتب مقدسہ ہی سے دریافت کرنا چاہئے، الفاظ کتب مقدسہ کے معنی معروف لئے جاتے ہیں، مگر یہ کہ ایسے معنی اس فقرے اور الفاظ یا سیاق دلیل یا کتب مقدسہ کے اور مقاموں کے مخالف ہوں، جو معنی لفظوں کے پھیرا لئے جائیں، وہ ضرور ہے کہ قرآن کے ساتھ ہوں، یعنی ہمیشہ متن کے سیاق

کے موافق ہوں اور جب کہ معنی معروف مخالف قرآن ہوں تو ترک
کئے جائیں اور ایسے معنی لئے جائیں کہ اس فقرے اور الفاظ کے
تقاضے کو پورا اور شرائط کو ادا کرتے ہوں اور ثابت ہو سکیں۔
استعمال محاورہ خواہ کتب مقدسہ یا دیگر کتب عامہ میں ہو، ایسا
طرز کلام جائز ہے (پیغام محمدی ص ۷۷)

ابن اللہ کا لفظ مقامات کثیرہ پر انبیاء اور مومنین کی شان میں
آیا ہوا ہے، مگر چونکہ معنی حقیقی اس کے مخالف عقل و نقل ہیں۔
عیسائی حضرات بھی اس کے معنی مجازی یعنی رسول اللہ یا برگزیدہ
خدا وغیرہ لیتے ہیں، لہذا جب یہی لفظ حضرت عیسیٰ کی شان میں آیا
ہوا ہے تو اس کے بھی وہی معنی مراد ہوں گے، کہ وہ رسول خدا اور
برگزیدہ خدا ہیں، اسی طرح حضرت عیسیٰ نے جہاں کہیں اپنی شان
میں ان الفاظ کو استعمال کیا ہے وہاں پر مجازی معنی لینا متعین
ہوگا۔

حضرت عیسیٰ کا قول "میں اور باپ ایک ہوں" سے
اتحاد مجازی مراد ہے

انجیل یوحنا باب ۱۸، اور میں انہیں
ہمیشہ کی زندگی بخشتا ہوں، اور وہ ابد تک کبھی ہلاک نہ ہوں گے اور
کوئی انہیں میرے ہاتھ سے چھین نہ لیگا۔ میرا باپ جس نے مجھے وہ دی
ہے، سب سے بڑا ہے اور کوئی باپ کے ہاتھ سے چھین نہیں سکتا
ہے، میں اور باپ ایک ہیں، یہودیوں نے اسے سنگسار کرنے
کے لئے پھر پھر اٹھائے، یسوع نے انہیں جواب دیا کہ میں نے

تم کو باپ کی طرف سے بہنیرے اچھے کام دکھائے ہیں، ان میں سے کس کام کے سبب مجھے سنگسار کرتے ہو، یہودیوں نے اسے جواب دیا کہ اچھے کام کے سبب نہیں بلکہ کفر کے سبب تجھے سنگسار کرتے ہیں، اور اس لئے کہ تو آدمی ہو کر اپنے آپ کو خدا بنانا ہے۔ یسوع نے انہیں جواب دیا، کیا تمہاری شریعت میں یہ نہیں لکھا ہے کہ میں نے کہا تم خدا ہو جب کہ اس نے انہیں خدا کہا جن کے پاس خدا کا کلام آیا اور کتاب مقدس کا باطل ہونا ممکن نہیں۔ آیا تم اس شخص سے جسے باپ نے مقدس کر کے دنیا میں بھیجا ہے، کہتے ہو کہ کفر بکثرت ہے اس لئے کہ میں نے کہا میں خدا کا بیٹا ہوں، اگر میں اپنے باپ کے کام نہیں کرتا تو میرا یقین نہ کرو لیکن اگر میں کرتا ہوں تو گو میرا یقین نہ کرو، مگر ان کاموں کا تو یقین کرو تا کہ تم جانو اور سمجھو کہ باپ مجھ میں ہے اور میں باپ میں۔

اس عبارت میں تو خود حضرت عیسیٰ نے یہودیوں کو جواب دیتے ہوئے کہا کہ اتحاد حقیقی مراد نہیں ہے، اس لئے کہ مجھ سے پہلے جن لوگوں پر خدا کا کلام نازل ہوا اور ان کے اس پر عمل کرنے اور اس کی متابعت کی وجہ سے ان کو خدا اور خدا کا بیٹا کہا گیا اسی طرح میں جب خدا کا رسول ہوں تو یہ اطلاق کیوں کر کفر ہو گا۔

حضرت عیسیٰ نے اخیر وقت میں اپنے حواریوں کے لئے دعا کرتے ہوئے فرمایا ایسے یہ درخواست نہیں کرنا کہ تو انہیں دنیا سے اٹھالے بلکہ یہ کہ اس شریر سے ان کی حفاظت کر جس طرح میں دنیا کا نہیں وہ بھی دنیا کے نہیں، انہیں سچائی کے وسیلے سے مقدس کر،

نیز کلام سچا ہے جس طرح تو نے مجھے دنیا میں بھیجا اس طرح میں نے بھی انہیں دنیا میں بھیجا اور ان کی خاطر میں اپنے آپ کو مقدس کرتا ہوں تاکہ وہ بھی سچائی کے وسیلے سے مقدس کئے جائیں میں صرف ان ہی کے لئے درخواست نہیں کرتا بلکہ ان کے لئے بھی جو ان کے کلام کے وسیلے سے مجھ پر ایمان لائیں گے، تاکہ وہ سب ایک ہوں۔ یعنی جس طرح اے باپ تو مجھ میں ہے اور میں تجھ میں ہوں، وہ بھی ہم میں ہوں، دنیا ایمان لائے کہ تو نے ہی مجھے بھیجا اور وہ جلال جو تو نے مجھے دیا ہے میں نے بھی انہیں دیا ہے تاکہ وہ ایک ہوں جیسے ہم ایک ہیں، میں ان میں اور تو مجھ میں تاکہ وہ کامل ہو کر ایک ہو جائیں۔ اور دنیا جانے کہ تو نے ہی مجھے بھیجا ہے؟ انجیل یوحنا باب ۱ جس طرح حضرت عیسیٰ نے اپنے بارے میں کہا کہ میں اور باپ ایک ہیں اسی طرح ان شاگردوں کے بارے میں تو یہی دعا کی کہ اے باپ تو مجھ میں ہے اور میں تجھ میں ہوں وہ بھی ہم میں ہوں، اسی طرح فرمایا، میں ان میں اور تو مجھ میں، اگر حضرت عیسیٰ کا خدا میں ہونا حضرت عیسیٰ کو خدا بنادے گا۔ تو یہ سارے حواری بھی خدا بن جائیں گے۔ حالانکہ کوئی اس کا قائل نہیں ہے، بلکہ حضرت عیسیٰ اللہ تعالیٰ سے انکے بارے میں درخواست کرتے ہیں کہ اپنے فضل و کرم سے انکو ایسا بنادے کہ وہ انہیں چیزوں سے محبت کریں جس سے تو محبت کرتا ہے انہیں چیزوں کا ارادہ کریں جس کو تو چاہتا ہے انہیں چیزوں پر عمل کریں جس سے تو راضی ہو، اور جب یہ درجہ حاصل ہو گا تو کہنا صحیح ہو گا کہ وہ اور خدا ایک ہیں، جیسے تمہارا کوئی دوست ہو

اور وہ اسی چیز کو پسند کرے جو تم کو پسند ہو، اور جس سے تم کو نفرت ہو اس کو بھی اس سے نفرت ہو تو اس موقع پر کہتے ہو میں اور میرا دوست دونوں ایک ہیں۔ یہ جیسے شاعر نے بطور مجاز کہا۔

من تن شدم تو جاں شدی من جا شدم تو تن شدی
ناکس نگوید بعد ازین من دیگرم تو دیگر می

یوحنا کا پہلا خط باب ۱۴، آیت ۱۱ ہے، اے عزیزو خدا کو کبھی کسی

نے نہیں دیکھا اگر ہم ایک دوسرے سے محبت کرتے ہیں تو خدا ہم میں رہتا ہے اور اس کی محبت ہمارے دل میں کامل ہو گئی، جو کوئی اقرار کرتا ہے کہ یسوع خدا کا بیٹا ہے۔ خدا اس میں رہتا ہے اور وہ خدا میں، خدا سے محبت ہے اور جو محبت میں قائم رہتا ہے وہ خدا میں قائم رہتا ہے، یوحنا کا اپنے خط میں اس کو استعمال کرنا خود دلالت کرتا ہے کہ اس نے اتحاد سے اتحاد مجازی سمجھا ہے۔

الغرض عہد عتیق و جدید کے محاورہ کی بنا پر اس طرح کے جملے اور فقرے سے حضرت عیسیٰ کی الوہیت پر استدلال تو دور کی بات ہے، شبہ بھی نہیں پیدا ہوتا ہے اور انجیل سے حضرت عیسیٰ علیہ السلام کی جو تصویر سامنے آتی ہے وہ محض ایک مقدس رسول اور برگزیدہ خدا کی آتی ہے نہ کہ خدا یا خدا کے بیٹے ہونے کی، اسی لئے حواریوں میں سے کوئی بھی حضرت عیسیٰ کے خدا ہونے یا خدائی میں شریک ہونے کا قائل نہیں تھا، اور حضرت عیسیٰ علیہ السلام کے آسمان پر اٹھائے جانے کے بعد پطرس حواری نے جو تقریر کی ہے اس میں حضرت عیسیٰ علیہ السلام کو ایک انسان اور برگزیدہ انسان اور خدا کا رسول و پیغمبر ہی بنا کر

پیش کیا ہے، پینٹیکسٹ کے دن پطرس نے اپنے وعظ میں کہا، "اے اسراہیلو یہ باتیں سنو کہ یسوع نامری ایک شخص تھا جس کا خدا کی طرف سے ہونا تم پر ان معجزوں اور عجیب کاموں اور نشانوں سے ثابت ہوا۔

جو خدا نے اس کی معرفت تم میں دکھائے" (اعمال باب ۲ء)

گناہوں کا کفارہ | اور راہ نجات
 تمام آسمانی کتابیں ایک بان ہو کے کہتی ہیں کہ نجات
 خدا کے فضل و کرم سے ہوتی ہے، جس پر اس کا فضل

ہوا اسے نجات ملی جو اس کے کرم سے محروم رہا وہ ہلاکت ابدی میں پڑا
 اس کے ساتھ ان کتابوں میں اس کا بھی بیان ہے کہ خدا کا فضل و کرم

ان لوگوں پر ہوتا ہے جو ایمان لاتے ہیں اور شریعت الہی پر عمل کرنے
 ہیں اور اپنے گناہوں سے توبہ کرتے ہیں۔ اسی طرح اللہ تعالیٰ اپنے

مقرب بندوں کی شفا رش و شفاعت سے بھی بہت سے گناہ معاف
 کر دیتا ہے، حضرت عیسیٰ علیہ السلام شریعت موسوی کی تجدید کے لئے

مبعوث ہوئے تھے اس لئے شریعت کا بیان تو تفصیلی نہیں ہے۔
 اس کے باوجود اگر اس نقطہ نظر سے انجیل کا مطالعہ کیا جائے تو اس میں

بھی ایمان و عمل صالح اور شفاعت مقربین سے گناہوں کی معافی
 اور نجات کا ذکر موجود ہے، اس سلسلہ میں انجیل سے چند اقتباسات

نقل کئے جاتے ہیں۔

(۱) ہمیشہ کی زندگی یہ ہے کہ وہ تھکوا کیلا سچا خدا اور یسوع کو جسے
 تو نے بھیجا ہے جانیں (یوحنا باب ۱۷ء)

میں تم سے سچ کہتا ہوں کہ جو میرا کلام سنتا ہے اور اس پر جسے
 مجھے بھیجا ہے ایمان لاتا ہے، ہمیشہ کی زندگی اس کی ہے اس پر سزا

کا حکم نہیں ہوتا ہے (یوحنا باب ۵)

میرے باپ کی مرضی یہ ہے کہ جو کوئی بیٹے کو دیکھے اور اس پر ایمان لائے ہمیشہ کی زندگی پائے (یوحنا باب ۶)

ایک عالم شرع اٹھا اور یہ کہہ کر اس کی آزمائش کرنے لگا، کہ اے استاد میں کیا کروں کہ ہمیشہ کی زندگی کا وارث بنوں، اس نے اس سے کہا کہ تو ریت میں کیا لکھا ہے تو کس طرح پڑھتا ہے اس نے جواب دیا کہ خداوند اپنے خدا سے اپنے سارے دل اور اپنی ساری جان اور اپنی ساری طاقت اور اپنی ساری عقل سے محبت رکھو۔

اور اپنے پڑوسی سے اپنے برابر محبت رکھ اس نے اس سے کہا تو نے ٹھیک جواب دیا، یہی کر تو توجھے رگا (یوحنا باب ۷)

انجیل متی باب ۷، ۱۱ میں ہے کہ ایک شخص نے پوچھا کہ اے استاد کون سی نیکی کروں تاکہ ہمیشہ کی زندگی پاؤں، تو یسوع نے جواب دیا لیکن اگر تو زندگی میں داخل ہونا چاہتا ہے تو حکموں پر عمل کر اس نے اس سے کہا کون سے حکموں پر، یسوع نے کہا یہ کہ خون نہ کر، زنا نہ کر، چوری نہ کر، جھوٹی گواہی نہ دے، اپنے باپ کی عزت کر اور اپنے پڑوسی سے اپنے مانند محبت رکھ۔

جو مجھ سے اے خداوند اے خداوند کہتے ہیں، ان میں سے ہر ایک آسمان کی بادشاہت میں داخل نہ ہوگا، مگر وہی جو میرے آسمانی باپ کی مرضی پر چلتا ہے، پس جو کوئی میری باتیں سنتا ہے اور ان پر عمل کرتا ہے، وہ اس عقلمند آدمی کے مانند ٹھہرے گا جس نے چٹان پر اپنا گھر بنایا اور میزہ برسا اور پانی چڑھا اور آندھیاں چلیں اور

اس گھر پر ٹکریں لگیں، لیکن وہ نہ گرا۔ کیوں کہ اس کی بنیاد چٹان پر ڈالی گئی ہے، اور جو کوئی میری باتیں سنتا ہے اور ان پر عمل نہیں کرتا ہے وہ اس بیوقوف آدمی کے مانند ٹھہرے گا جس نے اپنا گھر ریت پر بنایا اور مینہ برسا اور پانی چڑھا اور آندھیاں چلیں اور اس گھر کو صدمہ پہونچا اور وہ گر گیا اور بالکل برباد ہو گیا۔ (مستی باب ۷)۔

لوقا باب ۱۱ میں ہے اے چھوٹے ٹکڑے نہ ڈرو کیوں کہ تمہارے باپ کو پسند آیا کہ تمہیں بادشاہت دے اپنا مال داسباب بیع کر خیرات کر دو اور اپنے لئے ایسے بٹوے بناؤ جو پرانے نہیں ہوتے، یعنی آسمان پر ایسا خزانہ جو خالی نہیں ہوتا، جہاں چور نزدیک نہیں جاتا۔ اور کپڑا خراب نہیں کرتا۔

» یسوع نے اس پر نظر کی اور اسے اس پر پیار آیا اور اس سے کہا کہ ایک بات کی تجھ میں کمی ہے، جا جو کچھ تیرا ہے بیع کر غریبوں کو دے، تجھے آسمان پر خزانہ ملے گا۔ اور اگر میرے پیچھے ہوئے لاؤ تمہارا باب (» زکائی نے کھڑے ہو کر خداوند سے کہا، اے خداوند دیکھ میں اپنا آدھا مال غریبوں کو دیتا ہوں اور اگر کسی کا کچھ ناحق لیا ہے تو اس کو چوگنا ادا کرنا ہوں، یسوع نے اس سے کہا آج اس گھر میں نجات آئی ہے، (لوقا باب ۱۵)۔

لوقا باب ۱۱ میں ہے تم اپنے دشمنوں سے محبت رکھو اور بھلا کرو اور بغیر ناامید ہوئے قرض دو تو تمہارا اجر بڑا ہوگا۔ اور تم خدا کے بیٹے ٹھہرو گے کیوں کہ وہ ناشکروں اور بدوں پر بھی مہربان ہے جیسا تمہارا باپ رحیم ہے تم بھی رحمدل ہو، عیب جوئی نہ کرو، تمہاری بھی عیب جوئی

نہ کی جائے گی۔ مجرم نہ ٹھہراؤ تم بھی مجرم نہ ٹھہرائے جاؤ گے خلاصی دو، تم بھی خلاصی پاؤ گے، دیا کرو تمہیں بھی دیا جائے گا۔ اچھا پیمانہ داب داب کر اور ہلا ہلا کر اور لبریز کر کے تمہارے پلے میں ڈالیں گے۔ کیوں کہ جس پیمانہ سے تم ناپتے ہو اسی سے تمہارے لئے ناپا جائے گا۔ متی باب ۱۵ میں ہے پطرس نے یاس اکر اس سے کہا اے خداوند اگر میرا بھائی گناہ کرتا رہے تو میں کتنی بار معاف کروں کیا سات دفعہ تک یسوع نے اس سے کہا میں تجھ سے یہ نہیں کہتا کہ سات دفعہ بلکہ سات دفعہ کے ستر گئے تک!

پھر ایک تمثیل بیان کی جس کے آخر میں ہے اس پر اس کے مالک نے اس کو پاس بلا کر اس سے کہا اے شریرو تو کہیں نے وہ سارا قرض تجھے اس لئے بخش دیا کہ تو نے میری منت کی تھی کیا تجھے لازم نہ تھا کہ جیسا میں نے تجھ پر رحم کیا تو بھی اپنے ہم خدمت پر رحم کرتا، اور اس کے مالک نے غصہ ہو کر اس کو جلا دوں کے حوالہ کیا کہ جب تک تمام قرض ادا نہ کر دے قید میں رہے، اسی طرح تمہارے ساتھ میرا آسمانی باپ بھی کرے گا۔ اگر تم میں سے ہر ایک اپنے بھائی کو دل سے معاف نہ کرے۔

تو یہ سے گناہ معاف ہونے اور خدا کے خوش ہونے کی بابت حضرت مسیح نے کئی ایک تمثیل بیان کی، ایک تمثیل نقل کی جا رہی ہے لوقا باب ۱۵ میں ہے تم میں ایسا کون آدمی ہے جس کے پاس ستو بھیر میں ہوں اور ان میں سے ایک کھوئی جائے تو ننانوے کو بیابان میں چھوڑ کر اس کھوئی ہوئی کو جب تک مل نہ جائے، ڈھونڈتا نہ رہے

پھر جب مل جاتی ہے تو وہ خوش ہو کر اسے کندھے پر اٹھا لیتا ہے اور گھر میں پہنچ کر دوستوں اور پڑوسیوں کو بلاتا اور کہتا ہے کہ میرے ساتھ خوشی کرو کیوں کہ میری کھوئی ہوئی بیٹھری مل گئی ہے میں تم سے کہتا ہوں اسی طرح ننانوے راستبازوں کے نسبت جو توبہ کی حاجت نہیں رکھتے ایک توبہ کرنے والے گنہگار کی بابت آسمان میں زیادہ خوشی ہوگی

انجیلی عیسائیت کلیسا کی عیسائیت سے ایک مختلف ہے ایک جلیل القدر پیغمبر حضرت عیسیٰ علیہ السلام

ہیں جن کے ہاتھ پر طرح طرح کے معجزات کا ظہور ہوا، انہوں نے خدا کی توحید اپنی رسالت اور تورات کے احکام پر عمل کرنے کی دعوت دی، یہودیوں کے ربیوں کے درمیان قیاسی احکامات میں جو اختلافات تھے اس میں صحیح و غلط کا فیصلہ کیا اور توریت کے بعض احکام کو منسوخ کیا اور جہنم کے عذاب اور اس سے نجات کے لئے ایمان اور شریعت کے احکام پر عمل کرنے پر زیادہ زور دیا ہے، معلوم ہوا کہ جیسے اور انبیاء دنیا میں تشریف لائے اور انہوں نے خدا کی توحید کی دعوت دی اور ان لوگوں کے دعوت الی اللہ کا جو انداز تھا، حضرت عیسیٰ علیہ السلام کی دعوت اُن سے مختلف نہیں تھی، ایک طرف عیسائیت کی یہ تصویر ہے جو انجیلوں سے ثابت ہو رہی ہے، دوسری طرف کلیسا کی عیسائیت ہے جس میں حضرت عیسیٰ خدا اور خدا کے بیٹے بن جاتے ہیں پھر اسی عقیدہ سے دوسرا عقیدہ کفارہ بنا لیا گیا کہ جب وہ خدا اور خدا کا بیٹا ہے۔ تو آخر صلیب پر چڑھ کر لعنت کی موت کیوں مرا۔ اس سوال کے حل کے لئے انہوں نے کفارہ کا عقیدہ تصنیف کر لیا،

پھر جب بیٹے کی الوہیت مسیح کی ذات میں مجسم ہو گئی تو اس سے ایک دوسرا مسئلہ پیدا ہوا کہ مسیح کی شخصیت میں الوہیت و انسانیت جمع ہیں تو ان میں باہم نسبت کیا ہے، اس طرح تثلیث و کفارہ کا عقیدہ کلیسا کی عیسائیت کا جزر لاینفک بن گیا ہے، اس تبدیلی کی تاریخ اور اس عقیدے کی تشریح اور توضیح اور اس کی تردید کو مناسب موقع پر مستقل عنوان کے تحت تفصیل سے سب ذکر کیا جائیگا مگر اس اجمالی بیان سے یہ بات تو بالکل واضح ہو جاتی ہے کہ کلیسا کی عیسائیت انجیلی عیسائیت سے بالکل الگ ایک چیز ہے، عیسائیوں نے حضرت عیسیٰ کی عقیدت اور تعظیم میں غلو کر کے اور دوسری قوموں کے عقائد و اوہام و فلسفہ کو اپنے عقائد میں شامل کر کے عیسائیت کو ایک بالکل نیا مذہب بنا دیا جس کا مسیح کی تعلیمات سے دور کا بھی کوئی واسطہ نہیں ہے، بلکہ انہوں نے اپنے وہم و خیال سے ایک خیالی مسیح تصنیف کر لیا جس کا واقعاتی دنیا سے کوئی تعلق نہیں۔

حضرت عیسیٰ علیہ السلام کی تعلیمات قرآن میں

تمام انبیاء پر ایک ہی دین نازل کیا گیا اور اس کا مقصد بھی ایک ہی تھا کہ لوگوں کو توحید کی تعلیم دی جائے اور اسی ایک ذات کی عبادت کا حکم دیا جائے :- **شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا فِيهِ** (شوریٰ ۱۳۰)

خدا نے تمہارے لئے وہی دین مقرر کیا جس کی وصیت نوح کو

کی تھی اور جس کو ہم نے آپ پر وحی کیا اور جس کی ہم نے ابراہیم و موسیٰ و عیسیٰ کو وصیت کی تھی کہ دین کو قائم رکھنا اور اس میں جھگڑا نہ کرنا۔
 وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِيَ إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ (الانبیاء ۲۱)

آپ سے پہلے جب بھی ہم نے کسی رسول کو بھیجا تو اس کو یہی تعلیم دی کہ میرے سوا کوئی معبود نہیں اس لئے تم سب میری ہی عبادت کرو۔ اس لئے حضرت عیسیٰ علیہ السلام کی رسالت اگلے انبیاء کی رسالت کی ایک کڑی ہے، جس کا مقصد بھی یہی تھا کہ لوگوں کو دعوت دی جائے کہ اپنے مالک کی عبادت کرو اس کے ساتھ کسی کو شریک نہ بناؤ۔ اس کے ساتھ حضرت عیسیٰ علیہ السلام کی رسالت رسالت موسوی کی تجدید اور اس کا تکملہ تھی، جس کی وجہ سے یہ رسالت عالمگیر رسالت نہیں تھی، بلکہ قوم بنی اسرائیل کے لئے مخصوص تھی، حضرت عیسیٰ علیہ السلام تورات کی تصدیق کرتے اور اس پر خود عمل کرتے تھے اور دوسروں کو بھی اس پر عمل کی تلقین کرتے تھے ان پر ایک کتاب انجیل نازل کی گئی جس میں ہدایت و نور ہے اور وہ تورات کی تصدیق کرتی تھی، اور یہود بہت سے مسائل میں آپس میں جھگڑتے تھے حضرت عیسیٰ انہیں حق بات کو بتاتے تھے اور تورات کے بعض احکام کو بحکم خدا منسوخ بھی کر دیا تھا۔

وَقَفِينَا عَلَىٰ أَنَا هُمْ عَيْسَىٰ بْنِ مَرْيَمَ مُصَلِّيًا قَالُوا مَن يَدْعُ بِهِنَّ مِنَ التَّوْرَةِ وَأَتَيْنَاهُ الْإِنجِيلَ فِيهِ هُدًى وَنُورٌ وَمُصَلِّيًا قَالُوا بَيْنَ يَدَيْهِ مِنَ التَّوْرَةِ وَهُدًى وَمَوْعِظَةٌ لِّلْمُتَّقِينَ (المائدہ ۱۷)

لَمَّا جَاءَ عِيسَى بِالْبَيِّنَاتِ قَالَ قَدْ جِئْتُكُمْ بِالْحِكْمَةِ وَلاِبَيِّنَاتٍ لَكُمْ بَعْضَ
الَّذِي تَخْتَلِفُونَ فِيهِ فَاتَّقُوا اللَّهَ وَاطِيعُونَ اِنَّ اللَّهَ رَبِّي وَرَبُّكُمْ
فَاعْبُدُوهُ هَذَا صِرَاطٌ مُسْتَقِيمٌ (زخرف^۴)

وَمُصَدِّقًا لِمَا بَيْنَ يَدَيَّ مِنَ التَّوْرَةِ وَاِجْلًا لَكُمْ بَعْضَ
الَّذِي كُتِبَ عَلَيْكُمْ وَجِئْتُكُمْ بِآيَةٍ مِنْ رَبِّكُمْ فَاتَّقُوا اللَّهَ وَاطِيعُونَ
اِنَّ اللَّهَ رَبِّي وَرَبُّكُمْ فَاعْبُدُوهُ هَذَا صِرَاطٌ مُسْتَقِيمٌ (آل عمران^{۵۹})

وَرَسُولًا اِلَىٰ اَبْنِي اِسْرَائِيْلَ اِنِّي قَدْ جِئْتُكُمْ بِآيَةٍ مِنْ رَبِّكُمْ
(آل عمران^{۵۹}) قَالَ اِنِّي عَبْدُ اللَّهِ اَتَانِي الْكِتَابُ وَجَعَلَنِي نَبِيًّا وَ

وَجَعَلَنِي مُبَارَكًا اَيَّمَا الْاُمَّمِ الْاَنْتَ وَاَوْصَانِي بِالصَّلٰوةِ وَالزَّكٰوةِ مَا
دُمْتُ حَيًّا وَبَرَّ اَبُو اَلدِّي وَكَلَّمُ يَجْعَلُنِي حَيًّا رَاسِمًا (مریم^{۳۷})

وَقَالَ الْمَسِيْحُ يَا بَنِي اِسْرَائِيْلَ اَعْبُدُوا اللَّهَ رَبِّي وَرَبُّكُمْ
اِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَا وَاكُ

النَّارُ وَمَا لِلظَّالِمِيْنَ مِنَ النَّصٰرِ (المائدہ^{۷۱})

اور ایک خاص متن حضرت عیسیٰ کا حضرت محمد صلی اللہ علیہ وسلم
کی آمد کی بشارت دینا بھی تھا۔

وَإِذْ قَالَ عِيسَىٰ بْنُ مَرْيَمَ يَا بَنِي اِسْرَائِيْلَ اِنِّي رَسُوْلُ اللَّهِ
اَلَيْكُمْ مُّصَدِّقًا لِمَا بَيْنَ يَدَيَّ مِنَ التَّوْرَةِ وَاَمْبِتِّي اَبُو رَسُوْلٍ يَّاتِي

مِنْ بَعْدِي اِسْمُهُ اَحْمَدُ (الصف^۶)

قرآن کی پیش کردہ عیسائیت کی تصویر کے حسب ذیل نقاط
ہیں، (۱) خدا کی توحید اور اس کی عبادت کی دعوت (۲) حضرت

موسیٰ کی شریعت کی تکمیل ہے کوئی عالمگیر رسالت نہیں ہے، اور

اس کا ذکر انجیل میں بھی ہے، چنانچہ متی کی انجیل باب ۲۵ میں حضرت عیسیٰ کا ارشاد ہے ”میں اسرائیل کی کھوئی ہوئی بھینٹوں کے لئے آیا ہوں اسی طرح انجیل کے حوالہ سے حضرت عیسیٰ کا ارشاد پہلے گزر چکا ہے یہ نہ سمجھو کہ میں تورات یا نبیوں کی کتابوں کو منسوخ کرنے آیا ہوں، منسوخ نہیں بلکہ اس کو پورا کرنے آیا ہوں۔“

(۳) حضرت احمد مجتبیٰ صلی اللہ علیہ وسلم کی آمد کی بشارت اور بنی اسرائیل سے سلسلہ نبوت کے ختم ہونے کا اعلان۔
حضرت محمد صلی اللہ علیہ وسلم کی آمد کی بشارت اور بنی اسرائیل سے سلسلہ نبوت کے ختم ہونے کا اعلان

(۱) پھر اس نے لوگوں سے یہ تمثیل کہنی شروع کی کہ ایک شخص نے انگوری باغ لگا کر باغبانوں کو ٹھیکے پر دیا اور ایک بڑی مدت کے لئے پردیس چلا گیا۔ اور پھل کے موسم پر اس نے ایک نوکر باغبانوں کے پاس بھیجا تاکہ وہ باغ کے پھل کا حصہ اسے دیں لیکن باغبانوں نے اسے پیٹ کر خالی ہاتھ لوٹا دیا، پھر اس نے ایک اور نوکر کو بھیجا انہوں نے اس کو بھی پیٹ کر اور بے عزت کر کے خالی ہاتھ لوٹا دیا۔ پھر اس نے تیسرا بھیجا انہوں نے اس کو بھی زخمی کر کے نکال دیا۔ اس پر باغ کے مالک نے کہا کیا کروں میں اپنے پیارے بیٹے کو بھیجوں گا شاید اس کا لحاظ کریں، جب باغبانوں نے اسے دیکھا تو آپس میں

صلاح کر کے کہا کہ یہی وارث ہے اسے قتل کریں کہ میراث ہماری ہو جائے
 پس اس کو باغ کے باہر نکال کر قتل کیا۔ اب باغ کا مالک ان کے ساتھ
 کیا کرے گا۔ وہ اگر ان باغبانوں کو ہلاک کرے گا۔ اور باغ اوروں کو
 دیدے گا۔ انہوں نے یہ سن کر کہا خدا نے اسے اس کی طرف دیکھ
 کر کہا پھر یہ کیا لکھا ہے کہ جس پتھر کو معماروں نے رد کیا وہی کوئے کے
 سرے کا پتھر ہو گیا۔ جو کوئی اس پتھر پر گرے گا۔ اس کے ٹکڑے ٹکڑے
 ہو جائیں گے۔ لیکن جس پر وہ گرے گا اسے پیس ڈالے گا (تو باب ۲
 اور متی باب ۲۱ میں یہی تمثیل اس سے مفصل ہے جس میں یسوع
 نے ان سے کہا کیا تم نے کتاب مقدس میں کبھی نہیں پڑھا کہ جس پتھر کو
 معماروں نے رد کیا وہی کوئے کا پتھر ہو گیا، یہ خداوند کی طرف سے
 ہوا، اور ہماری نظر میں عجیب ہوا۔ اس لئے میں تم سے کہتا ہوں کہ خدا کی
 بادشاہت تم سے لے لی جائیگی اور اس قوم کو جو اس کے پھل لائے دیدی جائیگی
 اور جو اس پتھر پر گرے گا اس کے ٹکڑے ٹکڑے ہو جائیں گے۔ مگر وہ
 جس پر گرے گا اسے پیس ڈالے گا۔ جب سردار اور کاہنوں نے،
 فریسیوں نے اس کی تمثیلیں سنیں تو سمجھ گئے کہ ہمارے حق میں کہنا ہے
 اور اس کو بچنے کی کوشش میں تھے، لیکن لوگوں سے ڈرتے تھے،
 کیوں کہ وہ اسے جانتے تھے، اسی طرح یہ تمثیل مرقس باب ۱۱ میں بھی ہے
 اس تمثیل میں انگوری باغ کا مالک اس سے مراد اللہ تعالیٰ
 ہے اور باغبان چھٹیکے پر لینے والے اس سے مراد قوم یہود ہیں۔
 نوکر سے مراد انبیاء بنی اسرائیل جس کے آخر حضرت زکریا و یحییٰ ہیں،
 جن کو یہودیوں نے قتل کیا اور پیارے بیٹے سے مراد حضرت عیسیٰ ۱۱

جن کو قتل کرنے پر یہود مصر تھے اور اپنے گمان میں ان کو قتل بھی کر دیا جس سے مالک یعنی خدا ناراض ہوا۔ اور نبوت و حکومت ان سے سلب کر لی۔ اور دوسرے باغبانوں سے جو موسم پر اس کو پھل لاکر دیں اس سے مراد امت محمدیہ ہے جو باپنجوں نماز اس کے وقت مقررہ پر پڑھتے ہیں اور اپنے وقت پر زکوٰۃ ادا کرتے ہیں اور اس کی توحید و تسبیح کرتے ہیں، جس پتھر کو معماروں نے رد کیا اس سے مراد حضرت محمد صلی اللہ علیہ وسلم ہیں، یہود آل اسماعیل کو حقیر جانتے تھے، اس لئے ان کی نظر میں عجیب ہوا، اس پتھر سے حضرت عیسیٰ مراد نہیں ہو سکتے ہیں، اس لئے کہ اس کے لڑکے کو تو باغبانوں نے پکڑ لیا۔ اس کے بعد وہ پتھر آیا جو مقابلہ کرنے والوں کو پیس کے رکھ دیا اور کاسہوں اور فریسیوں نے بھی یہی سمجھا کہ وہ بنی اسرائیل سے نہیں ہوگا۔ جس کی وجہ سے وہ لوگ ناراض ہو کر حضرت عیسیٰ کو گرفتار کرنا چاہتے تھے۔

(۲) خدا کی بادشاہت نزدیک آگئی ہے

حضرت یحییٰ یہودیہ کے بیابان میں منادی کرنے لگے کہ توبہ کرو کیونکہ آسمان کی بادشاہت نزدیک آگئی ہے (متی باب ۳)
حضرت عیسیٰ نے ملکوت اللہ کی بشارت دی اس وقت سے یسوع نے منادی کرنی اور یہ کہنا شروع کیا کہ توبہ کرو کیوں کہ آسمان کی بادشاہت نزدیک آگئی ہے (متی باب ۴)
حضرت عیسیٰ نے دعا کی تعلیم دی تو فرمایا کہ تم دعا کرو، اے

ہمارے باپ تو جو آسمان پر ہے تیرا نام پاک مانا جائے تیری بادشاہت
آئے (متی باب ۶، لوقا باب ۱۱)

حضرت عیسیٰ نے بارہ حواریوں کو تبلیغ کے لئے روانہ کیا، تو
اس میں حکم دیا "اور چلتے چلتے یہ منادی کرنا کہ آسمان کی بادشاہت
نزدیک آگئی ہے" (متی باب ۱۰، لوقا باب ۱۰) میں ہے۔
اور انہیں خدا کی بادشاہت کی منادی کرنے اور بیماروں کو اچھا
کرنے کے لئے بھیجا اور ستر شاگردوں کو منتخب کر لیا تو ان کو حکم
دیتے ہوئے فرمایا "اور ان سے کہو کہ خدا کی بادشاہت تمہارا گزریا
آپہنچی ہے"۔ (لوقا باب ۱۰)۔

خدا کی بادشاہت کی بشارت حضرت یحییٰ اور حضرت عیسیٰ نے
دی، حواریوں اور ستر شاگردوں نے دی اور وہ سب لوگ اس کے
آنے کے امیدوار تھے، خدا کی بادشاہت سے نجات کا وہ طریقہ جو
حضرت عیسیٰ علیہ السلام سے ظاہر ہوا مراد نہیں ہو سکتا ہے اسلئے
کہ حضرت عیسیٰ کے دعویٰ نبوت کے بعد وہ طریقہ تو ظاہر ہو چکا۔
بلکہ اس سے نجات کا وہ طریقہ مراد ہے جو حضرت محمد صلی اللہ علیہ وسلم
کے ذریعہ ظاہر ہوا۔ پھر وہ طریقہ نجات بادشاہت ہے جس میں
مخالفین کے ساتھ جہاد و قتال ہوگا۔ جس کی وجہ سے شریعت
اسلامی کا مصداق ہونا اور بھی واضح ہو جاتا ہے۔ اسی شریعت
میں جہاد ہے اور حضرت عیسیٰ کی شریعت میں جہاد نہیں ہے اور
اس بادشاہت سے دین عیسوی کا پوری دنیا میں پھیلنا بھی مراد
نہیں ہو سکتا ہے، اس لئے کہ انجیل میں یہی کہلے کہ آسمانی بادشاہت

اس آدمی کے مانند ہے جس نے اپنے کھیت میں اچھا بیج بویا ہو (متی باب ۱۳)
 دوسری تمثیل آسمان کی بادشاہت اس بالی کے دانے کے مانند ہے
 جسے کسی آدمی نے لے کر اپنے کھیت میں بویا، (متی باب ۱۳)
 تیسری تمثیل میں آسمان کی بادشاہت اس خمیر کے مانند ہے جسے
 کسی عورت نے لیکر تین پہاڑ آٹے میں ملا دیا ہو۔

آسمانی بادشاہت کو آدمی جس نے بیج بویا، اس سے مشابہ قرار دیا
 کھیتی کے بڑھنے اور کاٹنے سے تشبیہ نہیں دی اسی طرح رائی کے دانے
 سے تشبیہ دی بہت بڑے درخت سے تشبیہ نہیں دی اسی طرح خمیر سے
 تشبیہ دی سب آٹے کے خمیر بن جانے سے تشبیہ نہیں دی ہے، یہ دلیل
 ہے کہ اس سے دین عیسیٰ کی اشاعت اور ساری دنیا میں پھیل جانا مراد
 نہیں ہے پھر اس سے پہلی بشارت میں حضرت عیسیٰ نے فرمایا کہ آسمان
 کی بادشاہت تم سے لے لی جائے گی، اور اس قوم کو دی جائے گی،
 جو اس کے پھل لاکر دے جائے،

(ع ۱) آسمان کی بادشاہت اس گھر کے مالک کے مانند ہے جو سویرے
 نکلا تاکہ اپنے انگوری باغ میں مزدور لگائے اور اس نے مزدوروں
 سے ایک دینار روز ٹھہرا کر انہیں اپنے باغ میں بھیج دیا، پھر پہر دن
 چڑھے کے قریب نکل کر اس نے اوروں کو بازار میں بیکار کھڑے
 دیکھا اور ان سے کہا تم بھی باغ میں چلے جاؤ اور جو واجب ہے
 تمہیں دوں گا، پس وہ چلے گئے، پھر اس نے دوپہر اور تیسرے پہر
 کے قریب نکل کر ویسا ہی کیا اور کوئی ایک گھنٹہ دن پھر نکل کر اردوں
 کو کھڑے پایا اور ان سے کہا تم کیوں یہاں تمام دن بیکار کھڑے

رہے انہوں نے اس سے کہا، اس لئے کہ ہم کو کسی نے مزدوری پر نہیں لگایا اس نے ان سے کہا تم بھی باغ میں چلے جاؤ، جب شام ہوئی تو باغ کے مالک نے اپنے کارندوں سے کہا کہ مزدوروں کو بلاؤ اور پچھلوں سے لیکر پہلوں تک انہیں مزدوری دیدے، جب وہ آئے جو گھنٹہ بھر دن رہے، لگائے گئے تھے تو انہیں ایک ایک دینار ملا۔

جب پہلے مزدور آئے تو انہوں نے سمجھا کہ ہمیں زیادہ ملیگا اور ان کو بھی ایک ہی دینار ملا، جب ملا تو گھر کے مالک سے یہ کہہ کر شکایت کرنے لگے، کہ ان پچھلوں نے ایک ہی گھنٹہ کام کیا ہے اور تو نے انہیں ہمارے برابر کر دیا، جنہوں نے دن بھر کا بوجھ اٹھایا تھا اور سخت دھوپ تھی اس نے جواب دیکر ایک سے کہا میاں میں تیرے ساتھ بے انصافی نہیں کرتا، کیا تیرا مجھ پر ایک دینار نہیں ٹھہرا تھا۔ جو تیرا سے اٹھالے اور چلا جا میری مرضی یہ ہے کہ جتنا تجھے دینا ہوں اس پچھلے کو بھی اتنا ہی دوں کیا تجھے بردا نہیں کہ اپنے مال کو جو چاہوں، سو کروں یا تو اس لئے کہ میں نیک ہوں بُری نظر سے دیکھتا ہے اسی طرح آخر اول ہو جائیں گے، اور اول آخر (متی باب ۱۲)۔

امت محمدیہ آخر میں مگر اجر و ثواب پانے میں مقدم، عن ابی ہریرۃ انہ سمع النبی صلی اللہ علیہ وسلم یقول نحن الآخرون السابقون یوم القیامۃ بیئنا ان تو الکتاب من قبلنا۔ (بخاری شریف باب فرض الجمع)

اور ابن عمر کی حدیث بخاری میں ان رسول اللہ صلی اللہ علیہ وسلم قال انما مثلکم و الیہود و النصارى کر جیل استعمل عمالاً

فقال من یعمل لی الی نصف النهار علی قیراط قیراط فعملت الیہود
 علی قیراط قیراط ثم عملت النصارى علی قیراط قیراط ثم
 انتم تعملون من صلوة العصر الی منارب الشمس علی قیراطین
 قیراطین فغضبت الیہود والنصارى وقالوا نحن اکثر
 عملا و اقل عطاء قال هل ظلمتکم من حکمکم شیئا
 قالوا لا قال فذلک فضلی اوتیہ من اشاء، اور ابو موسیٰ
 اشعری کی حدیث میں اس سے ملتا جلتا مضمون ہے جس کے آخر میں
 ہے، فذلک مثلہم ومثل ما قبلوا من ہذا النور۔

سواہ البخاری، ابن عمر اور ابو موسیٰ اشعری کی حدیث کا مضمون
 انجیل کی تمثیل کے قریب قریب ہے،

(۴) اگر تم مجھ سے محبت رکھتے ہو تو میرے حکموں پر عمل کرو گے،

اور میں باپ سے درخواست کروں گا۔ تو وہ تمہیں دوسرا مددگار

بمختصے گا، کہ امدتک تمہارے ساتھ رہے یعنی سچائی کی روح جسے دنیا

حاصل نہیں کر سکتی کیوں کہ نہ اسے دیکھتی اور نہ جانتی ہے، تم اسے

جانتے ہو کیونکہ وہ تمہارے ساتھ رہتا ہے، اور تمہارے اندر رہتا

ہے میں تمہیں بیہیم نہ چھوڑوں گا، میں تمہارے پاس آؤں گا (یوحنا باب

آیت ۱۵) میں نے یہ باتیں تمہارے ساتھ کر تم سے کہیں لیکن

مددگار یعنی روح القدس جسے باپ میرے نام سے بھیجے گا وہی تمہیں

سب باتیں سکھائے گا اور جو کچھ میں نے تم سے کہا ہے وہ سب تمہیں

یاد دلائے گا، میں تمہیں اطمینان دے جاتا ہوں (یوحنا باب ۱۴ آیت ۲۵)

اس کے بعد میں تم سے بہت سی باتیں نہ کروں گا کیوں کہ دنیا کا سردار

آتا ہے اور مجھ میں اس کا کچھ نہیں لیکن یہ اس لئے ہوتا ہے کہ دنیا جانے
کہ میں باپ سے محبت رکھتا ہوں اور جس طرح باپ نے مجھے حکم دیا۔
میں ویسا ہی کرتا ہوں (یوحنا باب ۱۷، آیت ۳-۳۱)

حضرت عیسیٰ نے یہودیوں کے گنہگار ہونے کی دلیل دیتے ہوئے
فرمایا "اگر میں نہ آتا اور ان سے کلام نہ کرتا تو وہ گنہگار نہ ٹھہرتے، لیکن
ان کے پاس اب گناہ کا عذر نہیں" آگے چل کر فرمایا کہ لیکن جب وہ مددگار
آئے گا جس کو میں تمہارے باپ کی طرف سے بھیجوں گا یعنی سچائی کی
روح، جو باپ کی طرف سے نکلتا ہے تو وہ میری گواہی دے گا اور
تم بھی گواہ ہو کیوں کہ شروع سے میرے ساتھ ہو، میں نے یہ باتیں
تم سے اس لئے کہیں کہ تم ٹھوکر نہ کھاؤ، (یوحنا باب ۱۵، آیت ۲۶، ۲۷)
لیکن میں تم سے سچ کہتا ہوں کہ میرا جانا تمہارے لئے فائدہ مند ہے
کیوں کہ اگر میں نہ جاؤں تو وہ مددگار تمہارے پاس نہ آئے گا۔ لیکن اگر
جاؤں گا تو اسے تمہارے پاس بھیج دوں گا، اور وہ اگر دنیا کو گناہ اور
راستبازی اور عدالت کے بارے میں قصور وار ٹھہرائے گا۔

گناہ کے بارے میں اس لئے کہ وہ مجھ پر ایسا نہیں لاتے، راستبازی
کے بارے میں اس لئے کہ میں باپ کے پاس جاتا ہوں اور تم
مجھے پھر نہ دیکھو گے، عدالت کے بارے میں اس لئے کہ دنیا کا
سر دار مجرم ٹھہرایا گیا۔ مجھے تم سے اور بھی باتیں کہنی ہیں، مگر اب تم
ان کو برداشت نہیں کر سکتے لیکن جب وہ یعنی سچائی کی روح آئے گا
تو تم کو سچائی کی راہ دکھائے گا اس لئے کہ وہ اپنی طرف سے نہ
کہے گا۔ لیکن جو سنے گا وہی کہے گا۔ اور تمہیں آئندہ کی خبریں دیکھا

وہ میرا جلال ظاہر کرے گا۔ اس لئے کہ مجھ سے حاصل کر کے نہیں

خبریں دے گا۔ جو کچھ باپ کا ہے وہ سب میرا ہے اس لئے میں نے

کہا کہ وہ مجھ سے حاصل کرتا ہے، اور تمہیں خبر دے گا (یوحنا باب ۱۲، آیت ۱۶)

ان بتاتو سچی وجہ سے اہل کتاب ایک نبی کے مبعوث ہونے کے منتظر تھے۔ خود آنحضرت

صلی اللہ علیہ وسلم کے زمانہ کے اہل کتاب کو بھی انتظار تھا چنانچہ نبی سنی

شاہ حبشہ کو جب آپ کا خط ملا تو اس نے کہا۔ اشہد باللہ انہ

النبي الذي ينتظر اهل الكتاب اور جواب لکھا کہ میں جعفر

طیار کے ہاتھوں بیعت ہو کر مسلمان ہو گیا ہوں اسلام لانے سے

پہلے وہ نصرانی تھا اسی طرح آپ نے مقوقس شاہ مصر کے پاس خط

لکھا تو اس نے جواب تحریر کیا فقد قلت کتابك وخفمت ما ذكرت

وما تدعوا اليه وقد علمت ان نبيا قد بقى وقد كنت اظن

انه يخرج بالشام وقد اكرمت رسولك اس میں اس نے

اعتراف کیا کہ ایک نبی کا خروج باقی تھا جس کے بارے میں میرا خیال

تھا کہ اس کا ظہور ملک شام میں ہوگا۔

ہرقل قیصر روم کے پاس آپ نے خط لکھا تھا، اور وحیہ کلبی

رضی اللہ عنہ کے ذریعہ عظیم بصری کے توسط سے اس تک پہنچا اس نے

ابوسفیان اور اس کے ساتھیوں کے ذریعہ تحقیقات کیں اس نے بھی

کہا وقد كنت اعلم انه خارج لہ اکن اظن انہ منکم کہ مجھ کو

یہ بات تو معلوم تھی کہ ایک نبی کا ظہور ہوگا مگر یہ نہیں گمان تھا کہ تم لوگوں

میں ہوگا۔ ہرقل اپنے ایک ساتھی کے پاس خط لکھا جو علم و فضل

میں ہرقل کے ملکہ کا تھا اسکی بھی وہی رائے تھی (البخاری) وفد بخران

جب مدینہ آ رہا تھا اس میں تین شخص حد درجہ معزز تھے، ان میں ابو حارثہ بڑا عالم تھا۔ اس نے اپنے بھائی کرز سے کہا واللہ انہ النبی الذی کنا ننتظرہ جس کی وجہ سے کرز بعد میں مسلمان ہو گیا۔

اس طرح کے کتنے واقعات ہیں جن کو ابن قیم نے ہدایۃ الجہاری میں ذکر کیا جن کو تفصیل دیکھنی ہے ہدایۃ الجہاری اور اطہار الحق۔ الجواب الصیح لمن بدل دین المسیح کا مطالعہ کرے، ہمارا مقصد یہاں پر صرف اتنا ہے کہ حضرت عیسیٰؑ کے اس فرمان کی وجہ سے ان نصرانیوں کو اس نبی کے آنے کا انتظار تھا۔ اسی لئے بعض عیسائیوں نے بھی دعویٰ کیا کہ میں ہی مددگار قلیط ہوں اور بہت سے عیسائی اس پر ایمان لائے، رومن تواریخ کلیسا میں ہے کہ مونتائس نے سن ۱۶ء میں دعویٰ کیا تھا کہ میں فار قلیط ہوں (نوید جاوید ص ۴۹) (اطہار الحق ج ۳ ص ۱۱۸)

انجیل یوحنا میں اس مددگار - دنیا کا سردار - اور کسی کنز جیمی انجیل میں مددگار کی جگہ وکیل و شفیع کا لفظ آیا ہے، اس کے جو اوصاف بیان کئے گئے ہیں وہ حضرت محمد صلی اللہ علیہ وسلم پر ہی صادق آتے ہیں

- (۱) اید تک تمہارے ساتھ رہے گا (۲) وہی نہیں سب باتیں سکھائے گا
- (۳) جو کچھ میں نے تم سے کہا ہے وہ سب تمہیں یاد دلائے گا۔ (۴) میری (یعنی حضرت عیسیٰ کی) گواہی دے گا۔ اور تم بھی گواہ ہو (۵) اگر میں نہ جاؤں تو وہ دکھ تمہارا پاس نہ آئے گا۔ (۶) دنیا کو گناہ اور راست بازی اور عدالت کے بارے میں قصور وار ٹھہرائے گا۔ (۷) مجھے تم سے اور بھی باتیں کہنی ہیں، مگر اب تم ان کو برداشت نہیں کر سکتے، لیکن جب

وہ آئے گا تو تم کو تمام سچائی کی راہ دکھائے گا۔ تمہیں آئندہ کی خبریں دے گا۔ میرا جلال ظاہر کریگا۔

(۱) روح الحق اور مددگار کو اپنے جانے پر موقوف رکھا اس لئے کہ دوسرا مستقل شریعت والے ایک زمانہ میں نہیں ہو سکتے ہیں۔ اگر ایک دوسرے کی شریعت کا متعین ہو تو دوسرا ایک وقت میں ہو سکتے ہیں۔ جیسے حضرت موسیٰ و ہارون، (۲) حضرت عیسیٰ علیہ السلام کے لئے گواہی دیں گے۔ جو حضرت عیسیٰ علیہ السلام کے منکر ہوں گے یعنی ان کی رسالت و نبوت کے منکر ہیں اور ان کی ماں پر تہمت رکھتے ہیں انکے خلاف حضرت عیسیٰ کی رسالت و عبدیت اور ان کی ماں کی طہارت کو ان لوگوں کے درمیان بیان کریں گے۔ اسی طرح ان کی الوہیت کے جو قائل ہیں۔ جو بدترین طرح کا کفر ہے۔ ان پر انکار کریں گے۔ جواری بھی ان باتوں کو جانتے تھے کہ حضرت عیسیٰ کیا ہیں، پھر ان کو یاد دلایا اور بتلایا تاکہ وہ لوگ اور ان کے توسط سے دوسرے لوگ اس پر ایمان لائیں۔

(۳) حضرت عیسیٰ کو بہت سی اور بھی باتیں بتلانی تھیں مگر ابھی تک ان میں اتنی صلاحیت نہیں تھی کہ اس کو برداشت کرتے اور سمجھ جاتے اس لئے حضرت عیسیٰ نے کلمہ والناس علی قدر عقولہم کے قاعدہ سے اتنی ہی بات پر اکتفا کیا اور فرمایا کہ جب وہ مددگار آئیگا تو ان باتوں کو جو سچائی کی راہیں ہیں بتلائے گا۔ عیسیٰ خبریں بتائیگا،

محمد رسول اللہ صلی اللہ علیہ وسلم نے اللہ کی صفات کو یومِ آخرہ کی تفصیل کو اور دوزخ و جنت کی تفصیل بیان کیا جس کے بیان سے

توریت و انجیل خاموش ہیں۔

اسی طرح سچائی کی تمام راہوں کو بیان کر کے دین کو کامل و مکمل کر دیا اور حضرت عیسیٰ کے جلال و عظمت کو بیان کیا ہے۔ اسبطرے کا رقلیط و مددگار اور سردار اگر دنیا کو تین چیزوں سے قصور وار ٹھہرائے گا اور ان کو الزام دے گا۔ یہ محمد رسول اللہ ہی ہیں،

اول گناہ اور اس سے مطلقاً گناہ مراد نہیں ہے، بلکہ ایک خاص گناہ حضرت عیسیٰ پر ایمان نہ لانے کا۔ جیسا کہ اس سے پہلے خود حضرت عیسیٰ کا مقولہ نقل کیا گیا کہ اگر میں نہ آتا اور ان سے کلام نہ کرتا تو وہ گنہگار نہ ٹھہرتے وَبَكْفُرِهِمْ وَقَوْلِهِمْ عَلَىٰ مَرْيَمَ بُهْتَانًا عَظِيمًا

دوم۔ راستبازی کے سبب یہاں پر مطلقاً سچائی مراد نہیں ہے بلکہ خاص واقعہ کی سچائی یعنی دنیا کو میرے مصلوب ہونے کا گمان ہوگا، وہ سچی اور واقعی بات بیان کر کے دنیا کو الزام دے گا کہ تم سارا یہ کہنا صحیح نہیں ہے، بلکہ بغیر مصلوب ہونے وہ خدا کے پاس چلے گئے،

وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ وَإِنَّ الَّذِينَ اخْتَلَفُوا فِيهِ لَفِي شَكٍّ مِمَّنْ مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ وَمَا قَتَلُوهُ يَقِينًا بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا (سورہ نسا)

سوم۔ عدالت سے الزام دے گا۔ یہ یہودیوں نے جو ظالمانہ حکم حضرت عیسیٰ علیہ السلام پر لگایا کہ وہ اپنے کو خدا اور خدا کا بیٹا کہتا ہے جس کی وجہ سے ان لوگوں نے سولی دینے کا فیصلہ کیا اس الزام کو غلط

بتایا گیا۔ قَالَ الْمَسِيحُ يَا بَنِي إِسْرَائِيلَ اعْبُدُوا اللَّهَ رَبِّي وَرَبَّكُمْ إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَا وَادُّهَا النَّارُ وَاللَّظَالِمِينَ الْفَارُجَاتُ (مائدہ ۷۲)

ایسا مدکار اور سردار جہاں حضرت عیسیٰ کے بعد محمد رسول اللہ کے سوا کوئی نہیں ہے جس میں یہ تمام اوصاف بدرجہ اتم موجود ہوں اور اسپر صادق آتے ہوں اور ادھر خود محمد رسول اللہ صلی اللہ علیہ وسلم نے اس کا دعویٰ بھی کیا کہ میں ہی بشارت عیسیٰ کا مصداق ہوں اور آپ کے زمانہ کے کتنے ہی عیسائی علمائے نے اس کا اقرار و اعتراف بھی کیا کہ آنحضرت صلی اللہ علیہ وسلم کا مصداق ہونے کا اس تقریر سے ایک بغیر کی بعثت کی پیشین گوئی ہوتی ہے۔ اور اس سے عیسائی کلیسا کی اس تعلیم و تبلیغ کی مخالفت ہوتی ہے جس کی تعلیمات میں لوگوں کو باور کرایا جاتا ہے کہ حضرت عیسیٰ ہی آخری نبی ہیں اس لئے ان لوگوں نے اس کی طرح طرح کی تاویل کی کہ عیسیٰ کی پہلی بار اس سے مراد خود دوبارہ حضرت عیسیٰ کا آنا ہے چنانچہ قبر سے زندہ ہو کر حواریوں کے سامنے آئے مگر حضرت عیسیٰ اس کا مصداق کیسے ہو سکتے ہیں۔ جب کہ وہ خود کہتے ہیں کہ میں باپ سے درخواست کروں گا تو وہ تمہیں دوسرا مدکار بنھتے گا۔ کہ ابد تک ساتھ رہے گا۔ پھر حضرت عیسیٰ نے اپنے بارے میں دنیا کو کس طرح الزام دیا۔

اور بعض کہتے ہیں کہ اس سے مراد روح القدس کا نزول ہے۔ جو

عید پینٹیکوسٹ کے دن حواریوں پر ہوا تھا۔ جب عید پینٹیکوسٹ کا دن آیا تو وہ لوگ ایک جگہ جمع تھے کہ یکایک آسمان سے ایسی آواز آئی جیسے زور کی آندھی کا سناٹا ہوتا ہے اور اس سے سارا گھر جہاں وہ بیٹھے تھے گونج گیا۔ اور انہیں آگ کے شعلے کی سی چلپتی ہوئی زبانیں دیکھائی دیں۔ اور ان میں سے ہر ایک کے اٹھ میں اور وہ سب روح القدس سے بھر گئے۔ اور غیر زبانیں بولنے لگے۔ جس طرح

روح نے انہیں بولنے کی طاقت بخشی، (اعمال باب ۲ء)

اس دیکل و ددگار و سردار سے روح القدس مراد لینا کسی صورت سے صحیح نہیں ہے۔ اس لئے کہ حضرت عیسیٰ نے اس دیکل و شفیع کی بشارت

دینے سے پہلے فرمایا کہ اگر تم مجھ سے محبت رکھتے ہو تو میرے حکموں پر عمل کرو۔

اس سے حضرت کا مقصد یہ ہے کہ میں جس نئے نبی کی نبوت کی پیشین گوئی

کر رہا ہوں اس کے ظہور کے وقت بہت سے لوگ انکار کریں گے۔۔۔

اس لئے انہوں نے اس فقرہ کے ذریعہ ان کو متوجہ کر کے اس کی تاکید

کی پھر ان کی آمد کی اطلاع دی۔ اور روح کتاب اعمال کی تصریح کے

مطابق تمام لوگوں پر پھری اور سب لوگ روح القدس سے بھر گئے

لیکن جن لوگوں پر روح نازل ہوئی ان کی کیفیت اس شخص کی طرح

تھی جیسے کسی پر جن سوار ہو ایسی صورت میں اس سے متاثر ہونے والے

کے لئے انکار کا دہم بھی نہیں ہو سکتا ہے۔ اس لئے حضرت عیسیٰ کو

مذکورہ بالا فقرہ کہنے کی کوئی ضرورت ہی نہیں تھی۔ اسی طرح اس کے

نزول کو مستبعد سمجھنے کا گمان بھی نہیں کیا جاسکتا تھا۔ اس لئے کہ اس

سے قبل وہ اس سے مستفیض ہو چکے تھے۔

حضرت عیسیٰ نے بارہ شاگردوں کو منادی کرنے کے لئے بھیجے

وقت فرمایا تھا کہ فکر نہ کرنا کہ ہم کس طرح کہیں یا کیا کہیں کیوں کہ جو کچھ

کہنا ہوگا۔ اسی گھڑی تمہیں بتایا جائے گا۔ کیوں کہ بولنے والے تم نہیں

بلکہ تمہارے باپ کا روح ہے جو تم میں بولتا ہے۔ (متی باب ۱۰ء)

اس دیکل و شفیع کا آنا حضرت عیسیٰ کے جانے پر موقوف ہے

حضرت عیسیٰ نے آسمان پر جانے سے پہلے حواریوں کو روح دی۔۔۔۔۔

یسوع نے پھر ان سے کہا کہ تمہاری سلامتی ہو، جس طرح باپ نے مجھے بھیجا ہے اسی طرح میں تمہیں بھیجتا ہوں اور یہ کہہ کر ان پر پھونکا اور ان سے کہا کہ روح القدس لے لو۔ (یوحنا باب ۱۷)

خود حضرت عیسیٰ پر اصطفاغ کے موقع پر روح کو تڑکی شکل میں نازل ہوئی۔ ان بیانات سے یہ بات معلوم ہوتی کہ روح القدس ایسی چیز نہیں جس کا آنا حضرت عیسیٰ کے رفع سماوی پر موقوف ہو۔ وہ شفیع و وکیل حضرت عیسیٰ کی گواہی دے گا۔ اور حضرت عیسیٰ نے حواریوں کے بارے میں بھی فرمایا کہ تم بھی گواہ ہو کیوں کہ تم شروع سے میرے ساتھ ہو جس سے معلوم ہوا کہ وہ روح بھی لوگوں کے سامنے گواہی دے گی اور حواریوں پر عبیدنتیکست کے دن روح کا نزول ہوا تو روح کی شہادت بعینہ حواریوں کی شہادت ہوتی جیسے کسی پرچن مسلط ہو تو جن کا کلام بعینہ اس شخص کا کلام ہے۔ وہ شفیع دنیا کو ملامت کرے گا۔ روح کا ملامت کرنا کسی طرح درست نہیں ہے اور حواریوں کا کام ترغیب و عطف کے ذریعہ دعوت دینا تھا۔ دنیا کو ملامت کرنا۔ یہ تو حضرت محمد رسول اللہ نے انجام دیا۔ اس لئے منطق کے اصولوں کے مطابق یوحنا کے بیان کردہ مددگار دوسرے میں یسوع کے مانند ایک بشر نظر آتا ہے جو سماعت و منطق کی صلاحیتیں رکھتا ہے۔ اور وہ نوع انسانی کے لئے ایک دوسرا شفاعت کرنے والا ہوگا، جیسا کہ یسوع اپنی حیات دنیوی کے درمیان انسانوں کی طرف سے بارگاہ خداوندی میں شفاعت کرتے تھے۔

حضرت عیسیٰ علیہ السلام کو قتل کر نیکی سازش

حضرت عیسیٰ علیہ السلام برابر بنی اسرائیل کو حجت و برہان اور معجزات کے ذریعہ دین حق کی تعلیم دیتے رہے اور ان کو ان کا بھولا ہوا سبق یاد دلاتے رہے مگر یہودی قوم کی صدیوں سے مسلسل سرکشی کی وجہ سے ان کے قلوب اتنے سخت ہو گئے تھے کہ ایک مختصر سی جماعت کے علاوہ ان کی بھاری اکثریت حضرت عیسیٰ کی مخالفت پر کمر بستہ ہو گئی۔ اور ان کے ساتھ حسد و بغض کو اپنی جماعتی زندگی کا شعار بنا لیا۔ حضرت عیسیٰ علیہ السلام کے معجزات کو دیکھ کر اس کو جادو بتانے اور کہنے کہ بعلزبول و شیطان کا سردار کی مدد سے یہ کام انجام دیتے ہیں حضرت عیسیٰ علیہ السلام نے ایک مرتبہ ان کے جواب میں ارشاد فرمایا تھا۔ جس کی بادشاہت میں پھوٹ پڑتی ہے وہ ویران ہو جاتی ہے، جس کسی شہر یا گھر میں پھوٹ پڑے گی وہ قائم نہیں رہے گا۔ اور اگر شیطان نے شیطان کو نکالا تو اپنا آپ ہو گیا، پھر اس کی بادشاہت کیوں قائم ہوگی۔

(متی باب ۱۲، مرقس باب ۱۳)

کبھی الزام دینے کہ یہ اور ان کے شاگرد موسوی شریعت کی علانیہ توہین کرتے ہیں یوم السبت کی روایات کو پامال کرتے ہیں۔ حضرت عیسیٰ علیہ السلام نے اس کا جواب دیا کہ سبت کے دن نیکی کرنا روا ہے متی باب ۱۲ ایک مرتبہ ان کے اعتراض کے جواب میں ارشاد فرمایا کہ کیا تم نے توریت میں

اس دور بت پرستی میں رومیوں اور یونانیوں کے لیے انوکھی اور اچنبھے کی بات نہیں تھی کہ خدا کا بیٹا ہو اور آسمان سے اترے۔ فراعنہ مصر قیصرہ روم وغیرہ کو اس دور کے لوگ اسی نظر سے دیکھتے تھے کہ وہ دیوتا ہیں جو آسمان سے اترے ہیں۔

یروشلیم کی کلیسا نے دیکھا کہ پولس حضرت عیسیٰ کی شریعت میں تحریف کر رہا ہے اور انجیل کے نام پر ایسی تعلیم دیتا ہے جو انجیل کی تعلیم کے سراسر خلاف ہے تو ان لوگوں نے اس کی شدت سے مخالفت شروع کر دی اس وقت یروشلیم کی کلیسا کو نہایت اہم مقام حاصل تھا جس کی وجہ سے پولس سے بہت سے لوگ برگشتہ ہو گئے تیسہستیس کے نام دوسرے خط میں لکھتا ہے کہ تو جانتا ہے کہ آسیہ کے سب لوگ مجھ سے پھر گئے ہیں جس میں فوگلس اور ہرگلیس ہیں اسکندر ٹھیڑے نے مجھ سے بہت برائیاں کیں خداوند اس کے کاموں کے موافق بدلہ دیا اس سے تو بھی دور رہ کیوں کہ اس نے ہماری باتوں کی بڑی مخالفت کی ہے اور کلیتیوں کے نام خط میں لکھتا ہے میں تعجب کرتا ہوں کہ جس نے تمہیں مسیح کے فضل سے بلایا اس سے تم اس قدر جلد پھر کر کسی اور طرح کی خوشخبری (انجیل) کی طرف مائل ہونے لگے آگے لکھتا ہے کہ مگر ہم یا آسمان کا کوئی فرشتہ بھی اس خوش خبری کے سوا جو ہم نے تم کو سنائی کوئی اور خوشخبری سنائے تو ملعون ہو۔ ان سب کے باوجود لوگ اس کی تعلیم سے مطمئن نہیں ہوئے اور رسولوں کی کو اس پر فوقیت دیتے رہے تو غصہ میں آپے سے باہر ہو جاتا ہے گرنہیوں کے نام دوسرے خط میں لکھتا ہے میں تو اپنے آپ کو ان افضل رسولوں سے کچھ کم نہیں سمجھتا کیا وہی عبرانی ہیں میں بھی ہوں کیا وہی اسرائیلی ہیں میں بھی ہوں کیا وہی ابراہیم کے نسل سے ہیں میں بھی ہوں کیا وہی مسیح کے خادم ہیں میرا یہ کہنا دیوانگی ہے میں زیادہ تر ہوں محتوں میں زیادہ کوڑے کھانے میں زیادہ آگے اپنے مکاشفہ کو ذکر کرتا ہے جس میں فردوس میں پہنچ کر ایسی باتیں سنیں جو کہنے کی نہیں آگے لکھتا ہے میں نے خود اپنے منہ سے اپنی تعریف کی میں بیوقوف بنا مگر تم نے مجھے مجبور کیا کیوں کہ تم کو میری تعریف کرنی چاہیے تھی پولس کہتا تھا کہ مجھ کو رسولوں سے تعلیم حاصل کرنے کی

ادا کرو۔ (متی باب ۲۲ء)

جس قدر بنی اسرائیل کا جوش مخالفت بڑھتا گیا۔ حضرت عیسیٰ علیہ السلام بھی فریسیوں اور کابھنوں کے عیوب کو کھول کھول کر بیان کرنے لگے، جسکی وجہ سے ان کی آتش غضب بہت بھڑک گئی مگر حضرت عیسیٰ علیہ السلام کے مریضوں کے شفا دینے کے معجزہ کی وجہ سے ان کے ساتھ ایک بھیڑ رہا کرتی تھی۔ جس کی وجہ سے ان کو گرفتار کرنے کی ہمت نہیں کرتے تھے۔

ایک مرتبہ ارشاد فرمایا۔ اے ریباکار فقیہو! اور فریسیو! تم پر افسوس ہے کہ آسمان کی بادشاہت تم لوگوں پر بند کرتے ہو۔ کیوں کہ نہ آپ داخل ہوتے ہو اور نہ داخل ہونے والے کو داخل ہونے دیتے ہو۔

اے ریباکار فقیہو! اور فریسیو! تم پر افسوس ہے کہ ایک مرید کرنے کے لئے تیری اور خشکی کا دورہ کرتے ہو، اور جب مرید ہو جاتا ہے، تو اسے اپنے سے دو ناہنم کافر زندقہ بناتے ہو۔

اے ریباکار فقیہو! اور فریسیو! تم پر افسوس ہے کہ تم سفیدی پھیری ہوئی قبروں کے مانند جو اوپر سے خوبصورت دکھائی دیتی ہے، مگر اندر مُردوں کی ہڈیوں اور ہر طرح کی نجاست سے بھری ہوتی ہے۔

اسی طرح تم بھی ظاہر میں لوگوں کو راست باز دکھائی دیتے ہو، مگر باطن میں ریباکاری اور بے دینی سے بھرے ہوئے ہو، (متی باب ۲۳ء)

قرآن کہتا ہے۔ لَعْنُ الَّذِیْنَ كَفَرُوا مِنْ بَنِي إِسْرَائِيلَ عَلَى لِسَانِ دَاوُدَ وَعِيسَى بْنِ مَرْيَمَ (المائدہ ۷۸ء)

بنی اسرائیل ان باتوں کو سنکر دانت پیستے، مگر آپ پر ہاتھ اٹھانے کی